

UNIVERSAL
LIBRARY

OU_200783

UNIVERSAL
LIBRARY

‘ಸಮುದ್ರ ಗೀತೆಗಳು,

೨

ಸುಡಿಸಿದವ :

ವಿನಾಯಕ

ಸೀತೆ ೭೫-



೧೯೪೦



ಮನೋಹರ ಗ್ರಂಥ ಪ್ರಕಾಶನ ಸಮಿತಿ
ಧಾರವಾಡ

ಸಾಧಾ ಪ್ರತಿ: ೧-೦-೦

—

ಕ್ಯಾಲಿಕೊ ಪ್ರತಿ: ೧-೪-೦

ಪ್ರಕಾಶಕರು :
ಜಿ. ಬಿ. ಜೋಶಿ
ಮನೋಹರ ಗ್ರಂಥಮಾಲಾ
ಧಾರವಾಡ

CHECKED 1956

CHECKED 1951

Checked 1969

Checked 1969

ಗ್ರಂಥದ ಒಡೆತನವು ಗ್ರಂಥಕರ್ತರಿಗೇ ಸೇರಿದೆ.

ಮುದ್ರಕರು :
ಕೆ. ಜಿ. ರಾಯದುರ್ಗ
ಮೋಹನ ಮುದ್ರಣಾಲಯ
ಧಾರವಾಡ

ಮುನ್ನುಡಿ

ಸಮುದ್ರದಾಚೆಗೆ ಎರಡು ವರ್ಷ (ಸಪ್ಟೆಂಬರ್ ೧೯೩೬—೩೮) ನಾನು ಬರೆದ ಕವನಗಳನ್ನು ಇಲ್ಲಿ ಸಂಗ್ರಹಿಸಿದ್ದೇನೆ. ಈ ಕವನಗಳ ಸಂದರ್ಭವು ಹೊಳೆಯದೆ ಹೋದಲ್ಲಿ 'ಸಮುದ್ರದಾಚೆಯಿಂದ' ಎಂಬ ನನ್ನ ಪುಸ್ತಕವನ್ನು ಉಪಯೋಗಿಸಬಹುದು. ಇಲ್ಲಿಯ ಅನೇಕ ಕವನಗಳು ನಾನು ಮೊದಲು ಅನುಸರಿಸಿದ ಛಂದಸ್ಸಿನಲ್ಲಿಯೇ ಮುಂದುವರಿದಿವೆ. ಉಳಿದವುಗಳಲ್ಲಿ "ಕರುಳಿನ ವಚನ" ಮೊದಲಾದ ಕೃತಿಗಳಲ್ಲಿ ಈಗಾಗಲೇ ಪ್ರಚಾರಕ್ಕೆ ಬಂದ ಸ್ವಚ್ಛಂದ ಛಂದದಲ್ಲಿಯೇ ಬೇರೆ ಬೇರೆ ತರಹದ ತಾಳಲಯವನ್ನು ಕಂಡುಹಿಡಿಯಲು ಸಾಹಸಪಟ್ಟಿದ್ದೇನೆ.

ಮುನ್ನುಡಿ

‘ಡಾರ್ಟ್‌ಮೂರ್ ಪರ್ವತಾವಳಿಯ ಬಳಿ’ ಎಂಬ ಕವನವು ಇಂಗ್ಲೆಂಡಿನ ‘ವೈಭವಶಾಲಿಯಾದ ಡೆವ್ಲನ್ ಜಿಲ್ಲೆ’ಯಲ್ಲಿ ಪ್ರವಾಸ ಮಾಡುತ್ತಿದ್ದಾಗ ಬರೆದುದು. ಡೆವ್ಲನ್ ಜಿಲ್ಲೆಯನ್ನು ಕನ್ನಡನಾಡಿನ ಮಲೆನಾಡಿಗೆ ಹೋಲಿಸಬಹುದು. ಇಲ್ಲಿಯ ಡಾರ್ಟ್‌ಮೂರ್ ಎಂಬ ಪಟ್ಟಣದ ಹತ್ತಿರವಿರುವ ಘಟ್ಟವನ್ನು ಇಳಿದಾಗ ‘ಇಡಿಕಮ್’ ಎಂಬ ಹಳ್ಳಿಗೆ ಬರುತ್ತೇವೆ. ಈ ಹಳ್ಳಿಯಲ್ಲಿ ಪ್ರತಿವರ್ಷ ವಸಂತ ಋತುವಿನಲ್ಲಿ ಜಾತ್ರೆ‌ಯಾಗುತ್ತದೆ. ಆಗ ಸುತ್ತಲಿನ ಹಳ್ಳಿಯ ಜನರೆಲ್ಲರು ಬರುತ್ತಾರೆ. ಘಟ್ಟದಾಚೆಯವರು ಘಟ್ಟವನ್ನೇರಿ ಜಾತ್ರೆಗೆ ಬರುವಾಗ ಒದಗಿದ ಒಂದು ಸಂಗತಿಯನ್ನು ಕುರಿತು ‘ಇಡಿಕಮ್ ಜಾತ್ರೆ’ ಎಂಬ ಲಾವಣಿಯು ನೂರಾರು ವರ್ಷಗಳಿಂದ ಅಲ್ಲಿಯ ಜನಮನವನ್ನು ಹಿಡಿದಿದೆ. ಇಂಗ್ಲೆಂಡಿನಲ್ಲಿ ಇಡಿಕಮ್ ಗ್ರಾಮವು ಪ್ರಸಿದ್ಧಿಗೆ ಬಂದುದು ಈ ಲಾವಣಿಯಿಂದಲೇ. ‘ಇಡಿಕಮ್ ಜಾತ್ರೆ’ ಎಂಬ ಹೆಸರಿನಿಂದ ಇದನ್ನು ನಾನು ಅನುವಾದಿಸಿದ್ದೇನೆ.

‘ಪ್ಯಾನ್ಸಿ’ ಎಂಬ ಕವನವು ಶ್ರೀಮತಿ ಎಡಿಥ್ ಟೆನ್‌ಬ್ರಿಂಕರವರು ನನ್ನ ಕಡೆಗೆ ಸಂದೇಶರೂಪವಾಗಿ ಕಳಿಸಿದ ಕವನದ ಅನುವಾದವಾಗಿದೆ. ಟೆನ್‌ಬ್ರಿಂಕ್ ದಂಪತಿಗಳು ಅಮೆರಿಕೆಯವರು. ಸ್ವದೇಶಕ್ಕೆ ಮರುಳುವಾಗ ಹಡಗದ ಮೇಲೆ ನನಗಿವರ ಪರಿಚಯವಾಯಿತು. ಅವರ ಸಾನ್ನಿಧ್ಯದಲ್ಲಿ ನಾನು ಪಡೆದ ಅನುಭವವನ್ನು ‘ಮುಗಿಲ ಮಲ್ಲಿಗೆ’ ಎಂಬ ಕವನದಲ್ಲಿ ಸಾಧ್ಯವಿದ್ದಷ್ಟು ಮಟ್ಟಿಗೆ ಸೂಚಿಸಿದ್ದೇನೆ.

ಈ ಸಂಗ್ರಹಕ್ಕೆ ಹೊದಿಕೆಯ ಚಿತ್ರವನ್ನು ಬರೆದುಕೊಟ್ಟ ಶ್ರೀ. ರಾಘವೇಂದ್ರರಿಗೂ, ಎಡಿನ್‌ಬರೊ ಕೋಟೆಯ ಫೋಟೊ ಕೊಟ್ಟ ಸ್ನೇಹಿತರಾದ ಪ್ರೊ. ಎಸ್. ಜಿ. ಹುಲ್ಲಾಳಕರವರಿಗೂ ನಾನು ಕೃತಜ್ಞನಾಗಿದ್ದೇನೆ.

ಸಂಗವಳ್ಳಿ (ಸಾಂಗಲಿ)

೧—೧೦—೧೯೪೦

— ಏನಾಯಕ

ಮಮತೆಯ ಮುಡಿವು:

ಗೆಳೆಯ ಮುಕ್ತಾಲಿಗೆ

ಕುಣಿದಾಡಿ ಮುನಿದಾಡಿ ನಲಿದಾಡಿ ಬಿರುಸಾಡಿ
ಮರೆಸಿ ಚಿನ್ನಾಟವಾಡಿ
ಬಗೆಬಗೆಯ ಬಗೆನೋಟದಿಂದ ಹದಗೊಂಡಿರುವ
ಗೆಳೆತನದ ಬಯಲೊಳಾಡಿ

ನವರಂಗ ಭಂಗಿಯಲಿ ಕುಣವ ಮುನ್ನೀರಂತೆ
ಹೃದಯ ತೂಗಾಡುತಿರಲು,
ಸಪ್ತಸಾಗರದೊಳಗೆ ಸುಪ್ತವಾಗಿರುವಂಥ
ಮುಗಿಲನ್ನೆ ನೋಡುತಿರಲು:

ಬಲ್ಲೆ ನೀನೇ ಗೆಳೆಯ! ಮುಗಿಲಿನಿಂಗಿತವ
ಮುನ್ನೀರ ಸಂಗೀತಗಳನು:
ಆದಕಂತೆ ನಿನಗೆಂದು ಮುಡಿಪಿಟ್ಟಿ ನಾನೊರೆದ
ವಾರಿಧಿಯ ಗೀತಗಳನು.

ಪ ರಿ ವಿ ಡಿ

| | |
|----------------------------|----|
| ಪ್ರತಿಜ್ಞೆ | ೩ |
| ಕಂಡೆ ! | ೫ |
| ಗುರುತು | ೬ |
| ಸಲಿಲಲೀಲೆ | ೭ |
| ಮಿಂಚಿದ ಮಾತು | |
| ಏಕಮೇವ | ೯ |
| ಪರಿಧಾನ | ೧೧ |
| ಸೂರ್ಯೋದಯ | ೧೨ |
| ಮಧ್ಯರಾತ್ರಿ | ೧೩ |
| ಅಹಾ ! ನೀರೆ ! (೧) | ೧೪ |
| ಅಹಾ ! ನೀರೆ ! (೨) | ೧೬ |
| ಮುನ್ನೀರಿನುಪ್ಪು | ೧೭ |
| ಹಿಂ ನನೋ ! | ೧೮ |
| ವಿಶ್ವಕುಟುಂಬಿ | ೨೦ |
| ಸಮುದ್ರನಾಥ ! | ೨೧ |
| ಉದಾರ ಸಮುದ್ರ | ೨೨ |
| ಕಡಲ ಹುಣ್ಣಿವೆ | ೨೩ |
| ಜಿಬ್ರಾಲ್ಟರದ ಬಳಿ | ೨೫ |
| ತದಿಗೈಯ ಚಂದ್ರಮ | ೨೭ |
| ಮೆಸೀನಾ ಉಪಸಾಗರದಲ್ಲಿಯ ರಾತ್ರಿ | ೨೭ |
| ಹಿಂ ತತ್ಸತ್ | ೨೮ |
| ಏಡನ್ ! | ೩೧ |
| ಆಫ್ರಿಕ | ೩೩ |
| ಸುಯೇಜ್ ಕಾಲುವೆ | ೩೪ |
| ಕ್ರೀಟೆದೇವಿ | ೩೬ |
| ಸ್ತ್ರಾಂಬೋಲಿ | ೩೮ |
| ಕೋರ್ಸಿಕಾ ! | ೪೦ |
| ನೇಪಲ್ಲದಲ್ಲಿಯ ಮೂರ್ತಿ | |
| ಸಂಗ್ರಹಾಲಯ | ೪೨ |
| ಮಾರ್ಸೆಲದಲ್ಲಿಯ ನಾತರ್‌ದಾವಾ | ೪೩ |
| ನಾಟ್ಯಶಾಲೆ | ೪೫ |

| | |
|------------------------------------|--------|
| ಕಪ್ಪಾನ | ೪೭ |
| ಉಂಟು | ೫೧ |
| ನೌಕಾ-ರಾವಣ | ೫೩ |
| ಹಡಗದ ಚಂದ | ೫೫ |
| ಇಲ್ಲಿಯ ನ್ಯಾಯ | ೫೬ |
| ಸುಯೇಜಿನಲ್ಲಿಯ ಹಡಗ | ೫೮ |
| ನೌಕಾಯಂತ್ರ | ೫೯ |
| ಕಮ್ಮರ್ ದಿನ್ನೆಯಿಂದ | ೬೫ |
| ಹಿಮಾಗಮನ | ೬೮ |
| ಶಿಲಾಕನ್ಯೆ | ೭೦ |
| ಹ್ಯಾವ್‌ಸ್ವೆಡ್ ಹೀಥ್ | ೭೨ |
| ಮಾವಿಸ್ತರ ಕುಸುಮ | ೭೩ |
| ಟೇವ್ಸ್‌ನದಿಯ ಮೇಲೆ ರಾಜಹಂಸ | ೭೫ |
| ಡಾರ್ಟ್‌ಮೂರಿನ ಪರ್ವತಾವಳಿಯ | |
| | ಬಳಿ ೭೭ |
| ಪ್ಯಾನ್‌ಸಿ | ೭೮ |
| ಕಮ್ಮರ್ ದಿನ್ನೆಯ ಕೊನ್ನಾರ | ೭೯ |
| ವರ್ಡ್‌ವರ್ಥನ ಸಮಾಧಿಸ್ಥಾನ | ೮೦ |
| ಬಡಗಣದ ಬೆಳಕು | ೮೨ |
| ಇಡಿಕಮ್ ಜಾತ್ರೆ | ೮೩ |
| ವಿಚಿತ್ರ | ೮೫ |
| ಶರ್ವರ್ಡ್ | ೮೬ |
| ದ್ವಂದ್ವಯುದ್ಧ | ೮೭ |
| ಎಡಿನ್‌ಬರೋ ಕೋಟೆಯ ತುದಿಗೆ | ೮೮ |
| ಸಿಗದಿದ್ದ , ನ್ನುಡಿಗೇಟಿ 'ನ್ನು ಕುರಿತು | ೯೭ |
| ಭೃಂಗಗೀತ | ೯೮ |
| — ಗೆ | ೯೯ |
| ಹುಟ್ಟಿದ ದಿನ | ೧೦೩ |
| ಜೀವಹಂಸ | ೧೦೪ |
| ಮುಗಿಲ-ಮಲ್ಲಿಗೆ | ೧೦೬ |
| ಅರ್ಪಣ | ೧೦೮ |

ಸಮುದ್ರ ಗೀತಗಳು

ಕ ಡ ಲು

ಪ್ರತಿಜ್ಞೆ

ಸ್ವಚ್ಛಂದ ಛಂದದಲ್ಲಿ
ಜಲಕ್ರೇಡಾವೃತ್ತದಲ್ಲಿ
ಅನುದಿನವು ತೆರೆಗಳು ಹಿಡಿದ ತಾಳಲಯದಲ್ಲಿ
ಗೀತವನೊರೆದೆನೆಂದು ಗೀಳ್ ಮಾಡಬೇಡ !
ಸಮುದ್ರವ ಸೆರೆಹಿಡಿದವರುಂಟೆ ?
ಬಾವಿಯ ತೋಡಿ ಮುನ್ನೀರ ಬತ್ತಿಸಬಹುದೆ ?
ಅಬ್ಬ ಶಬ್ದಗಳ ಪ್ರಾರಬ್ಧದಲ್ಲಿ ಸಹ
ಮಹಾಬ್ಧಿಯ ಕಣವೊಂದು ಸೆರೆಸಿಕ್ಕದಯ್ಯೆ !
ಕೊಡದಿರು ಶರಧಿಗೆ ಷಟ್ಪದಿಯ ದೀಕ್ಷೆಯನು !

ನೀರುನೀರಾಗಿ ಬೆಳಗು.

ನಾದಮಯವಾಗು ಜೊರಗು ಒಳಗು.

ಹಿಗ್ಗುಹಿಗ್ಗಾಗಿ ಹರಿ, ತಗ್ಗುತಗ್ಗಾಗಿ ಸರಿ.

ತೆರೆತೆರೆಯಾಗಿ ತೆರೆದರೆ

ನೊರೆನೊರೆಯಾಗಿ ಹರಿದೀತು.

ಉಕ್ಕಲಿ-ಚಿಮ್ಮಲಿ ಸಮುದ್ರದ ಸ್ವಾತಂತ್ರ್ಯ !

ಮಿಕ್ಕಲಿ-ಮೀರಲಿ ಮುನ್ನೀರ ನಿರ್ವಯಲು.

ಜರ್ಜರವಾದುದೆಲ್ಲ ಮುಳುಗಿ ಹೋಗಲಿ,-ಜಲಸಮಾಧಿಯಲ್ಲಿ.

ಹೊಸದೆಲ್ಲ ಹುಟ್ಟಿ ಬರಲಿ -ಹೃದಯದಾಳದಲ್ಲಿ !

ಸಮುಪ್ರಗೀತಗಳು

ಬೇಡಯ್ಯೆ! ಬಂಧಗಳ ಬಂದಿವಾಸ;
ಬರೆದದ್ದೇ ಬಂಧುರವಾಗಬಹುದು.
ಸಾಕಯ್ಯೆ! ವೃತ್ತಗಳಾವರ್ತ :
ನಿನ್ನ ಮಣಿತವಿರಲಿ ಸಮುದ್ರದ ಕುಣಿತದಂತೆ !
ತರಂಗತ್ತರಂಗಗಳನೊಳಕೊಂಡ
ನವರಂಗ ವಾರಿಧಿಯಂತೆ
ವೃತ್ತಬಂಧಗಳು ಸಂಧಿಸಿ ಬಂದ
ಸಮುದ್ರವಾಗು, ಕವಿಯೆ!
ಕವಿಗಳ ಸಮುದ್ರಗುಪ್ತನಾಗು !

ಕಂಡೆ

ಕಂಡೆ! ನಿನ್ನನು ವೊದಲಿಗೊಮ್ಮೆ ಕಂಡೆ!
ಓ! ಸನಾತನ ಸಮುದ್ರರಾಜ!
ಸಂಕ್ರಾಂತಿ ಪುರುಷ! ಓ!
ಹಳೆಯದನೆಲ್ಲ ಒಳಗೊಳಗೆ ಕಾಯ್ದು
ಹೊಸದನೆಲ್ಲ ಹೊರಗೆ ಸೂರೆಗೆಯ್ದು
ಚಿರಸನಾತನವಾಗಿ
ಪುನರ್ನವವಾಗಿ
ಸಲಿಲ ಲೀಲೆಯಲಿರುವ ಜೈತನ್ಯವೆ!
ಸುಮನೋಹರ ಮೂರ್ತಿ!
ಕಂಡೆ!
ನಿನ್ನನು ವೊದಲಿಗೊಮ್ಮೆ ಕಂಡೆ!

ಗುರುತು

ನೀನು ಶಾಂತನೆನ್ನಲೆ, ಸಮುದ್ರರಾಜ !
ತೆರೆತೆರೆಯಾಗ ಹಾಯ್ದು ಮೇಘನಾದನ ಗೆಯ್ಯೆ !
ನೀನು ಕ್ಷುಬ್ಧನೆನ್ನಲೆ, ಸಮುದ್ರರಾಜ !
ದೂರ ಮುಗಿಲು-ಗೆರೆಯನಪ್ಪಿ ನಿದ್ರಿಸುತ್ತಿರುವೆ !
ಶಾಂತಿಯಿಲ್ಲ, ಕ್ಷೋಭೆಯಿಲ್ಲ ನಿನಗೆ !
ಶಾಂತಿಯಿದೆ, ಕ್ಷೋಭೆಯಿದೆ ನಿನಗೆ !
ಮಾನವಸಂತೆ ಸಮಾಧಾನ ರಹಿತ,
ದೇವಸಂತೆ ಶಾಂತಿವೂರಿತ,—
ಭದ್ರ-ರುದ್ರನಿರುವೆ ನೀನು ಓ ! ಸಮುದ್ರರಾಜ !

ಸಲಿಲ ಲೀಲೆ

ಗೋಪುರಗಳ ಕಟ್ಟಿ ಗೋಪುರಗಳನಳಿಸುತ್ತಿರುವೆ

ಓ! ರುದ್ರಪುರುಷ!

ಮೆಯ್ಯುಬ್ಬಿ ಬಂದ ಮೆರುಗನ್ನು ಬುರುಗಾಗಿ ಮಾಡುತ್ತಿರುವೆ -

ಓ! ಮಾರುತಿ ಬಲಭೀಮ!

ಎನಿತು ಪುರಗಳ ಸಂಹರಿಸಿರುವೆ

ಓ! ತ್ರಿಪುರಾಂತಕ!

ಎನಿತು ಖಂಡಗಳ ಕಂಡರಿಸಿರುವೆ

ಓ! ಮಾತಾಂಡ ಭೈರವ!

ಈ ನಿನ್ನ ತಾಂಡವ ನೃತ್ಯ,

ಈ ನಿನ್ನ ಪ್ರಚಂಡ ಕೋಲಾಹಲ,

ಈ ನಿನ್ನ ನಿಲುವು,

ಈ ನಿನ್ನ ಗೆಲುವು,—

ಇದಕೆ ಎಣೆಯಾರು ಕಾಣೆ! ಓ! ನಟನವ್ರಾಟ!

ನೀರ ನೀಲಗಂಬಳಿ ಹಾಸಿ

ಹಚ್ಚಪಚ್ಚನ್ನ ಹೊದಿಕೆಯ ಹೊಚ್ಚಿ

ಸೀರ್ಪನಿಗಳ ಸೆಂಡಾಡಿ

ತೆರೆಯ ತೊಟ್ಟಿಲಲಿ ತೂಗಾಡುತ್ತಿರುವೆ!

ಮೆರೆಯ ಬಂದ ಮಾನವನು

ಹಸುಗೂಸಾಗಿ ಮರೆಯುವನು.

ಮುಗಿಯದ ತರಂಗಮಾಲೆಯ ಕಂಡು

ಅಂತರಂಗವದುಕ್ಕೆ ಬರಲು

ಕೈಮುಗಿಯುವನು.

ನಿನ್ನ ವೈಭವಗಳನ್ನೆನಿತು ಬಣ್ಣಿಸಲಿ,—

ಸಕಲ ಸಾರ್ವಭೌಮ!

ಮಿಂಚಿದ ಮಾತು

ತೆರೆಗಳ ಕದನವೇಕಯ್ಯ, — ತೆರೆಗಳ ದೊರೆಯೆ !
ಹೂಂಕರಿಸುವ ನೀಲಾಶ್ವಗಳಂತೆ,
ಆರುಣನ ಕುದುರೆಗಳಂತೆ,
ಕಾಲದಂತೆ, —
ತಾಕಲಾಡುತಿಹವು ತೆರೆಗಳು.
ಪೀಕಲಾಡುತಿಹವು ನೊರೆಗಳು.
ಈ ತೆರೆಗಳಲ್ಲಿ ಯಾವುದನ್ನೇರಿದೆ ಹಯವದನ ?
ಏರಿ ಎಲ್ಲಿಗೆ ನಡೆದೆ ?

ತೆರೆಗಳ ತುಮುಲ ಯುದ್ಧವ ನೋಡಿ
ನೀರು ಸಕ್ಕ ಸಗೆಯೇ ನೊರೆಯಾಯ್ತು.
ಆಹಾ ! ಕಾಳರಕ್ಕಸನ ಕೋರೆ-ಹಲ್ಲಗಳಂತೆ
ಮಿಂಚುತಿದೆ ನೋಡು ನೊರೆ, —
ತೆರೆಗಳ ಮರಣವಾಗಿ.
ಮಿಂಚಿ ಮಾಯವಾಗುತಿದೆ ಮತ್ತೆ —
ತೆರೆಗಳ ಹರಣವಾಗಿ !

ಇದೇ ನಿತ್ಯ ಜೀವನ,
ಇದೇ ಚಿರಂತನ ತತ್ವ,
ಇದೇ ಸನಾತನ ಧರ್ಮ !
ತೆರೆಯಾಗಿ ಒತ್ತರಿಸುವೆನು,
ನೊರೆಯಾಗಿ ತತ್ತರಿಸುವೆನು, —
ನೀರಾಗಿ ಬಿತ್ತರಿಸುವೆನು !
ನಿನ್ನ ಕೃಪೆಯೊಂದಿರಲಿ ಸಮುದ್ರನಾಥ !

ಏಕ ಮೋವ

ಕಿನ್ನರ ಕಿಂಪುರುಷರ ನೌಕೆಗಳಂತೆ
ತೇಲುತಿಹುದು ಬುರುಗಿನ ಬೆಳ್ಳಿ ಶರಧಿಯ ಮೇಲೆ,—
ನೂರೊಂದು ಕಡೆಗೆ ತೇಲುತಿಹುದು ನೋಡಾ!
ಬೆಣ್ಣೆ ಕಡಿದ ಮುಜ್ಜಿ ಗೆಯಂತೆ
ಹುಟ್ಟು ಕಡಿದ ನೀರು ಅಟ್ಟಿಸುತಿಹುದು ನೋಡಾ!
ತಪತಪನೆ ಕಾಯ್ದು ಕೋಟಿ ಸೂರ್ಯರಂತೆ
ಕಣ್ಣು ಕುಕ್ಕಿಸುವುದು ನೋಡಾ ಸಾಗರವು!
ಹೆಡೆಯಲ್ಲಿ ಪುಷ್ಪರಾಗವಿಹ ಕಾಳಸರ್ಪಗಳಂತೆ
ಸಾಗಿಹುದು ನೋಡಾ ಸಾವಿರ ತೆರೆಗಳ ಮೈಭವವು!

ಹಚ್ಚು ಹಸಿರಿತ್ತು ಹಿಂದಿರ ಮಹಾಸಾಗರದ ಬಣ್ಣ,
ಕವ್ವು ಹಸಿರಿತ್ತು ಮತ್ತೆ,
ಅರಬ್ಬಿಯ ಮುನ್ನೀರಿಗೆ ಕರಿಸಿಲಿ ಬಣ್ಣವುಂಟು ;
ಮುಂದೆ ಬಂದಿಹುದು ಕೆಂಪು ಸಮುದ್ರವೊಂದು.
ನಿನ್ನ ಬಣ್ಣವಾವುದು, ಸಮುದ್ರರಾಜ?
ಸಪ್ತವರ್ಣದ ಇಂದ್ರಧನುಸ್ಸನ್ನು ಹಿಡಿದು
ಆಕಾಶರಾಜನ ಸರಿಗಟ್ಟಿದೆ ನೀನು.
ಚಣಕೊಮ್ಮೆ ಬಣ್ಣವ ಬದಲಿಸಿ ಚೆಲುವಿಕೆಯನಾಂತ್ತು
ಭೂದೇವಿಯನು ಪಾತಾಳಕೆ ಮೆಟ್ಟಿದೆ ನೀನು!

ಸಮುದ್ರಗೀತಗಳು

ಮುಗಿಲಿಗಿಂತ ಮಿಗಿಲು ಸಾಗರದ ನೀಲಿ !
ಸಾಗರದ ತುದಿ ತಟ್ಟಿ ಮುಗಿಲೆಲ್ಲ ನೀಲಿಯಾಗಿಹುದು.
ಮುಗಿಲನಂತತೆಯೆಲ್ಲ ಮುನ್ನೀರ ಗರ್ಭಪಿಂಡ !
ಪೋಡಗಳೆಂಬ ಓಡಗಳು ಬಾಂದಕದಿ ತೇಲುವಲ್ಲಿ
ಹಕ್ಕಿಯೆಂಬ ಚಿಕ್ಕಿ ಎಸುಗಿದವು ಕಡಲಿನೊಡಲ ಮೇಲ್ಗಡೆಗೆ !
ಗಾಳಿಯಲಿ ರೆಕ್ಕೆ ಬೀಸುತಿದೆ ಪಕ್ಷಿಗಣವು, —
ಈಸುತಿದೆ ಗಾಳಿ, ನೀರಿನಲಿ ರೆಕ್ಕೆ ಬಡೆದು !

ನೆಲ ಗಾಳಿಯುರಿ, ಮುಗಿಲು, —
ಪೆಡಂಭೂತಗಳಿವು ನಾಲ್ಕು.
ಈ ಮಹಾಭೂತಗಳ ನುಂಗಿ ನೀರ್ಕುಡಿಯುತ್ತ
ಮತ್ತಮದಗಬದಂತೆ ಕ್ರೀಡಿಸುತ್ತ ನಿಂತ ಪಂಚಾನನ !
ನಿನ್ನೆದುರು ನರನೆಂಬ ಪಿಳ್ಳೆ, ಬರಿ ನೀರ್ಗುಳ್ಳೆ;
ಕೆರಳದಿರು ! ಕರುಣಿಸು ! ಶರಣು ! ಶರಣು !!

ಪರಿಧಾನ

ಇಲ್ಲಿ ನೋಡಿಲ್ಲಿ!
ಮುಗಿಲು ಮುನ್ನೀರ ಚುಂಬಿಸಿತ್ತಿಲ್ಲಿ;
ಮುನ್ನೀರು ಮುಗಿಲ ರಂಬಿಸಿತ್ತಿಲ್ಲಿ.
ನಂಬಿಸಿತ್ತಿಲ್ಲಿ ಬೆಳಗು,—
ಕೂಟದ ಗೆರೆ ಬೆಳ್ಳಿಯ ಕಟ್ಟಿಂದು.
ಬಿಂಬಿಸಿತ್ತಿಲ್ಲಿ ಸಂಜೆ—
ಪರಿಧಾನವೆದು ನೀಲಿಮ ರೇಖೆಯೆಂದು!

ಚೌಕೆಂದರೆ ಚೌಕು,
ದುಂಡೆಂದರೆ ದುಂಡಗೆ!
ಇಹುದೆಂದರೆ ಇಹುದು,
ಇಲ್ಲವೆಂದರೆ ಇಲ್ಲ!
ಇದೆಂತಹ ಮಾಟ, ಸಮುದ್ರನಾಥ?
ಇದೇನು ನಿನ್ನ ಕಲೆಯೊ, ನೀರ ನೆಲೆಯೊ,
ಮುಗಿಲ ಗೆರೆಯೊ, ಕಣ್ಣು ಕಟ್ಟಿಷ್ಟು,—
ಬಲ್ಲವನೇ ಬಲ್ಲನದನು!
ದಿನಮಣಿಯು ಬಲ್ಲ, ಸಮುದ್ರನಾಥ!
ನಗೆಮೊಗದ ಚಂದಿರನೊ ಬಲ್ಲನದನು!

ಸೂರ್ಯೋದಯ

ಮುಗಿಲ ಗೆರೆಯನ್ನು ಹಿಡಿದು
ವಾರಿಧಿಯ ಹೊಂಬಸಿರನೊಡೆದು
ಏರುವವು ಮುಗಿಲನ್ನು ಅರುಣನ ಕುದುರೆಗಳೇಳು :
ಮಾಡುವವು ಹಗಲನು !
ಮೋಡಗಳ ಕೊತ್ತಳದ ಕೋಟಿಯೊಂದನು ಕಟ್ಟಿ
ಕಿರಣಗಳ ಬತ್ತಳಿಕೆಯನು ಬದಿಗಿರಿಸಿ
ಬರುತಿಹನು ದಿವ್ಯಶರೀರಿ ದಿನಮಣಿ,—
ಕತ್ತಲನು ಕಿತ್ತೊಗೆವ ಕಿರೀಟಿ !
ಬರುತಿಹನು ತೆರೆಯ ಮೇಲೆ ತಲೆಯೆತ್ತಿ !

ಮಧ್ಯರಾತ್ರಿ

ಮಧ್ಯರಾತ್ರಿಯಲ್ಲಿ,
ಭೂಮಧ್ಯಸಮುದ್ರದ ಮಧ್ಯದಲ್ಲಿ
ತೇಲುತಿಹ ಹಡಗದಲ್ಲಿ ನಿದ್ರಿಸುತ್ತ
ಸವಿಗನಸು ಕಂಡು ಕಣ್ಮೆರೆದು ನೋಡೆ,—
ಆಹಾ! ಎನಿತು ನಿಚ್ಚಳವೆಂದು!
ನೆರೆದಿಹುದು ಮುಗಿಲಿನಲ್ಲಿ ತಾರೆಗಳ ನಿಬ್ಬಣವು.

ಕೋಟಿ ನಕ್ಷತ್ರಗಳು ಕಣ್ಣುಬಿಡುತ್ತಿವೆ ನಭದಿ :
ಬಿಳಿಮುಸುಕನೋಸರಿಸಿ ನೋಡುತ್ತಿಹಳಿದೊ! ಇದೊ!
ಆಕಾಶಗಂಗೆ !
ಅನಳ ಕೇಶಕಲಾಪದಲ್ಲಿ ಕಣ್ಣೆವೆಯಿಕ್ಕಿ
ತೆರೆಯುತ್ತಿದೆ ನೋಡು ಕೃತ್ತಿಕೆಯ ಮೊಗ್ಗೆವಾಲೆ!
ಕಾದಲನಿಗಾಗಿ ದಾರಿಕಾಯುವಳು,—
ದಾರಿಕಾಯುವಳು ಆಕಾಶಗಂಗೆ !

ಓ! ಸಮುದ್ರರಾಜ! ಬರಿ ಹಸುಳ ನಾನು!
ನಿನ್ನ ಪ್ರಣಯಮುಹೂರ್ತವನು ಕಂಡೆನೆಂದು
ಕೋಪಿಸಬೇಡ ಕಂಡೆಯಾ!
ಪರಮ ಪಾವಿತ್ರವನು ಪಡೆದಿದೆ ನನ್ನ ಕಣ್ಣಿನಲ್ಲಿ,—
ನಿಮ್ಮೀರ್ವರ ನಗ್ನ ಸೌಂದರ್ಯವಿದು !

ಅಹಾ ! ನೀರೆ !

(೧)

ಎಲ್ಲಿ ನೋಡಿದಲ್ಲಿಲ್ಲ ನೀರೇ ನೀರು !
ತಾನೇ ತಾನಾಗಿ ಮೆರೆಯುವ ಮೊರೆಯುವ ನೀರು !
ನನೆ ಕೊನೆಯಿಲ್ಲದ, ಚಿರಂಜೀವಿಯಾದ ನೀರು !
ಮುಗಿಲನಣಕಿಸುವ ದಟ್ಟನೀಲಿಯಾದ ನೀರು !
ಅಹಾ ! ನೀರೆ ! ನಿನ್ನ ಸೌಭಾಗ್ಯವೇ ಸೌಭಾಗ್ಯ !
ನಿನ್ನ ಚಿರಜೀವಿಪಟ್ಟವೇ ಪಟ್ಟ !

ತಬ್ಬುತ್ತಿರುವಿ ಬ್ರಹ್ಮಾಂಡವನೆಲ್ಲ ಸುತ್ತಿ !
ನಿನ್ನ ತೊಳತಕ್ಕಗೆ ಸಿಕ್ಕಿ ಪುಡಿಪುಡಿಯಾದವು ಖಂಡಖಂಡಗಳು !
ಇಂದ್ರನು ಬಂದಿಲ್ಲಿ ಮಳೆಗರೆಯಲಾರ:
ಮಳೆಯ ಮೂಲಮಂತ್ರವನು ಕಲಿಯುವನಿಲ್ಲಿ ಬಂದು !
ವಾಯುವು ಬಂದಿಲ್ಲಿ ಬೀಸಲಾರ,—
ಈಸಬಹುದು ಬೇಕಾದರೆ ಮನಬಂದತ್ತ !
ಅಹಾ ! ನೀರೆ ! ಅಂತಪಾರವಿಲ್ಲದ ನೀರೆ !
ದೇವರು ನಿನ್ನಳಿಯ ! ದೇವತೆಗಳು ನಿನ್ನಣುಗುರು !
ಸರಿಯಿಲ್ಲ ನಿನ್ನ ವೈಭವಕೆ ! ಸಾಟಿಯಿಲ್ಲ ನಿನ್ನ ಮೈಸಿರಿಗೆ !

ಸಮುದ್ರಗೀತೆಗಳು

ಆಹಾ ! ನೀರೆ ! ದಿಕ್ಕಿಲ್ಲದ ಮಿಕ್ಕಿಲ್ಲದ ನೀರೆ !
ಯಾರಲ್ಲಿ ನಿಂತಿತು ನಿನ್ನ ನೀರು ?
ಯಾರೆದೆಯನ್ನು ಹರಿಸಲಿಲ್ಲ ನೀರು ನೀರಾಗಿ ?
ಸಾವಿಲ್ಲ ನೋವಿಲ್ಲ ನಿನಗೆ,—
ಮರಣದಂಧ ಹರಣಗಳು ಚರಿಸುತ್ತಿಹವು
ನಿನ್ನ ತಿಮಿಂಗಿಲ ತಿಮಿರೋದಕದಲ್ಲಿ,
ಪ್ರಳಯಕಾಲದಿ ಎದ್ದೇಳುವವು !
ಲಾಲನೆ-ಪಾಲನೆಯಿಲ್ಲ ನಿನಗೆ,—
ನಿನ್ನ ಕ್ಷಾರೋದಕದಲ್ಲಿ ಪವಡಿಸಿದ ಕ್ಷೀರಸಾಗರಶಾಯಿ,—
ಸೃಷ್ಟಿಪಾಲಕ ತಾನು !
ಹುಟ್ಟಿಲ್ಲ ಮುಟ್ಟಿಲ್ಲ ನಿನಗೆ,—
ಮತ್ಸ್ಯಕೂರ್ಮಗಳಾಗಿ ನಿನ್ನ ತೊಡೆಯಲಾಡಿದ ದೇವ—
ಸೃಷ್ಟಿಕರ್ತನು ತಾನು !
ತ್ರಿಪುಟಿರಹಿತನಾಗಿರುವೆ, ಓ ! ಸಮುದ್ರರಾಜ !
ಓ ! ಸ್ವಯಂಭೂ !

ಅಹಾ ! ನೀರೆ !

(೨)

ಅಹಾ ! ನೀರೆ !
ದೇವದಾನವರು ನೋರು ಪರ್ವತನಿಟ್ಟು
ನುಂಧಿಸಿದಾಗ,
ಆದಿಶೇಷನ ಹಚ್ಚಿ ಕಡೆದಾಗ,
ವಿಷಚ್ಛಾಲೆಯ ನುಂಗಿ ಅಣಿಗೊಂಡಾಗ,—
ಕಲ್ಪತರುವನಿತ್ತೆ ! ಕಾಮಧೇನುವನಿತ್ತೆ !
ಚಂದ್ರನನ್ನು ಕರುಣಿಸಿದೆ ! ಲಕ್ಷ್ಮಿಯನ್ನು ಧಾರೆಯೆರೆತೆ !
ಅಮೃತವನ್ನು ಬೀರಿದೆ ! ಎಣೆಯಾರು ನಿನಗೆ !
ಔದಾರ್ಯದ ಸಾಗರ ನೀನು !

ಆದರೆ ಓ ! ನೀರೆ !

ಸಾಮ್ರಾಜ್ಯದ ಸಾಯುಜ್ಯಕ್ಕೆ ಹವಣಿಸಿ
ಬವಣಿಬಟ್ಟು ಹುಟ್ಟುಕಡಿಯುವ ಮಾನವ-ದಾನವನ
ನುಂಗದಿರು ವಿಷಚ್ಛಾಲೆಗಳಿಂದ !
ನಿಜ ಮುಕ್ತಿಯ ರಾಣಿವಾಸವನು ತೋರಿಸವಗೆ !
ಹಸಿರು ತೆರೆಗಳ ಕೆಳಗೆ ಸೆರೆಯಾಗಿ ಸಿಕ್ಕು
ಬಾಳಲು ಸಿರಿಲ್ಲದೆ ಹೇಳ ಹೆಸರಿಲ್ಲದೆ
ಬಳಲುತಿಹ ದೀನ ಮಾನವಗೆ ಕರುಣಿಸು,—
ಅಮೃತಶಕ್ತಿಯನು ! ಜೀವಿತವನು !

ಮುನ್ನೀರಿನುಪ್ಪು

ಕಹಿ! ಕಹಿ! ಕಪ್ಪು ಕಪ್ಪು! ಉಪ್ಪುಪ್ಪು ನಿನ್ನ ನೀರು
ಓ! ಸಮುದ್ರ!

ನಿನ್ನ ನೀರು ಉಪ್ಪಾದುದೇಕೆ?

ಮೂರು ಲೋಕದ ನೀರು ಮುಪ್ಪುರಿಗೊಂಡು ಉಪ್ಪಾಯಿತೇನು.

ಮಾವಿನಕಾಯಿಯೊಲು ಮಾನವಜಾತಿಯ

ಭೂತಚೇಷ್ಟೆಗಳನು-ಪೂರ್ವೇತಿಹಾಸವನು—

ನೆಲದಣುಗರು ನೆನೆಯಲೆಂದು ಕಾಲಪುರುಷನು ಕಲಿಸಿಡಲು

ಬಿಟ್ಟ ರಸವೇನು ನಿನ್ನ ನೀರು, ಓ! ಸಮುದ್ರ!

ಅಗಸ್ಯಜನಲ್ಲ ನೀನು! ತಾನೆ ನಿರ್ಮಿಸಿದ ಚೆಲುವ

ಮಾನವನು ಹೋಮಿಸುವದ ಕಂಡು ಜಗದೊಡೆಯ

ಸುರಿಸಿದ ಕಣ್ಣೀರು ನಿನ್ನ ನೀರು,—

ಓ! ಸಮುದ್ರ!

ಇಳಿಯನೆಲ್ಲ ಸುತ್ತಿ ಭೋರ್ಗರೆದು

ಅಟ್ಟಹಾಸದಿ ನಗುವ ದುಃಖ ನೀನು !

ಆಪ್ತಮಿತ್ರರ ಕಳೆದುಕೊಂಡ ಮಾನವರು

ವರ್ಷಾನುವರ್ಷ ಹರಿಸಿದ ಕಣ್ಣೀರ ಕಾಲುವೆ ನೀನು !

ನಿನ್ನ ಉಪ್ಪುಂಡು ಬೆಳೆದರು ಕವಿಗಳು, ಓ! ಸಮುದ್ರ !

ಅಮರರಾದರು ನಿನ್ನ ಮೃತವನು ಸವಿದು:

ಉಪ್ಪಿಲ್ಲದೆ ಒಪ್ಪಿಲ್ಲವೆಂಬ ನಿನ್ನೀ ಭಾವ

ಸತ್ಯವದು,—ಚಿರಂತನ ಸತ್ಯವಹುದು !

ಓಂ ! ನಮೋ !

ನಿನ್ನ ಮಗಳಾದ ಲಕ್ಷ್ಮಿಯಂತೆ ಸೌಂದರ್ಯದ ತವರಲ್ಲ ನಾನು
ಓ ! ಸಮುದ್ರ !

ಆದರೆ ಮಗುವಿನಂತೆ ನಿನ್ನನ್ನು ಪ್ರೀತಿಸಿದೆ ! ಕರುಣಿಸು ತಂದೆ !
ನಾರಾಯಣನಂತೆ ಲಕ್ಷ್ಮೀಲೀಲನಲ್ಲ, ಶೇಷಶಾಯಿಯಲ್ಲ ಓ ! ಸಮುದ್ರ !
ಆವನಂತೆ ಪಾರಾಯಣ ಮಾಡಿದೆ ನಿನ್ನ ! ಉರವಣಿಸೆನ್ನ ಮನವ, ತಂದೆ !

ಚಂದ್ರನಂತೆ ನಿನ್ನ ಹೃದಯವನು ಉಕ್ಕೇರಿಸಿದವನಲ್ಲ, ಓ ! ಸಮುದ್ರ !
ಆದರೆ ನಿನ್ನ ಮಹಿಮೆಯ ನೋಡಿ ಉಕ್ಕೇರಿದವನು, ತಂದೆ !
ನೀಲಕಂಠನಂತೆ,—ನಿನ್ನ ನುರಿಸಿದ ವಿಷವ ನುಂಗಿಲ್ಲ, ಓ ! ಸಮುದ್ರ !
ಆದರೆ ರಾಕ್ಷಸರಂತೆ ಆಪ್ಯುತವನೊಂದೆ ಬಯಸಿದವನಲ್ಲ, ಕರುಣಿಸು ತಂದೆ !

ದೇವನಂತೆ ಮತ್ಸ್ಯಕೂರ್ಮವಾಗಿ ನಿನ್ನ ತೊಡೆಯ ಮೇಲಾಡಿಲ್ಲ,
ಓ ! ಸಮುದ್ರ !

ಆದರೆ ಕೂರ್ಮ-ಮತ್ಸ್ಯಗಳಲ್ಲಿ ಸಹ ದೇವರನ್ನು ಕಂಡಿರುವೆನು, ತಂದೆ !
ದೇವತೆಗಳಂತೆ ನಿನ್ನಾಳವನು ಮಂಥಿಸಿ ತಿಳಿದಿಲ್ಲ, ಓ ! ಸಮುದ್ರ !
ಆದರೆ ಚಿಂತಿಸಲು ಅದು ಕಣ್ಣೆದುರಿಗೆ ತಾನಾಗಿ ಹೊಳೆದಿಹುದು, ತಂದೆ !

ಶಿಲ್ಪಿಯಂತೆ ಮರಣದ ತೆರೆಯತ್ತಿ ನಿನ್ನನ್ನು ನೋಡಿದವನಲ್ಲ
ಓ ! ಸಮುದ್ರ !

ಆದರೆ ನಿನ್ನ ತೆರೆತೆರೆಯಲ್ಲಿ ಹುಟ್ಟಿಸಾವಿನ ಗುಟ್ಟನು, ಕಾವ್ಯದ
ಶಿಲೆಯನು ಕಂಡೆನು, ತಂದೆ !

ಹಿಂದಿನ ಕಾವ್ಯದಲ್ಲಿಯಂತೆ ನಿನ್ನ ರೂಪವಿಲ್ಲಿ ಧಳಧಳಿಸಿಲ್ಲ, ಓ ! ಸಮುದ್ರ !
ಆದರೆ ನಿನ್ನನ್ನು ನೋಡದೆ ಬಣ್ಣಿಸಿ ನಾನು ಹಳಹಳಿಸಿಲ್ಲ, ತಂದೆ !

ಸಮುದ್ರಗೀತೆಗಳು

ನಿನ್ನ ಸಾವಿರ ಭಂಗಿಗಳನ್ನು ಕೀರ್ತಿಪಲು ಸ್ವರವಿಲ್ಲ, ನನ್ನ ಪುಂಗಿಗೆ.

ನಿನ್ನ ಬಣ್ಣ-ಬಣ್ಣಗಳ ಬಣ್ಣಿಸುವ ಕುಸುರಿಲ್ಲ ನನ್ನ ಕಲೆಗೆ.

ಒಂದೇ ಒಂದು ಮಾತನು ನೂರೊಂದು ಸಲ ಸಾರುವೆನು,—

ನಿನ್ನ ನೋಡಿ ನನ್ನ ಜೀವನಕೆ ಮಂಗಳವಾಯ್ತು, ಮಂಗಳವಾಯ್ತು,

ಮಹಾಮಂಗಳವಾಯ್ತು !

ಓಂ ! ನಮೋ ! ಸಮುದ್ರಪುರುಷಾಯ !

ವಿಶ್ವ ಕುಟುಂಬಿ

ದೇವನಲ್ಲಿ ಬೆಳಕಿನ ಲೋಕಗಳಿವೆಯಂತೆ;
ಆಲ್ಲಿ ಪರಂಜ್ಯೋತಿ ಬೆಳಗುತಿದೆಯಂತೆ :
ಆವನೆಲ್ಲ ಕಾಣಲಿಲ್ಲ ನಾನು.
ಮುನ್ನೀರಿನಾಳದಲಿ ಹವಳ-ಮುತ್ತಿವೆಯಂತೆ,
ಬಣ್ಣ ಬಣ್ಣದ ಪಡುತಿಲೆಗಳಿವೆಯಂತೆ :
ಆವನೆಲ್ಲ ಪಡೆಯಲಿಲ್ಲ ನಾನು.
ಕುಂಗನು ಬಲ್ಲನು ಹಸಿರ ಕೆಳಗಣ ಕತ್ತಲೆ-ಬೆಳಕನು !
ಅನುಭಾವಿಗಳಿಗೆ ವಿದಿತವಲ್ಲವೆ ಬೆಳಕಿನ ಬಳ್ಳಿಗಳು ?

ಆದರೆ ಹೃದಯ-ಹೃದಯದಲ್ಲಿದ್ದ ದೇವನನ್ನು ತಿಳಿಯಬಯಸಿದಂತೆ
ಸಮುದ್ರದ ಬಣ್ಣ ಬಣ್ಣದಲ್ಲಿ ತರಂಗ-ತರಂಗದಲ್ಲಿ ಕಂಡೆ
ಹೊಸದೊಂದು ವಿಲಾಸವನು :
ಇಲ್ಲಿಯ ಮೂಡು-ಮುಳುಗುಗಳಲ್ಲಿ ಕಂಡೆ
ಮುನ್ನೀರ ಒಳಗುಹೊರಗನು.
ಖಂಡಖಂಡಗಳನ್ನು ಹೊಂದಿಸಿ, ತನ್ನೆದೆಯ ಮೇಲೆ
ಜಾತಿಜಾತಿಯ ಮಾನವರನು ತೇಲಿಬಿಟ್ಟು
ವಿಶ್ವಕುಟುಂಬಿಯಾದ ಪಾಂಗಿನಲಿ ಕಂಡೆ,—
ಆದರ ದೈವಿಕತೆಯನು !

ಸಮುದ್ರನಾಥ !

ನನ್ನ ಪ್ರೀತಿಯವರನ್ನು ಹಿಂದಕ್ಕೆ ಬಿಟ್ಟು
ಸಾಹಸವನೊಂದ ಕೈಕೊಂಡು ನಡೆದೆ :
ಕೊನೆಗಾಣಿಸುವ ಶಕ್ತಿಯ ಕೊಡು,—
ಸಮುದ್ರನಾಥ !

ತುಂಬಿದ್ದ ಸ್ನೇಹಸಾಗರದಲ್ಲಿ ಬಿಂದುವಾತ್ರವಾಗಿದ್ದೆ ನಾನು :
ಇಂದಿನ ನನ್ನ ಏಕಾಂತವಾಸವನು
ದಿವ್ಯ ತುಂಬುರನಾದದಿಂದ ತುಂಬುವ ನಂಬುಗೆಯ ಕೊಡು,
ಸಮುದ್ರನಾಥ !

ನನ್ನೀ ಒಬ್ಬೊಂಟಿಗತನವನು
ಎಂಟೆದೆಯ ಬಂಟಿನಂತೆ ಹೊರುವಾಕ್ತನವ ಕೊಡು !
ನಿನ್ನೇಕಾಂತದಲ್ಲಿ ಮೊಳಗುವದನಂತದ ಗುಟ್ಟು :
ನಿನ್ನ ಕರುಣೆಯಿರಲು,—ಒಂಟಿಗನೆ ನಾನು
ಸಮುದ್ರನಾಥ !

ಉದಾರ ಸಮುದ್ರ

ತೆರೆಗಳೊಡನೆ ತಿಳ್ಳಿಯಾಡಲು ಬಂದ ಗಾಳಿಗೆ
ಬುರುಗಿನ ಬೆಳ್ಳಿಯನಿತ್ತು ಕಳಿಸಿದ ಸಮುದ್ರರಾಜ:
ಬಿಡಿಸಲು ಬಂದ ಹರಿಗೆ ಕಮಲವನೇರಿಸಲಿಲ್ಲವೆ ಗಜೇಂದ್ರ ?

ಮುಗಿಲೊಳಗಿಂದ ಬೆಳಕು ಕರೆವ ದಿನಮಣಿಗೆಂದು
ಬೆಳ್ಳಿಕಟ್ಟನೊಂದನಣಿಗೊಳಿಸಿದನು ಸಾಗರಪತಿಯು,—
ಆಕಾಶದರಮನೆಯ ನೀಲಿಮತೆಗೆ ನೆಲಗಟ್ಟಿನಲು !

ನೌಕೆಯು ಸಾಗಿರೆ ನೇರವಾಗಿ ತನ್ನೆದೆಯ ಮೇಲೆ,
ಕ್ಷೀರದಾಗರವಾಗಿ ಸುಗಮವಾಗಿಸಿದ ಪಥವ,—
ಮಳೆಬಿಲ್ಲುಗಳಿಂದ ಮಜ್ಜನಗೊಳಿಸಿದ ಕಡಲೊಡೆಯ !

ಬೆಳಗ ಬಂದವನನ್ನು ಮುಳುಗಿಸುವದಿಲ್ಲ.
ಮುಳಗ ಬಂದವನಿಗೆ ಬೇಡೆನ್ನುವದಿಲ್ಲ.
ದೇವನಂತೆ ಅನಾಸಕ್ತನಿವ, ಸಮುದ್ರರಾಜ !
ಇವನಲ್ಲದೆ ಚಿರಂಜೀವಿ ಯಾರು ?

ಕಡಲ ಹುಣ್ಣಿವೆ

ಎಂತು ಬಿದ್ದೆಳುತಿಹುದು ನೋಡು ಬಿತ್ತರದ ವಾರಿಧಿಯು !

ಎಲ್ಲಿಕರೀ ಮಂಥನನ ಗೆಯ್ದು ದೇವತೆಗಳು ?

ಬರಿಗಣ್ಣಿಗೆ ಕಾಣದೆ ಲಯವಾದರು ಬಯಲಿನಲ್ಲಿ:

ಕಾಣುವದು ಮಂಥನವೊಂದು; ಅಲ್ಲುದಿಸಿದ ಚಂದ್ರಮನೊಂದು,—

ಕಡಲಾಳವನುಗಿದು ಒಂದ ತುಂಬುವೆರೆ ತಾನು !

ಮುಗಿಲು ಕದ್ದ ರತ್ನೇಂದುವ ಕಂಡು ಮತ್ತಂತರಾಳದಿ ಬಚ್ಚಿಡುವ

ಹುಮ್ಮಸದಿ ಬಿಮ್ಮನೆ ಬಿಗಿಯುತಿದೆ ನೋಡು ಸಾಗರವು,

ಮುಗಿಲಿನಗಲವನೆಲ್ಲ ಮುಚ್ಚಿಬಿಡಲೆಂಬಂತೆ.

ಸೆರೆಸಿಕ್ಕ ನಾಯಕನ ಬಿಡಿಸಿಕೊಳಲೆಳಸುವ ಸೈನ್ಯದಂತೆ,

ಶತ್ರುಗಳ ಚದುರಿಸಿ ಚಕ್ರವರ್ತಿಯ ಪಡೆವ ಸಾವ್ರಾಜ್ಯದಂತೆ,

ಬಂಧನದಲ್ಲಿದ್ದ ಲೋಕನಾಯಕನ ಬಡುಗಡೆಗೆದ್ದ ನಾಡವರಂತೆ:

ರೇಗುತಿದೆ, ಕಾಡುತಿದೆ, ಗದ್ದರಿಸಿ ಬೇಡುತಿದೆ ನೋಡು, ಸಾಗರವು !

ಅಲ್ಲ, ಸಾಗರವಲ್ಲವಿದು: ಶೂನ್ಯದ ತವರುಮನೆ, ನಶ್ವರತೆಯಾಗರವು;

ವಿಶ್ವವ ರಚಿಸಿದ ಪಂಚಭೂತಗಳ ಮೂಲಭೂತವಿದು,

ರಸವಾಗದ ಕಸ, ಅವಿದ್ಯೆ, ಅಂಧಂತಮಸ್ಸು.

ತನ್ನೆದೆಯುಗಿದು ಮುಗಿಲೆತ್ತಿದ ಚಂದ್ರನನ್ನು ಮುಳುಗಿಸಲೆನೆ

ನುತ್ತೆ ತೆರೆಗಳ ಜಾಲವ ಬೀಸಿದವ್ಯಕ್ತವಿದು.

ಪೆಡಂಭೂತಗಳು ಕುಣಿಯುವವು,—ತೆರೆಗಳ ಹೆಡೆಗಳ ಮೇಲೆ.

ಕೊಳ್ಳಿದೆವ್ವಗಳು ಬಳ್ಳಿಗಟ್ಟುವವು,—ಕರಿನೀರ ಕಂದರದಲ್ಲಿ.

ಪ್ರಳಯಕೌತಣವೀಯುವದು ಬ್ರಹ್ಮರಾಕ್ಷಸರ ಶಂಖನಾದ.

ಅಲ್ಲ, ಸಾಗರವಲ್ಲವಿದು : ಭಯಾನಕದಾಗರ !

ಸಮುದ್ರ ಗೀತೆಗಳು

ಮುಗಿಲೆಣಿಕೆಯನ್ನೆಳೆದವರಾರು ?

ಹೃದಯಮಂಡಪದಿ ಮಂಡಿಸಿದ ಚಂದ್ರನನು ರಕ್ಷಿಸಲೆನೆ,—
ಮುಗಿಲಿಟ್ಟಿಹುದು ನೋಡು, ನಕ್ಷತ್ರಗಳ ಕಾವಲನ್ನು !
ಮುತ್ತುವೆದೆಗಾರಿಕೆಯಿರದೆ ಮೆತ್ತಗಾಗೆರಗಿಹುದು
ಚಂದ್ರನಡಿಗಂಗಲಾಚಿ,—ಮುನ್ನೀರಿದು ಬಡವನಂತೆ.
ಮುಗಿಲೆಣಿಕೆಯನ್ನೆಳೆದವರಾರು ?

ಪರಿಧಾನದಿ ಸುರಿಯುತಿರೆ ತುಂಬುವೆರೆಯ ಕಿರಣರಾಶಿ,
ಬೆಳಕು ಹೊಳೆಯೊಂದು ಹರಿದು ಭೇದಿಸಿದೆ ನೀಲೋದಧಿಯು.
ತುದಿವೊದಲಿಗೆ ಕತ್ತಲೆ,—ನಡುವಷ್ಟೆ ಬೆಳಕು !
ತಾನೊಸೆದ ಚಂದ್ರಮನು ದೊರೆಯದಿರೆ, ದೊರೆತ ಪಡಿನೆಳಲನ್ನು,—
ಮಣಿಸುತ ಕೋಟಿ ವಿಧಾನಗಳಿಂದ
ಎದೆಗವಚಿ ಕಳೆಯೇರಿ ಸಂತವಿಸಿಕೊಳುವದು ನೋಡಾ ಸಾಗರವು !

ಜಿಬ್ರಾಲ್ಟರದ ಬಳಿ

ಕಾಣದ ಹುಣ್ಣಿಮೆಯ ಚಂದ್ರಮನ ಕಾಣಲೆಳಸಿ
ಮೇರೆವರಿಯುತ್ತಿದೆ ಸಾಗರವು.

ನೂರ್ಯಕಿರಣಕೆ ಸೋತ ಶ್ಯಾಮನೀಲ ಸಲಿಲವೆಲ್ಲ
ತೆರೆತೆರೆಯಾಗಿ ಹೊಳೆವ ಬೆಳ್ಳಿಯಾಗುತ್ತಿದೆ, ತಿಳಿಹಸಿರಾಗುತ್ತಿಹುದು.
ಅಪರಂಪಾರವಾದ ಆಕಾರವೆ!

ಇಂತೇಕೆ ಅಬ್ಬರಿಸಿ ಎದ್ದು ನಿಂತೆ?

ನೀನೆತ್ತಿದ ಬೆರಳಿಗೆ ಕಂಪಿಸಿತು ನೀರುಗುದುರೆ.

ಅಸ್ತವ್ಯಸ್ತವಾದ ನಿನ್ನ ರೂಹಿಗೆ

ತೇಲುಗಣ್ಣನಾದ ಮಾನವನು.

ಸುತ್ತಣ ಗಿರಿಕಂದರಗಳೆಲ್ಲ ಚೇತನೆಗೊಂಡೆದ್ದು

ತಾಂಡವಭೈರವನ ತಾಳಕ್ಕೆ ನರ್ತಿಸಲೆಸಗಿದಂತೆ

ಆಕಾಶಪರ್ಯಂತವಾಗಿದ್ದ ನೀನು

ಅವಕಾಶವಿಲ್ಲದೆ ಮೇಲೆ ಕೆಳಗಾಗುತ್ತಿರಲು,—

ನಮಗೆಲ್ಲಿಯ ಸಿದಾನ? ನಮಗೆಲ್ಲಿಯ ಸಮಾಧಾನ?

ಬೇಡ! ಬೇಡ! ಹೂಡದಿರು ನಿನ್ನ ರುದ್ರನಾಟ್ಯವನು.

ತದಿಗೇಯ ಚಂದ್ರಮ (ಮುಳುಗಿನಲ್ಲಿ)

(ಕ್ಯಾಂಡಿಯಾ ನಡುಗಡ್ಡೆಯ ಹತ್ತಿರ)

ಕತ್ತಲೆಯ ಬರವನ್ನು ಸಾರುವಂತಹ ಕೊಂಬು
ಅಂಬುಧಿಯೊಳಾಗಿಹುದು ಬೂದಿಬೆಳಕಿನ ಕಂಬ,—
ಕಂಬ ಮರೆಯಾಗುತ್ತ, ಕೊಂಬು ಕಡೆಗಾಗುತ್ತ ನಿಸಿ ಬಂತು ದಶ ದಿಶೆಯಲಿ;
ಚಂದ್ರಾನುಗಿಹುದೊಂದು ಕೋಡೆಂದು ಹಾಡಿನಲಿ
ನುಡಿದಿದ್ದರಾಂಗಳ್ಲ ಕವಿಗಳು. ಕಂಡೆನದನಿಂದು:
ಸಾಂದ್ರರಜನಿಯನಾಳ್ವ ಚದುರಚಂದ್ರನ ತಲೆಗೆ ಮೂಡಿತ್ತದೊಂದು ಕೋಡು!

ವೆಂಸೀನಾ ಉಪಸಾಗರದಲ್ಲಿಯ ರಾತ್ರಿ

ಬಂದು ದಂಡೆಗೆ ಸಿಸಿಲಿಯ ದೀಪಮಾಲೆ,
ಇನ್ನೊಂದು ದಂಡೆಗೆ ಇಟಲಿಯ ದೀಪಾವಳಿ;
ಬಂದು ದಂಡೆಗೆ ಹರಿತಶಿಲಾಪ್ರಕಾಶಸ್ತಂಭ,
ಇನ್ನೊಂದು ದಂಡೆಗೆ ಮಂಚಿನ ಮಂಗಳಾರತಿ;
ಬೆಳಕು ಬಂದು ಕಡಲ-ಹಕ್ಕಿಗೆ ತೋರಣ ಕಟ್ಟಿತಿಲ್ಲ,
ಅನಂತರೂಪಗಳ ಧರಿಸಿತಿಲ್ಲ!

ದಿನ್ನೆ ಯಿಂದ ಶರಧಿಗೆ ಹಬ್ಬಿದ ದೀಪಗಳಿವು ಸುರಪುರಗಳೇನು ?
ಬೀಡು ಬಿಟ್ಟ ಉಜ್ವಲ ಸ್ವಪ್ನಗಳೇನು ?
ಕೆಳಗಿಳಿದು ಬಂದ ತಾರೆಗಳ ನಿಬ್ಬಣವೇನು ?
ಬೆಳಕು ಹುಟ್ಟಿನಲ್ಲಿ ಚಕಮಕಿಸುವ ರಾಜಭೃಂಗಗಳೇನು ?
ಬಂದು ದಂಡೆಗೆ ಸಿಸಿಲಿ, ಇನ್ನೊಂದು ದಂಡೆಗೆ ಇಟಲಿ,
ಸಿಸಿಲಿಯ ಕವಿಗಳು ನಿರ್ಮಿಸಿದ ಕಣ್ಣು ಕಟ್ಟೀನಿದೆಲ್ಲ ?

ಬೀದಿಗಳಿಹವು ನೋಡು ದೀಪಗಳಿರಡು ರೇಖೆಗಳ ನಡುವೆ.
ಬಂದೊಂದು ದೀಪಕೊಂದೊಂದು ಮನೆ. ಬಿದಿಗೆಯ ಚಂದ್ರಮನಂತೆ
ಪುರವಿದನು ರೇಖಿಸಿದೆ ದಿವ್ಯ ವಿದ್ಯುಲ್ಲತೆಯು !
ಪಟ್ಟಣದ ಪಡಿನೆಳಲಲ್ಲವಿದು, ಬೆಳಕಿನಲೊಗೆದ ಪ್ರತಿಮೆ !
ಅಲ್ಲಲ್ಲ ! ಒಣ್ಣನೆಗೆ ಮೋಹಗೊಳದಿರು ! ಜೋಕೆ !
ಅನ್ಯಾಯದ ದೀಪೋತ್ಸವವಿದು ! ಮುಸಲೀನಿಯ ಪ್ರಾಣಪ್ರತಿಷ್ಠೆ !

ಓಂ ಟ್ಸತ್

ಓ! ಓ! ಓ! ಸಮುದ್ರ!
ಮಹಾಕಾಳ! ಮಹಾರುದ್ರ!
ನನ್ನ ನಿನ್ನ ಜೀವವಿಂದದೊಂದೆಯಾಗಿ ನಿಂದವೈ,
ಆದಿಯಂತ್ಯವಿಲ್ಲಯಿಲ್ಲ! ಚಿರಂತನವಿದೆಂದವೈ!

ಕಡಲ ತೀರ



ಏಡನ್ನಿನ ಗಟ್ಟಿನ ಕೆರೆಗಳು

ಎಡನ್

ಮುಗಿಲ್ಲದ್ದು ನಿಗಿನಿಗಿ ಕೆಂಡದಂಥ ನೆಲದೊಳಗಿಂದ ನೆಗೆಯುತ್ತಿವೆ ನೋಡು,-
ಗುಡ್ಡ ದಿನ್ನೆ ಗಳು, ಪರ್ವತಗಳು, ಪರ್ವತಾವಳಿಗಳು !
ಭೂಮಿತಿಯ ನೆನೆದು ದೇವನಿಟ್ಟ ತ್ರಿಕೋಣಾಕೃತಿಗಳಂತೆ,—
ಉಸುಬಿನರಣ್ಯದಿ ಕಾವಲು ಸಿಂತ ಹಿರಣ್ಯಕಶ್ಯಪನಂತೆ !
ಗಿಡವಿಲ್ಲ ಬಳ್ಳಿಯಿಲ್ಲ, ಹಾಳು ಹಾಳು ! ಬೀಳು ಬೀಳು !
ವೃಕ್ಷವಿಲ್ಲ ! ರುಕ್ಷ ! ರುಕ್ಷ ! ಹೊಗಿ ! ಹೊಗಿ ! ನಿಗಿ ನಿಗಿ !
ಹಸಿರ ಹೆಸರಿಲ್ಲ, ತಣ್ಣುಸಿರು ತಣ್ಣೆಳಲಿಲ್ಲ, ತೊಯ್ದ ಮಳಲಿಲ್ಲ,—
ನೀರಡಿಸಿ ಚಾಚಿದ ನಾಲಗೆಯಿದು ! ಎಡನ್ನು !
ಮುನ್ನೀರ ಹತ್ತಿರ ನಿಂತು ಇಷ್ಟು ನೀರಡಿಸಿತೇ ನೆಲವು ?
ಇಲ್ಲಿ ನೀರೆಲ್ಲಿ ? ಉಪ್ಪಿನರಣ್ಯವಿದು !
ನೀರಡವಿಯ ಬದಿಗೆ ಉಸುಬಿನ ಬಯಲ ಹೊಯಲು !
ಇಲ್ಲಿಯ ಕೆರೆ ಬರಿದು ! ಬಾವಿ ಬರಿದು ! ಕುಂಡ ತೆರವು! ಹೊಂಡ ತೆರವು!
ಹನಿಹನಿ ನೀರನರಸಿ ಅಂಡಲೆಯುತಿದೆ ನೋಡು, ಜನದನದ ಜಂಗುಳಿಯು !
ಆತ್ತಕಡೆ ಬಿದ್ದರೆ ಕೆಂಡದಂಥುಸುಬು ! ಇತ್ತ ಜಲಸಮಾಧಿ !
ಅರಣ್ಯದ ಹಡಗವೇ ಪಶುವಿಲ್ಲಿ—ಒಂಟಿಯಾದ ಒಂಟಿ !
ಅದೇ ಎತ್ತು ! ಅದೇ ಕರು ! ಅದೇ ಎಮ್ಮೆ ! ಅದೇ ಆಕಳು !
ಇಲ್ಲಿಯ ನರಪ್ರಾಣಿ ಸಹ ಒಂಟಿಯಂತೆ ಗೋಣೆತ್ತಿ ನೋಡುವನು.
ಪರಿಧಾನದಿ ಮೃಗಜಲವ ಕಂಡು ಬೆನ್ನಟ್ಟಿ ಬಿಸುಸುಯ್ಯುವನು.
ಎಂಥ ಭಯಂಕರ ತಾಪ ! ಎಂಥ ಭಯಂಕರ ಶಾಪ !!

ಸಮುದ್ರಗೀತಗಳು

ಏಡಿಯಂತೆ ಏಡನ್ನ ನು ಹಿಡಿದ ಗುಡ್ಡದ ಕೆಳಗೆ
 ಗಿಡ್ಡದಾಗಿ ನಿಂತಿದೆ ನೋಡು,-ಬ್ರಿಟನ್ನಿನ ಬಂದರ! ಕಡ್ಡಿಯ ಹಂದರ!
 ಸಾಮ್ರಾಜ್ಯವೈಭವವೇ! ಮಣ್ಣು ಮುಕ್ಕಿಲ್ಲ ಬಂದು.
 ಉಸುಬಿನ ಕಣಗಳನ್ನೆಣಿಸು! ಮರಣದ ಪಾಠವನ್ನು ಕಲಿ!
 ಹೋಲಿಸು ನಿನ್ನ ಸಂಪತ್ತನ್ನು ಈ ಹಾಳಿನೈಸಿರಿಯೊಡನೆ.
 ಇದರ ಸಂಯಮ ನಿನಗೆ ಸಂಧಿಸೀತೆ ?
 ಇದರ ತಾಳ್ಮೆಯ ಗುಟ್ಟು ನಿನಗೆ ತುಸುವಾದರೂ ತಿಳಿದೀತೆ ?
 ಈ ಗುಡ್ಡದಡಿಗೇ ನಿನ್ನ ಮನೆಗಳು ಗುಬ್ಬಿಮನೆಗಿಂತ ಕಡೆ!
 ಸುಡು ಅವುಗಳನು! ಬೆಂಕಿ ಹಚ್ಚು! ಅರಣ್ಯದಲಿ ತಿರುಗು ಅರಬನಂತೆ!
 ಇಲ್ಲಿ ಬೇಡ ನಿನ್ನ ಸೊಕ್ಕು. ನಿನ್ನ ಸೆಡವಿಗೆ ಎಡೆಯಿಲ್ಲೆಲ್ಲಿ.
 ಕಿತ್ತು ನಿನ್ನಂಗಡಿಯ! ಹದ್ದುಪಾರಾಗು ಬಿಟ್ಟೀ ಗಡಿಯ!
 ನಿನ್ನ ಗರ್ವಭಂಗಕ್ಕೆ ಹೆಚ್ಚೇನು ಬೇಕು? ಏಡನ್ನಿನ ಗುಡ್ಡವೊಂದು ಸಾಕು!
 ಈ ಉಸುಬಿನ ಬೈಲಿಗೆ ಹೊಸಬನಾದ ನನಗೆ ಹೂಳೆಯುವದು ಅರ್ಥವೊಂದು.
 ನೀರಿಲ್ಲದ ಬೆಟ್ಟಗಳ ನಡುವೆ ಬೇರೂರಿ ಬೆಳೆದ ಆಲವ ನೋಡು!
 ಸಾವಿರ ವರುಷ ಸೂರ್ಯನಡಿಗೇ ನೀರಡಿಸಿ ಮಲಗಿತ್ತು ಅರಬ್ಬಿದೇಶ!
 ಆಗ ತಣಿಸಿದನದರುದರವನು ಪೈಗಂಬರನು ಹುಟ್ಟಿ.
 ಅಂದು ಅರಬ್ಬಿಯು ಕುಡಿದ ನೀರಿಗೆ ಸಮುದ್ರಗಳು ಬತ್ತಿದವು,
 ಅರಬು ಹಿಂಗಿತ್ತು, ಭೂಮಿಗಳಿದ್ದ ಚಂದ್ರ!
 ಜಗದ ನಂದನವನಗಳೆಲ್ಲ ಅರಬರ ಕೈವಶವಾದವಂದು !

ಆಫ್ರಿಕ

ಕೆಂಪು ಸಮುದ್ರದ ನೀರು ಕತ್ತಲೆಯಂತೆ ಕರ್ಪಿರಲು
ಆಫ್ರಿಕದ ಕಾಡಿಗೇಯ ಮೇಲೆ ಸಂಜೆಗೆಂಪು ಮೂಡಿತ್ತು.
ಕರಿಬೆಟ್ಟಗಳ ಹೊದರಿನಲ್ಲಿ ಹುದುಗುತ್ತಿದ್ದನು ರವಿಯು.
ಅಬಿಸೀನಿಯದ ಕೊಲೆ, ನಿರ್ಗರ್ವಗಳ ದಾಸ್ಯ, ಸುಮಾಲಿಗಳ ಕೊರಗು,—
ಕಪ್ಪುಹಚ್ಚುವ ಕೃತಿಗಳಿವು,—ರಕ್ತವರ್ಣದವು !
ಆಫ್ರಿಕವಿಂಡದ ಜನರ ಮೆಯ್ಯುಲ್ಲಿಲ್ಲ ಮಾಂಸವಿಂಡ,—
ಗುಲಾಮರ ಲೋಕವದು,—ಮಾನವನು ಮೆಟ್ಟಿದ ಪಾತಾಳವದು—
ಅಂಧಂತಮಸ್ಸದು—ಕೊಲೆಗಡಕರಡುಮನೆಯದು—
ಅಲ್ಲಿ ಮುಳುಗುವ ರವಿಯು ಕೂಡ ರಕ್ತದ ಮಡುವಿನಲೀಸುತ್ತಿದ್ದ !

ಇಂತಿರಲು ಆಫ್ರಿಕದ ಮುಳುಗು,—ಮೂಡಿ ತೊಂದಾಸೆಯಲ್ಲಿ.
ಬೆಳ್ಳಿಯ ಕಡ್ಡಿಯನು ಬಳಿ ಬೆಳಕಿನಲೆದ್ದಿ ಬರೆದ ಗೆರೆಯಂತೆ
ಮುಗಿಲ ಪಟದ ಮೇಲೆ ವಿರಾಜಿಸಿದ ಬಿದಿಗೆಯ ಚಂದ್ರಮನು.
ಕಳೆಯೇರಿದನು, ಕರೆತಂದನು ಕೆಲವು ಚಿಕ್ಕೆಗಳನು,
ಹಿಡಿದ ಕೊಂಬಿನಲ್ಲಿ ಬಿಂಬಿಸಿದನು ಬೆಳಕನೆಲ್ಲ,
ಆಸೆಯಿದೆಯೆಂದನು, ಕೃಷ್ಣೋದಕದ ಹೃದಯವ ಕೂಡ
ಭೇದಿಸಿದನು ಹೊಳೆವ ಕಿರಣಗಳ ಕೂರಲಗಿನಿಂದ.

ಆರೆನಿಮಿಷ ಬೆಳಗಿರಲಿಲ್ಲ,—ಕಳೆಗುಂದಿದನು ಚಂದ್ರ.
ಕಂದಿತೆಲ್ಲ ಅವನ ಬಣ್ಣ ! ಕೇದಿಗೆಯ ಬಿಳುವು ಬಂತು :
ಬಾಗಿರನು, ಮೊಗ ತಗ್ಗಿಸಿದನು, ಹುದುಗಿದನು ಬೆಟ್ಟಗಳ ಹೊದರಿನಲ್ಲಿ.
ಹೆದರಬೇಡ ಆಫ್ರಿಕವೆ ! ಬರಬಹುದು ನಿನ್ನ ಹುಣ್ಣಿಮೆ ನಾಳೆ.
ಹುಣ್ಣಿಮೆಯಿದ್ದಲ್ಲಿ ಅಮಾವಾಸ್ಯ,—ಅಮಾವಾಸ್ಯವಿದ್ದಲ್ಲಿ ಹುಣ್ಣಿಮೆ :
ಇಂತಿಹುದು ಕಾಲಚಕ್ರ. ಕದಲಬಹುದು ನಿನ್ನ ಕತ್ತಲೆ !

ಸುಯೇಜ್ ಕಾಲುವೆ

ಮುಗಿಲ ನೀಲಿಯ, ಮುನ್ನೀರ ಹಸಿರ, ಮರುನೆಲದ ಸುವರ್ಣ ವರ್ಣವನು,—
ಬಂದೆಡೆಗೆ ನೋಡುವಾಸೆಯಿರಲು,— ನಡೆ ಸುಯೇಜಿಗೆ !
ಉಸುಬಿನುದಧಿಯ ದಾಂಟೆಲು ನಿರ್ಮಿಸಿದ ನೀರ ಸೇತುವಿಗೆ !
ಮುನ್ನೀರ ಕಾಲುವೆಯ ದಾಂಟೆಲ್ಲಿ ನಡೆಯುವಾಗ
ಈ ಹಡಗವಹುದು—ಅರಣ್ಯದ ಹಡಗ !
ಕಚ್ಚಲು ಬರುವ ಹಾವಿನಂತೆ ರೊಚ್ಚಿನಿಂದ ನಾಲಗೆಯೆತ್ತಿ
ದಂಡೆಗುಂಟ ಕುನುಸಿಟ್ಟು ನಡೆಯುತ್ತಿದೆ ನೋಡು—
ಹಡಗವು ಬರಲು, ಹೆಚ್ಚಾದ ನೀರು !
ಬಲಬದಿಗೆ ಚಾಚಿಹುದು ಮುಗಿಲುದ್ದಕ್ಕೆ ಮರುಭೂಮಿ:
ಹೊಳೆಯುವದು ಕಣಕಣವಾಗಿ ರವಿಕಿರಣಗಳ ಕೆಳಗೆ,
ಎಡಬದಿಗೆ ಎಸೆಯುತ್ತಿಹನಲ್ಲಲ್ಲಿ—ಇಜಿಪ್ತದ ಪುರಗಳು, ತರುಗಳು
ನಡುವೆ ಸಮುದ್ರಗಳೆರಡು ಹೊಂದಿಸಿದ ಮುಂಗೈ ಮೇಲೆ
ಸಾಗಿಹುದು ನೌಕೆಯಿದು ಸಂತತದಿ.

ಹಿಂದೊಮ್ಮೆ ಜಲಧಿಯನು ಬರಿದಾಗಿಸಿದನಂತೆ ಆಗಸ್ತ್ಯ ಕುಡಿದು.
ಸಾಗರಗಳನು ಸಾಗುಗೊಳಿಸಿದನಿದು ಡಿ ಲೆಸೆಪ್ಪಿಯು,—
ಚಿರುತನವಾಗಿ ಕೂಡಿಸಿದನವುಗಳ ಕೈ ಕೈ ಹಿಡಿದು—
ಸಾಂಗಗೊಳಿಸಿದನು ಸಾವಿಲ್ಲದ ವಿವಾಹವನು ಮುಗಿಲ-ಮಂಟಪದ ಕೆಳಗೆ !
ಅಲ್ಲದೆ ಕರುಣಿಸಿದನು ಕೆಂಪುಸಮುದ್ರಕ್ಕೆ ಮುಖಮುದ್ರೆಯನು.

ಸಮುದ್ರಗೀತೆಗಳು

ಇರಲೇನು? ಯುರೋಪು ಚಾಚಿದ ಬಲುಮೆಗೆಯ್ಯಿದು ಸುಯೇಜು.
ಬೆಳಿಸಲಿಲ್ಲ ಸೌಹಾರ್ದವನು : ಹುಟ್ಟಿಸಿತು ನೂರು ನ್ಯಾಯಗಳ!
ಆಫ್ರಿಕೇಸಿಯಗಳನು ಬಲುಮೆಯಿಂದಗಲಿಸಿದ ಕೈಯ್ಯಿದು ಸುಯೇಜು,—
ಆವುಗಳ ರಕ್ತವನು ಹರಿಸುವ ನಾಳವಿದು. ಅಲ್ಲದೆ
ಹಡಗಗಳಿವು ರಕ್ತದಲಿ ಬಲಿಸ ಜಿಗಳಿಗಳು,—ರಕ್ತಾಣುಗಳು !

ಕ್ರೀಟದೇವಿ

ಮುನ್ನೀರ ಚೆಲುವನು ಮುಂಗಾಣಬಯಸಿದಲ್ಲಿ
ಭೂಮಧ್ಯ ಸಮುದ್ರವನು ನೋಡು ಕಿರುಹಗಲಿನಲ್ಲಿ,—
ಶರದ್ಯುತುವಿನಾರಂಭದಲ್ಲಿ !

ನೂರೊಂದು ಬುರುಗಿನ ಬಳ್ಳಿಯೊಡನೆ ತಿಳ್ಳಿಯಾಡುತ್ತಿದೆ ಗಾಳಿ,
ಕಳ್ಳಹೆಜ್ಜೆಯನಿಕ್ಕಿ ತೆರೆಗಳನು ತರಿದೊಡ್ಡು ತಿದೆ
ಸಿಂಗರಿಸಿ ಮಂಜಿನಂತಹ ಸೀಕರವನೇಳು ಬಣ್ಣಗಳಿಂದ.
ದಿಕ್ಕಿಲ್ಲದೆ ಬಳ್ಳಿವಳ್ಳಿಯಾಗಿ ತೇಲುತ್ತಿದೆ ಬೆಳ್ಳಿಯ ಬುರುಗು !

ನೋಡುತ್ತೀ ಬೆಳ್ಳಿಯ ಕೆನೆಯನು—ಫೇನವನು—

ಹುಟ್ಟುಕಡೆಯಲೊಡೆದು ಬರುವ ವಿಮಲೋದಕವನು—

ನೋಡಿದಲ್ಲೆಲ್ಲ ಕೆನೆವಾಲಂತೆ ಥಳಥಳಿಸುವ ಸಮುದ್ರವನು,—
ನೆನೆಯುವೆನು ಹಿರಿಯರೊರೆದೊಂದು ಮಾತ:

ಕ್ಷೀರಸಾಗರವದು ಕನಸಲ್ಲ ! ಕಣ್ಣಿನ ಬದುಕು !

ಸೂರ್ಯನಾರಾಯಣನ ಪದತಲದಿ ಪವಡಿಸಿಹ ಕ್ಷೀರಸಾಗರವ ಕಾಣು !

ಈ ಹಾಲ್ಗಡಲ ಹೃದಯಕಮಲವು ಬಿರಿಯೆ ಹಿಂದೊಮ್ಮೆ

ಮೆಲ್ಲನದರೊಳಗಿಂದ ಜನಿಸಿದೆ ಮಾಲಕುಮಿಯಂತೆ:

ವರಿಸಿದೆ ದೇವನ, ಹರಿಸಿದೆ ನಿನ್ನಣುಗರನು: ಓ ಕ್ರೀಟದೇವಿ !

ನಿನ್ನರಿಗಳೆದರೆಲೆ ಕ್ರಿಮಿಕೀಟಕಗಳಂತೆ !

ಸಮುಪ್ರಗೀತಗಳು

ಹಬ್ಬಿತು ನಿನ್ನ ಕೀರ್ತಿ ಸಪ್ತಸಮುದ್ರಗಳ ದಾಟಿ;
ಉಳಿದ ನೆಲದಣುಗರು ಸಿದ್ಧ ತಿಳಿದೇಳುವ ಮುನ್ನ
ಕಟ್ಟಿದರು ನಿನ್ನ ಕುವರರು ಕೊತ್ತಳದ ಕೋಟಿಗಳನು,—
ಜನರ ಕಟ್ಟುವಾಡನು, ಸುಖವನು, ಶಾಂತಿಯನು,—
ಆಳಿದರು ನೂರು ಪಟ್ಟಣಗಳನು, ಬಾಳಿದರು ವೈಭವದಿ,—
ಹೋಮರನು ಒಪ್ಪುವಂತೆ!

ಇಂದಿಗೋ! ಆವರಿಸಿಹುದು ಹಿಮವು ನಿನ್ನ ಪರ್ವತಾವಳಿಗಳನ್ನು:
ಮಣ್ಣುಗೂಡಿಹುದೆಂದು ಗಳಿಸಿದ ಘನೈಶ್ವರ್ಯವೆಲ್ಲ:
ನೆಟ್ಟಿಹರು ಬೆಳಕು-ನಿಲ್ಲಬವನೊಂದ ನಿನ್ನ ತಲೆಯ ಮೇಲೆ,
ಮರೆಯಾಗದಿರಲೆಂದು ಹಿಂದೆ ನೀನೂರಿದಾ ನೆನಹು.

ಸಾಮ್ರಾಜ್ಯ ಮದದಿ ನಿನ್ನ ಲೆಕ್ಕಿಸದೆ ಮುಂದೆ ಸಾಗಿರುವವರ
ಸೊಕ್ಕಿಳಿಯಬಹುದೆಂದು ಮಂಜುದುಟಿಯ ಮುಗುಳ್ಳಗೆಯಿಂದ ಸೂಚಿಸಿ
ಕರಾಳ ಕಾಲದುಶ್ಯಾಸನನ ತೋಳು ತಕ್ಕೈಗೆ ಸಿಲುಕಿ ಬಣ್ಣಗುಂದಿ
ಬಿಳುಪೇರಿ ನಿಲ್ಲಲಾರದೆ ನಿಂತಿರುವೆ ಮರೆನಾಚಿ ನಾಚಿ ಓ! ಕ್ರೀಟದೇವಿ!

ಸ್ತ್ರಾಂಬೋಲಿ

ಕಾಲು ಚಾಚಿ ಕುಳಿತಿದುದಿಟಲಿ ಭೂಮಧ್ಯ ಸಮುದ್ರದ ನಡುವೆ
ಸಿಸಲಿಯೊಡನೆ ಕದನವೆಸಗಿ ಪಾದಧೂಲಿಯನದಕೆರಚುವಂತೆ:
ಇಟಲಿಯ ಹೆಬ್ಬೊಟ್ಟೆನುಗುರಿನ ಹೊಗರ ನೋಡು ! ಶೋಭಿಸುತ್ತಿಹವು

ಪುರಗಳಲ್ಲಿ

ನಿಡಿವಾದ ಪರ್ವತಾವಳಿಯನೇರಲು ಹವಣಿಸುವ ಸಾಹಸಿಗಳಂತೆ
ಮತ್ತೆ ನಿದ್ರಿಸುತ್ತಿಹವು ಕೆಲವು ಹೊಳೆದು ಬೆಂಗದಿರನ ಹೊಂಬೆಳಕಿನಲ್ಲಿ.
ಸಿಸಲಿಯ ದಂಡೆಗುಂಟೆ ಹರವುಹುದು ಮೆಸಿನಾನಗರವು ತನ್ನ ಚೆಲುವನ್ನೆಲ್ಲ.

ದಾಟುತೀ ನೀರಿನೊತ್ತನು ಮುನ್ನಡೆಯೆ ಕಂಡಿತಾಗ ಸಮುದ್ರ
ನೀಲಗನ್ನಡಿಯಂತೆ: ತೆರೆಯಿಲ್ಲ, ಸುಳಿಯಿಲ್ಲ !
ಆಖಂಡವಾಗಿ ನಿದ್ರಿಸುತ್ತಿತ್ತು ನಭೋಮಂಡಲದ ಪಡಿನೆಳಲಾಗಿ.
ಬಿಂಬಿಸಿತು ನಿರಾಳವಾದ ಶಾಂತಿಯನು: ಬರುತ್ತಿರಲಲ್ಲಿ
ದಾರಿಯಲಿ ನೀನವಿತು ಕುಳಿತಿದ್ದೆ ಸ್ತ್ರಾಂಬೋಲಿ !

ಮುಚ್ಚಿತ್ತು ಕರ್ವೋಡ ಕೆಂಡವನುಗುಳ್ಳು ನಿನ್ನ ರುದ್ರಮುಖವ.
ಜ್ವಾಲಾಮುಖಿಯೆ ! ನಿನ್ನ ತಿಖಿಯಡಗಿತ್ತು ನಿಂತ ಹೊಗೆಮೋಡದಲಿ:
ಚಾರಿತ್ತು ನಿನ್ನ ಮೈಮೇಲೆ ಗಂಧಕದ ರಸ,—ಹೆಪ್ಪುಗಟ್ಟಿ ಹಸಿರಾಗುತ್ತ:
ಆರಿತ್ತು ನಿನ್ನೆದೆಯ ಮೇಲೆ ಕಬ್ಬಿಣದ ಕಸ,—ಕಾಡಿಗೆಯ ಕಪ್ಪಿನಂತೆ.
ನೆಲದ ಬಸಿರನು ಬಗೆದು ನೀ ಕಿತ್ತು ತಂದಿರುವ ಮಣ್ಣಿನ ಬಣ್ಣ
ಹರವಿತ್ತು ತಿಳಿನೀಲಿಯಾಗಿ ನಿನ್ನಂಗಾಂಗಳ ಮೇಲೆ:
ಪಾರಿಜಾತವ ತರಲು ವಾರಿಧಿಯ ದಾಟಿ ಮುನ್ನಡೆದ ಹಸುಳರನು
ಹೆದರಿಸಲೆನಲು ಮುಸುಕನು ಹೊತ್ತು ಕುಳಿತಿರುವೆ ಮುದಿ ರಾಕ್ಷಸನಂತೆ,—
ಸ್ತ್ರಾಂಬೋಲಿ !

ಹಳ್ಳಿಯನು ಕಟ್ಟಿ ಗಿರಣಿಯೊಂದನು ಹೂಡಿಹನು ನಿನ್ನಡಿಯಲ್ಲಿ ಮಾನವನು
 ಅನುದಿನವು ನೀನುಗುಟ್ಟು ಅಕರವ ಲೆಕ್ಕಿಸದೆ,
 ನಿನ್ನ ಪ್ರಳಯಾಗ್ನಿಯಲಿ ಬೆಂದುಬಿಡಬಹುದೆಂಬುದನು ನೆನೆದು ಸಹ !
 ಕಾಯಿಲೆಯಿರಲು, ಕೆಂಗಿಡಿಗಳನುಗುಳಲು ನೀನು, ನಿನ್ನಾ ವಾಂತಿಭೇದಿಯಿಂದ
 ಅಣಿಗೊಳಿಸುವನು ತನಗೆಂದು ಹಲವೌಷಧಿಗಳನು.
 ಸುಮ್ಮನಿಹೆ ನೀನು ಮೂಗುಮುರಿದು, ವ್ಯಂಗ್ಯವಾದ ನಗೆಯೊಂದ ನಕ್ಕು !
 ಹೇಸಿಗೆಯ ತಿನ್ನಲು ಬಂದ ನಾಯಿಯನು
 ಬೀಸಿ ಹೊಡೆದರೇನು ಬಿರುದು ಬಂತೆ ?

ರೋಮುರಾಜ್ಯದ ತಲೆ ತಗ್ಗಿತು, ಸಿಸಿಲಿಯ ಸುಸಿಲು ತಲೆಕೆಳಗಾಯಿತು:
 ಬೇರೊಂದು ರಾಜ್ಯವೆದ್ದಿರುವದಿಂದಿಟಲಿಯಲ್ಲಿ.
 ಬೇರೆ ನೌಕೆಗಳಾಳುತಿಹವೆಂದು ಸಪ್ತಸಮುದ್ರಗಳನ್ನು !
 ನೀ ಮಾತ್ರ ನಿಂತಿರುವೆ—ಧೂಮಧಾಮವಾಗಿ,
 ಭೂಮಧ್ಯಸಮುದ್ರದ ದೀಪಸ್ತಂಭವಾಗಿ !
 ಹೊಗೆ ಬಿಡುತ್ತಿರುವೆ ಎಂದಿನಂತೆ: ರಾಜ್ಯಗಳೆದರೇನು,
 ಉದ್ಭುಧ್ಧವಿರಲೇನು,—ಮತ್ತೆ ನೆಲಸಮವಾದರೇನು,—
 ಎಲ್ಲ ಸಮನೆನುತಿರುವೆ ! ಎಂದಿನೊಲು ಸುರಿಸುತ್ತ
 ಕಡಲ ಮಡಿಲಲಿ ನಿನ್ನ ಕಾರೊಡಲ ಕೆಂಡವನು !

ನಿನ್ನ ತಲೆಮೇಲೆ ನಿಂತಿಹನು ನೋಡು ಪಡುವಣಕೆ ನಡೆದ ಸೂರ್ಯ:
 ನೀನು ಜ್ವಾಲಾಮುಖಿ,—ಅವನು ಜ್ವಾಲೆಯ ಜಗತ್ತು !
 ಅವನ ಸ್ವಯಂಪ್ರಕಾಶಕ್ಕೆ ತಾಕಿಲ್ಲವಿನ್ನೂ ಹೊಗೆ:
 ಅಚ್ಚಳಿಯದೆಯಿಂದಿಗೂ ಅವನ ನಗೆ.
 ನೀನು ಕಾಲದಷ್ಟು ಹಳಬನಾದರೆ ಅವನು ಪ್ರಾಣಕ್ಕಿಂತ ಪ್ರಾಣಿಗಳನಹು.
 ಕಳೆಯುವದಿದು ಸ್ತ್ರಾಂಬೂಲಿ ಹಳ್ಳಿ,—ಶಿಲ್ಪದಿರಲು ನಿನ್ನ ಬೆಂಕಿಯ ಮಳೆ.
 ಸೂರ್ಯನು ತಣ್ಣಗಾಗಲು,—ಮುಳುಗುವದು ಮೂಜಗವೆಲ್ಲ !

ಕೋರ್ಸಿಕಾ

ನಿನಗಿಂತ ಕಂಪುಳ್ಳ ದ್ವೀಪಗಳಿರಬಹುದು ಕೋರ್ಸಿಕಾ! ಸುಗಂಧ ದೇಹಿ!

ಜಾವಾ, ಸುಮಾತ್ರಾ, ಸಿಂಹಲ,—ಮತ್ತಿನ್ನನೇಕ.

ನಿನ್ನ ಡವಿಗಿಂತ ನಿಬಿಡವಹ ವನಗಳುಂಟು ಲೋಕದಲ್ಲಿ.

ಆದರೆ ಜೀವಲಿಲ್ಲ ಮತ್ತೆಲ್ಲಿಯೂ ಮೂಲೋಕಕೆ ನಿನ್ನ

ಕೀರ್ತಿಯನೊಯ್ಯಂಥ ಗಂಧವಹನು.

ಅರಳಲಿಲ್ಲವಿನ್ನೆಲ್ಲಿಯೂ ನಿನ್ನ ನರುಗಂಪನಚರಾಮರವಾಗಿ ಕಾಯ್ದು

ವನಸುಮವು.

ನೀರಮೇಲೆ ತೇಲಿಬಿಟ್ಟ ಸೂರ್ಯಪುತ್ರನಂತೆ—ಕರ್ಣನಂತೆ—

ಕರ್ಣಪೂರವಾದನು ನಿನಗೆ ನೆಪೋಲಿಯನ್ನನು—ಬೆಳಗದನು ಪ್ರಖರವಾಗಿ.

ಚಂದ್ರನಂತೆ ಸಮುದ್ರಕುವರನಾಗಿ ಮೂಡಿಸಿದನೀರೇಳು ಲೋಕದ

ನಿನ್ನ ಧವಳಿಗಿರಿಗಳಂತತಿ ಧವಳವಾದ ವಿಮಲ ಕೀರ್ತಿಯನ್ನು!

ಅತ್ಯಾಸೆಯಲ್ಲವದು,—ಅವತಾರಿಯಾಗಲಿವ ಪಟ್ಟ ಸಾಹಸವು.

ಎಶ್ವವೇ ತನಗೆ ಕೊಡೆಯಾಗಬೇಕೆಂದ,

ದೇವತ್ವವನು ತನ್ನ ಲಿಳಿಸಬೇಕೆಂದ.

ಪೌರುಷದ ಶಿಖರವನೇರಿ—ದೈವತವದೇ ಆದೇ ಎಂದು ಕುಣಿಯಬೇಕೆಂದ.

ಅಲ್ಲದೆ ಬರಿ ಪದವಿಗಾಗಿ-ಸಂಪದಕಾಗಿ-ಶಕ್ತಿಗಾಗಿ ಹಾತೊರೆದವನಲ್ಲ.

ಅರ್ಥ ಸಾಧಿಸಿತು; ಅರ್ಥ ಸಾಧಿಸಲಿಲ್ಲ; ಅದು ಅವನ ತಪ್ಪಲ್ಲ.

ಸಮುದ್ರ ಗೀತೆಗಳು

ಬೀರೆಯಿತ್ತು ದೈವದಾಟ:

ಕಾಲಕ್ಕೆ ಸರಿಯಾಗಿ ಸಿಕ್ಕ ಸಾಮಗ್ರಿಗಳನ್ನಣಿಗೊಳಿಸಿ

ತನ್ನ ಕನಸನೊಂದ ಕಟ್ಟಬೀಕೆಂದ: ಇದಕಿಂತ ಹಿರಿನಾತಾವುದು?

ಒಂದು ದ್ವೀಪದಲ್ಲ ಹುಟ್ಟಿ ಇನ್ನೊಂದು ದ್ವೀಪದಲ್ಲ ಮುಟಿದ.

ಇವನ ಬೀವನವ ತುದಿನೊಡಲು ಸಂಜೆಮುಂಬಾವಂತೆ: ಒಂದೇ ಒಣ್ಣೆದವು.


ಹರೆಯದ ಹಗಲಿನಲ್ಲಿ ಮಾತ್ರ ನನುಂಟಗಳನ್ನು ಬೆಳೆಗುವನು—ಸೂರ್ಯನಂತೆ.

ಸಮುದ್ರದಲ್ಲೆಯೇ ಹುಟ್ಟಿ ಸಮುದ್ರದಲ್ಲೆಯೇ ಗುಪ್ತನಾದನಿವನು

ಪಶ್ಚಿಮದ ಸಮುದ್ರಗುಪ್ತನು ನೋಡಾ!

ನೇಪಲ್ಲದಲ್ಲಿಯ ಮೂರ್ತಿಸಂಗ್ರಹಾಲಯ

ಇರಬಹುದು ಭೂಲೋಕದಲ್ಲಿ ನಂದನವನವು;
ಬರಬಹುದು ಮುಗಿಲೆಲ್ಲ ನಾಳೆ ನಮ್ಮೆಡೆಗಳಿದು;
ತರಬಹುದು ಇಂದ್ರನೈರಾವತನ ಮತ್ತೊಂದು ದಿನ ಪಾರ್ಥನಿನ್ನೊರ್ವನು!
ಇನ್ನೆಲ್ಲಿ ಕಂಡಿರದು ಇಂಥ ಭೂಮೈಕುಂಠ;
ಮುನ್ನಡೆದು ಬಂದೆ ಸೀಜರರ ಸಾಲನು ದಾಟಿ
ಘನ್ನ ಮಹಿಮರ ನೋಡಿ ಸಾಃಕ್ರಟೀಸನಿಗಿರಗಿ, ವಂದಿಸಿ ಯುರೀಪಿಡಿಸನ!
ಆಗ ಬಂತೆದುರಾಗಿ ದೇವತೆಗಳನುರಾಗ;
ಸಾಗಿದೆನು ಜುಪಿಟರನ ಇಂದ್ರಪದವಿಯ ಕಂಡು
ತೂಗಿದೆನು ಹರುಷದಲಿ ಹರ್ಷ್ಯಲೀಸನ ಬಲಕೆ, ಮರ್ಷ್ಯರಿಯ ಬುದ್ಧಿ ಬಲಕೆ!
ನೋಡಿಲ್ಲಿ: ರವಿ—ಅಸಾಃಲೋನ ಶರಸಂಭಾನ!
ಬೇಡಿಲ್ಲಿ: ಓಶಿಯಾನಸನಿಗಿಹ ಕಡಲ ಸಿರಿ!
ಮಾಡಿಲ್ಲಿ ಮುಜುರಿಯನು: ಮತ್ತಿತರ ಸುರರೆಲ್ಲ ನಿಂತಿಹರು ಮೈಭವದಲಿ!
ಕಂಡಿತಿಲ್ಲಿಯೆ ಆಫ್ರಿದಿತಿಯ ಮಾಲಕುಮಿ ಕಳೆ;
ಚಂದದಲಿ ಮಲಗಿಹಳು ಒಲಿದ ದೇಸೆಯಿದೇವಿ.
ವಂದಿಸಿದೆ ಭೂಗೋಲವನ್ನೆ ಕೈಯ್ಯಲಿ ಹಿಡಿದು ನಿಂತಿಹ ಯುರಾನಿಯಳಿಗೆ!
ಅದಿಶೇಷನ ಭಾರವನೆ ಹೊತ್ತ ಆಟಗ್ಲಾಸ,
ನೋಡಿ ತನ್ನನು ತನ್ನೊಳೊಸೆದಿರುವ ನಾರ್ಸಿಸಸ!
ಪಾಡುವರು ಕೊಳಲೂದಿ ಯಕ್ಷಕಿನ್ನರಂತೆ ಮತ್ತೆ ಸ್ಯಾಟಿರ-ಫಾಃನರು!
ಅಹುದಹುದು! ಭೂಮಿಗಳಿದರು ಸ್ವರ್ಗದವರಿಲ್ಲಿ.
ಅಹಹ! ತನ್ನೊಳು ತಾವೆ ಆಳುವರು, ಬಾಳುವರು!
ಇಹರು ಕಾಲನ ಮೀರಿ ನಿಂತ ಚಕ್ರೇಶ್ವರರು ಕಾಲನೊಳನಾಡಿನಲ್ಲಿ!
ಅಹುದಾದರೋಂ ನವೋ! ಶಿಲ್ಪಿಗಳ ಜೀವನಕೆ!
ಕಹಿ ಬಾಳ ವಿಷವನ್ನು ಕುಡಿದರಗಳಿಗೆ ಬಾಳಿ
ಸಹಿಸಿದರು ಮರಣವನು ತಮ್ಮಾತ್ಮದಮರತೆಯನಿತ್ತು ಬಾನ್ನವರಿಗಂದು!



ಮಾರ್ಸೆಲಿನ್ಯ ನಾತರದಾನ್

ಮಾರ್ಸಲದಲ್ಲಿಯ ನಾ:ತರ್‌ದಾಮ್

ನಿನ್ನ ನದಿಗಳ ಹೆಸರು ನನಗೆ ಗೊತ್ತಿಲ್ಲ, ಓ ಫ್ರಾನ್ಸ್!
ಆದರೆ ಇಂಥ ಚೆಲುವಿನ ಹೊನಲೇ ಹರಿದಿಹುದು ನನ್ನ ನಾಡಿನಲ್ಲಿ.
ನಿನ್ನ ವನ-ಪುಷ್ಪಗಳ ಹೂ-ಬಳ್ಳಿಗಳ ಪ್ರೀತಿಯನು ಗಳಿಸಿಲ್ಲ ಓ ಫ್ರಾನ್ಸ್!
ಇವನೆಲ್ಲ ನೋಡಿ ನಾನೊಸೆದ ತರುಲತೆಗಳ ನೆನಪಾಗುವದು ಮಾತ್ರ.
ಚೆಲುವಿಹುದನಂತ,— ಕಿಡಿಯನು ತಿಳಿದವಗಿಡಿ ಬೆಂಕಿಯ ಮೂಲ ಗೊತ್ತು.

ಆದರೂ ನಿನ್ನ ಚೆಲುವಿಗೆ ಮನಸೊತು ಮುಗ್ಧನಾದೆ!
ಅದಕಿದೆ ಸ್ವಾತಂತ್ರ್ಯದ ಕಾಂತಿ, ಸ್ವಾನುಭೂತಿಯ ಸ್ವಚ್ಛಂದ,
ಆನಂದದ ಲಹರಿಲಹರಿ! ನಾಟದ ವಿಡಾಯ!
ಪ್ರಕೃತಿಯಾಳವನರಿತಿದೆ ನಿನ್ನಲ್ಲಿಯ ಕಲೆ,—
ಕಲೆಯ ನೆಲೆಯನ್ನರಿತಿದೆ ನಿನ್ನಲ್ಲಿಯ ಪ್ರಕೃತಿ!
ನಿನ್ನ ಬಸಿರಲ್ಲಿ ಬಂದ ಸುಂದರಿಯರು,
ನಿನ್ನ ಡಿಯಲ್ಲಿ ನಿಂತ ಉನ್ನತ ಕ್ರಿಸ್ತಾಲಯಗಳು,
ನಿನ್ನ ನಂದನವನಗಳಲಿ ಪುಟಿಯುತಿಹ ಕಾರಂಜಿ,—
ಇದರ ಫೋಟೋಗ್ರಾಫಿಯಿದೆ ಮೈಸೂರಲ್ಲಿ,—
ಜೀವಕಳೆಯಿಡೆಯಿಲ್ಲಿ,—ನಿನ್ನ ಸಿರಿನಲ್ಲಿ!

ಮಾರ್ಸಲದಲ್ಲಿಳಿದು ನಿನ್ನ ವೈಭವವ ನೋಡಿ ಬೆರಗುಬಟ್ಟೆ;
ನಿನ್ನೋಣಿಗಳಲ್ಲಿ ತಿರುಗಾಡಿದೆ, ಕಾವಣಗಳಲ್ಲಿ ತಲೆದೂಗಿದೆ;
ನಗೆಮೊಗದ ನನ್ನಿ ಗರೊಡನೆ ಮಾತಾಡಿದೆ; ಸಮಾಧಾನವಿರಲಿಲ್ಲ.
ಪರಂತಂತ್ರ ಭಾರತೀಯನ ಗಂಟಲಿಗೆ ಗಾಳವಿಡೆಲ್ಲ ಸಿರಿ.
ನಿನ್ನ 'ನಾ:ತರ್‌ದಾಮ'ವು ಮಾತ್ರ ದಿವ್ಯಧಾಮವಾಯ್ತು!

ನೆಲ ನೀರುಗಳಂಚಿನ ಮೇಲೆ ನೆಲೆಸಿದ
 ಉನ್ನತೋನ್ನತ ಕ್ರಿಸ್ತಾಲ್ಯಯಕೆ ಕಳಸವನಿಟ್ಟು
 ಕೈಯಲೆತ್ತಿ ಕ್ರಿಸ್ತನನ್ನು
 ಶಾಂತಗಂಭೀರವಾಗಿ ನಿಂತಿಹಳು ಮಾತಾಯಿ:
 ಆ ದೇವನಾತೆಯ ಪಡಿಯುಚ್ಚಿದೆ
 ನಿನ ಕಣ್ಣಿನ ಮೋರೆಯ ಮೇಲೆ, ಓ! ಫ್ರಾನ್ಸ್!
 ನೀನೇಯೇನು ಆ ಮಾತಾಯಿ?
 ರಕ್ಷಿಸಲಣಿಗರನ್ನು, ಸುವ್ವಿಗೈಯಲೆಂದತಿಥಿಗಳನ್ನು,—
 ನಿಂತೆಯೇನು ನೀನಲ್ಲ?

ಬೆಟ್ಟವನೊಂದರಳಿಸಿ ದೇವನಾತೆಗೆ,—ನಿನ ದೇಹವು ಪಾವನವಾಯ್ತು,
 ತಲೆಯೆತ್ತಿ ನೋಡಿದೆನು ಬಣ್ಣಬಣ್ಣದ ಗುಮ್ಮಟಗಳನ್ನು;
 ನುಡಿದದ್ದನ್ನೆ ನುಡಿದು ಮುಗಿಲ ಕಿವಿಗೆ ಮುಟ್ಟಿಸುವ ಮಾತಗಳನ್ನು;
 ಮಳೆಬಿಲ್ಲು ಗಾಜಿನಲ್ಲಿ ಮೋಜುಮೋಜಿನ ರೂಪವೆತ್ತ ಚಿತ್ರಗಳನ್ನು;
 ಶಿಲುಬೆಗೇರಿಸಿದ ಕ್ರಿಸ್ತನುೂರ್ತಿಯ;—
 ತನೂರುಹುಗಳ ತೆರೆದು ನಿಂತ ದೇವದೂತರ,—
 ನೋಡಿ ಬಿಲ್ಲುಂಬೆರಗಾದೆನಾಗ.
 ಕ್ರಿಸ್ತನಸತ್ತಿಕೊಂಡು ನಿಂತ ಮೇಲೆ! ಮಾತಾಯಿ!
 ನಿನ್ನನೋಡಿದೊಡನುಕ್ಕಿಬಂತು ನನ್ನ ಹೃದಯ
 ಏಕಾಕಿಯಾದ ನಾನು ಸರವೇಶಿಯಂತೆ ಶರಣು ಬರಲು
 ತೆಗೆದಸ್ಪಿಕ್ಕೊಂಡೆ ನನ್ನ ನು, ಅತೀರ್ವದಿಸಿದೆ; ಕರುಣಿಸಿದೆ; ವರವನ್ನಿತ್ತೆ.
 ನಿನ್ನ ನೆನಿಸಲು ಎದೆಯುಕ್ಕುವದೂ,—ನಿನ್ನಡಿಗಿದ್ದ ಸಮುದ್ರದಂತೆ!

ನಾಟ್ಯಶಾಲೆ

ಬಂದು ಕ್ಷಣವಾದರೂ ಬಗೆದೆ ಯಂತ್ರಾಗಾರವದು ಸರಕವೆಂದು.
ಎಣಿಸಲಾರೆನರೆನಿಮಿಷ ಸಹ ನಾಟ್ಯಶಾಲೆಯಿದು ಸ್ವರ್ಗವೆಂದು.
ಇಂದ್ರನ ರಾಜ್ಯವಿದಲ್ಲ,—ಇಂದ್ರಿಯಗಳ ರಾಜ್ಯವಿದು,
ಮಿಟಿಮಿಟಿ ಸ್ವರ್ಗ, ತ್ರಿಶಂಕುವಿನಮರವುರಿ!
ದಾರಿ ತಪ್ಪಿ ನಡೆದ ಮೂನವನು ಸೇರೆದಪ್ಪಿ ಹೆಜ್ಜೆಯಿಕ್ಕಿ
ಸುಖವ ದೊರಕಿಸಲೆಂದು ಹೂಡಿರುವ ಮೋಸವಿದು,—ಆತ್ಮವಂಚನೆಯೆಲ್ಲ!
ಮೇನಕೆಯ ರಂಗಭೂಮಿಯಿದು: ಎಚ್ಚರಿಕೆ! ಜೀವವೆ!

‘ರಾತ್ರಿ’ಯೆಂಬ ಹೆಸರಾಂತು ಬಣ್ಣ ಬಡೆದುಕೊಂಡು
ಗಂಡಿನೊಡನೆ ಬತ್ತಲೆಗುಣಿತವ ಕುಣಿವ ಹೆಣ್ಣೆ!
ತಿಳಿದಿಲ್ಲ ನೀನು ರಾತ್ರಿಯದೆಂಥ ಧಾತ್ರಿಯೆಂಬುದನು.
ಮುಗಿಲಿನಲ್ಲಿ ನಕ್ಷತ್ರಗಳಕ್ಕೋ ಹಿಣಿಯನಾಡಿಸುವ ಮಾತಾಯಿಯ ನೋಡು!
ಸಮುದ್ರವೆರಗುವದು ಬಂದವಳಿಡಿಗೆ;
ಕಾಲಿಡು ಹಡಗದ ಹೊರಗೆ. ತೆರೆಗಳು ತುದೊಗೆಯುವವು ನಿನ್ನನ್ನು ಹಿಂಡಿ.
ಮೈಮುಚ್ಚುವ ಬದಲು,—ತೆರೆಯುವ ಕಾಳಿಂದಿ ಸೀರೆಯೊಂದನುಟ್ಟು
ಅದರಂಚಿಗೆ ನಾಲ್ಕು ಮುತ್ತುರತುನಗಳ ಹೊಂದಿಸಿ
ಕ್ಷಯ ಹತ್ತಿದ ಚಂದ್ರನಂತೆ ಬಣ್ಣ ವೇರಿದ ಮೊಗ ತೋರಿಸಿದಲ್ಲಿ
ರಾತ್ರಿಯಾದೆಯಾ ನೀನು? ಅಪರಾತ್ರಿ! ತೊಲಗಿಲ್ಲೆಂದ!

ಸಮುದ್ರಗೀತಗಳು

ನೂರು ದಿವಸ ಒಳಿತಾಗಿ ಬಾಳಿ ಮೂರು ದಿವಸ ಹೋಳಿಯಾಡಿದಂತೆ
ಒಂದು ದಿವಸದ ವೋಜಿಗಾಗಿ ನಿರ್ಮಿತವಾದ ನಾಟ್ಯಸದ್ಧತಿಯಿದು
ಒಲಿಯುತಿದೆ,—ಕೊಳೆಯುತಿಹನು ಮಾನವನದರ ಗೋಜಿಗೆ ಹೋಗಿ.
ಸಮಾಜವೆಲ್ಲ ನಾಟ್ಯಶಾಲೆಯಾಗಿ ಸಂಸಾರವೆ ವಿರಳವಾಗಿದೆಯೀಗ.
ದಿನದ ಬಾಳೆಲ್ಲ ಹೋಳಿಯಾಗುತ್ತಿದೆ, ಪ್ರೇಮವು ಕಾನುವಾಗುತ್ತಿದೆ.
ಗಂಡಾದರೆ ಸಾಕು,—ಗಂಡನನ! ಹೆಣ್ಣಾದರೆ ಸಾಕು! ಹೆಂಡತಿಯವಳು!
ಇಲ್ಲಿಗಿಳಿದಿದೆ ಸಂಕರ: ಇದಕಿಂತ ಭಯಂಕರವೇನು?
ಮನೆಗೊಂದು ರಾಮಾಯಣವಿರಲು,—ಬರೆಯುವನೆಂತು ನವವಾಲ್ಮೀಕಿ?
ಓಣಿಗೊರ್ವ ಅಹಲೈಯಿರಲು,—ಉದ್ಧರಿಸುವನೆಂತು ಪತಿತಪಾವನ!
ತುಂಬುತಿದೆ ಕೊಡ, ಹೊಮ್ಮುತಿದೆ ಗಾನ,—ಒತ್ತರಿಸುತಿದೆ ನಾಟ್ಯ:
ಜಗವೆಲ್ಲ ಭ್ರಮಿಸಿ ಬೇಸತ್ತು ಮತ್ತಾತ್ಮಹತ್ಯಕಣಿಗೊಂಡು
ಔತಣವನೀಯುತಿದೆ ಪ್ರಳಯಾಗ್ನಿ ಪುರುಷನಿಗೆ!

ಕಪ್ಪಾನ

ಹಿಂಸಿಸುವರು ನನ್ನನ್ನು ಸಾಮ್ರಾಜ್ಯವಾದಿಯೆಂದು:

ದೂಷಿಸುವರು ನನ್ನನ್ನು ಮಹಾಪಾತಕಿಯೆಂದು.

ಶಕ್ತಿಹೀನರ ಉಕ್ತಿಗಳಿವು, ಒಲವಂತರ ಬಲ್ಲುಡಿಯಲ್ಲ!

ಪಂಜರದಿಂದ ಇಲಿಯನ್ನು ಹಿಡಿದ ಬೆಕ್ಕಿಗೆ ಹೇಳಿರಿ—ತಿನ್ನದಿವೆಂದು.

ಆನೆಯ ತಲೆ-ಮುತ್ತನುದುರಿಸಲು ಕಾಲೆತ್ತಿದ ಸಿಂಹಕುಸಿರಿರಿ—

ಸೊಕ್ಕುದಿರೆಂದು.

ಹುಲ್ಲೆಯ ಹಿಡಿದ ಹುಲಿಯ ರಂಬಿಸಿರಿ—ಬಿಟ್ಟುಬಿಡೆಂದು.

ಹುಚ್ಚು ವಾತಿದು! ಬಲವಿದ್ದರೆ ಗುದ್ದು,—ಇಲ್ಲದಿರೆ ಗುದ್ದಿದೆನಿಡೊ!

ಬೀವವ ಹಿಂಡಿ ಬದುಕುವೆಸಕ ಸಹಜವೆಂಬುದ ತಿಳಿಯದಿಹರೆ?

ಪ್ರಭುತ್ವವನೆಂತು ಬಿಡಲಿ? ರಾಜ್ಯವನೆಂತು ಬಲ್ಲೆನ್ನಲಿ?

ಒಲ್ಲೆಂದರೆ ಬಂದು ಪಾಡಕೆ ಬೀಳುವರು ರಾಜಾಧಿರಾಜರು,—

ತೆರವಾದ ಕಿರೀಟಗಳು ಬಂದು ಮೆರೆಯುವವೆನ್ನ ತಲೆಯ ಮೇಲೆ.

ಗತಿಗೆಟ್ಟ ರಾಜ್ಯಗಳಾಮಂತ್ರಿ ಸುವವೆನ್ನ ನಾಳಲಿಕ್ಕೆ—

ಗೊಂಬೆಗಳಂತೆ ಜನರೊಪ್ಪಿಸುವರೆನಗೆ ರಾಜ್ಯಸೂತ್ರಗಳನ್ನು!

ನೀರು, ಮುಗಿಲು, ನೆಲ, ಗಾಳಿಯಾಕಾಶ—ಇವೆಲ್ಲ

ಬಲ್ಲವೆನ್ನ ಶಕ್ತಿಯನು! ಪ್ರಕೃತಿ ನನ್ನಯ ದಾಸಿ.

ನನ್ನ ಶೋಧವು ಪ್ರತಿಸೃಷ್ಟಿ,—ಆಮೃತವನೊಂದುಳಿದು ನನ್ನದೆಲ್ಲ!

ಇದನೆಲ್ಲ ಗುಬ್ಬಿವಾನವರೊಡನೆ ಪುಕ್ಕಟೆಯಾಗಿ ಹಂಚಿಕೊಡುವದೆ?

ದುಡಿಯಲಿ ಆಳಾಗಿ,—ಪಡೆಯಲಿ ಸಾಮಗ್ರಿಗಳನ್ನು!

ಮಾನವನು ನಾನು; ಸೊಕ್ಕಿದೆ ನನಗೆ! ನಿರ್ಲಿಪ್ತ ನಿರ್ಜರನಲ್ಲ!

ಸಮುದ್ರಗೀತಗಳು

ಕಷ್ಟಬಣ್ಣದವನು ನನ್ನೆ ದುರು ಮೈಮುಂದಿದು ದುಡಿಯುವಾಗ—
ನಾಯಿಯು ಮೂಸದ ಹೇಸಿಗಿಯನ್ನು ಹೊತ್ತು ಹೊತ್ತು ತರುವಾಗ—
ನನಗೆ ಹೊಳೆಯುವದೊನ್ನೊಮ್ಮೆ,—ನಾನು ಮಾಡಿದುದು ತಪ್ಪೆಂದು.
ಹುಲುಸಾಗಿ ತಿಂದು ಮದಿರೆಯ ಕುಡಿದು ನಾನು ಮನಬಂದಂತೆ

ಕುಣಿಸಾಗ—

ಹಗಲೆಲ್ಲ ದುಡಿದು ಹಣ್ಣಾಗಿ ಮತ್ತೆ ಹಡಗವ ನಡೆಸಲವನು ನಿಂತಿರಲು—
ಕಣ್ಣು ಮುಚ್ಚಿ ಯಂತ್ರದ ಮೇಲೆ ಕೈಯಿಟ್ಟು ಮನೆಯ ಮಂತ್ರವ

ಜಪಿಸುತ್ತಿರಲು,—

ನನಗೆನಿಸುವದು ಕ್ಷಣಕ್ಷಣಕೆ,—ನಾನು ಮಾಡುವದು ತಪ್ಪೆಂದು.
ಪ್ರೀತಿಯೆಲ್ಲ ಪ್ರೇತವಾಗಿ ಪ್ರೇಮವೆಲ್ಲ ಕಾಮವಾಗಿ, ಒಗೆತನವೆಲ್ಲ

ಹಗೆತನವಾಗಿ

ಪರಿಣಮಿಸಿದಾಗ,—ತಲೆಯೆಲ್ಲ ಭ್ರಮಿಸಿದಾಗ—

ಅರೆನಿಮಿಷ ಕಂಪಿಸುವದೆದೆಯೆಲ್ಲ,—ನಾನು ಮಾಡಲಿಹುದು ತಪ್ಪೆಂದು.

ಮತ್ತೆ ಎಚ್ಚರಿದು ನೋಡುವೆನು ನನ್ನ ಹಡಗವನ್ನು.

ಮುನ್ನೀರಸಂತು ಭೇದಿಸಿ ಪಯಣ ಬಿಳಿಸಿದೆ ನೋಡು!

ಈ ಮಹಾದ್ಭುತವ ಬಿಟ್ಟು ವಿನಯದಿಂದಿರಬೇಕೆ?

ಆಗದು! ಅದಾಗದು! ದೈವಪರೀಕ್ಷೆಯಾಗಬಿಡಲಿ!

ಹೊನ್ನಿನ ಗಟ್ಟಿಯಂತೆ ಗಟ್ಟಿಯಾಗಿದೆ ನನ್ನ ದೈವವಿಲ್ಲಿಯವರೆಗೆ!

ಅದು ಪೊಳ್ಳಿದ್ದರೆ,—ಹಾಗೊಮ್ಮೆ ಅನುಭವ ಬರಲಿ!

ಹ ಡ ಗ

ಉಂಟು

ಅಂಚೆಯಂತೆ, ಕತ್ತರಿಸಿ ತೆರೆಗಳನ್ನು
ಚಂಚುವಿನಂಚಿನಿಂದ
ನಮ್ಮ ನಾವೆಯಿದು ತೆರಳುತ್ತಿದೆ ನೋಡಿರೆ !
ಗರಿಗಳನು ಹರಹಿ ರವಿಕಿರಣದಿ ಹೊಳೆಯುತ್ತಿರೆ
ರಾಜಹಂಸವಿದು ಮರಳುತ್ತಿದೆ ನೋಡಿರೆ !

ಮುಗಿಲೆತ್ತರ ಧ್ವಜಸ್ತಂಭವನೆತ್ತಿ,
ತಾರೆಗಳ ಕೆಳಗೆ,
ಪಡಿಮುಗಿಲಂತೆ ದೀಪವಾಲೆಯ ಹಚ್ಚಿ,
ಚುಕ್ಕಾಣಿಯ ಹಿಡಿಯೆ
ಪ್ರತಿವಾರುತಿಯು,—ಪಾರ್ಥನ ರಥದಂತೆ,
ಯೋಗೀಶ್ವರನು ನಡೆಯಿಸಿದ ತೇರಂತೆ
ತೋರುತ್ತಿದೆ—ಸಾಗುತ್ತಿದೆ ನೋಡಿರೆ !

ಹಡಗವಿದರ ಹಿಂಬದಿಯ ನೋಡಿಡೆ
ಮುಂಬದಿ ನೋಡಿಡೆ
ಎಡಬದಿ ಬಲಬದಿಯ ಸುತ್ತಿಬಂದೆ—
ದಣಿದೆನೆಂದೆ.

ನೋಡಿದಲ್ಲಿಲ್ಲ ಕೆಸರಂಥ ಕರಿನೀರೊಳಗಿಂದ
ಮಜ್ಜಿಗೆ ಕಡಿಯುವ ನೀರೆಯ ನೋಡಿರೆ !
ಮೇಘಶ್ಯಾಮನ ಮೈಬಣ್ಣದ ಸಲಿಲದಿಂದ
ತನಿವೆಣ್ಣೆಯ ತೆಗೆಯುವ ಗೋಪಿಯ ನೋಡಿರೆ !
ನೋಡದವರೆಂಥ ಪಾಪಿ !

ಸಮುದ್ರಗೀತಗಳು

ಕಾಣದ ಹೆಜ್ಜೆಯ ಗುರುತನು
ಕಾಣುವ ನೀರ ಮೇಲೆ ಬಿಟ್ಟವರುಂಟೆ ?
ಉಂಟು ! ಉಂಟು !
ಇಟ್ಟ ಗುರಿಯನು ಬಿಟ್ಟು ಬಿಡದೆ ನಿಟ್ಟಿಸುತ್ತ
ಹಿವ್ವೆಟ್ಟಿದೆ ಹುಮ್ಮಸದಿಂದ ನಡೆದವರುಂಟೆ ?
ಉಂಟು ! ಉಂಟು !
ಹಗಲೆನ್ನದೆ ರಾತ್ರಿಯೆನ್ನದೆ
ಗೊತ್ತೆನ್ನದೆ ಒತ್ತೆನ್ನದೆ
ಮೂಡಿಸಿಂದ ಮುಳುಗಿನ ವರೆಗೆ
ಸಂಧ್ಯೆಯಿಂದ ಸಂಧ್ಯೆಗೆ—
ಆಟ್ಟಂಬಟ್ಟಂ ಅರಣ್ಯದೊಳಗಿಂದ
ಸಪ್ತಸಮುದ್ರಗಳ ವ್ಯಾಪ್ತಿಯೊಳಗಿಂದ
ವಿಂಧ್ಯಾಚಲದಂತೆ ಗಂಭೀರವಾಗಿ—
ಆದರೆ ಚಲಿಸಿ—
ದಿನದನಕ್ಕೆ ಇನನಂತೆ ಹೆಜ್ಜೆಯಿಕ್ಕಿದರುಂಟೆ ?
ಉಂಟು ! ಉಂಟು !!

ನೌಕಾ-ರಾವಣ

ಹಡಗವಲ್ಲವಯ್ಯಾ ಇದು !
ಹದಗಡಕ ! ನಿಶಾಚರ !
ಅಹಿರಾವಣ ! ಮಹಿರಾವಣ !
ಶೂರ್ಪನಖಿಯ ಆಪ್ತಬಂಧು !

ರಾಶಿರಾಶಿಯಾಗಿ ಬಿದ್ದಿದೆ ನೋಡು—
ಮೀನಗಡಕ ಮೊಸಳೆಯಂತೆ !
ನಕ್ರದಂತೆ ವಕ್ರಾಕಾರ !
ಮೀನದಂತೆ ವಾಯುಜೀವಿ !
ಹೇಗೆ ಕಣ್ಣು ಬಿಡುತಿದೆ ನೋಡು
ಒಕ್ಕಣ್ಣು ರಾಕ್ಷಸನಂತೆ !
ಹೇಗೆ ಒದ್ದಾಡುತಿದೆ ನೋಡು
ಚಿಗರೆಯ ಮೆದ್ದ ಹೆಬ್ಬುವಿನಂತೆ !

ಸುಡುತಿದೆ ನೋಡು ಹೊಗೆಸೊಪ್ಪನು
ಜ್ವಾಲಾಮುಖಿಯಂಥ ಚಿಲುಮೆಯೊಂದರಲ್ಲಿ;
ಬದಿಗರಡು ಚಿಲುಮೆಗಳಿರಿಸಿ;
ಮನೆಮಾರಿನಿಂದೆಳೆದು ತಂದು
ಗಂಟಿಕ್ಕಿ ನೂರೊಂದು ನೇಣೆಂದ
ಸೆರೆಯಿಕ್ಕಿದೆ ನೂರೆಂಟು ನಾವಿಗರನು !
ಹಡಗವಲ್ಲವಯ್ಯಾ ಇದು !
ಹದಗಡಕ ! ನಿಶಾಚರ !

ಸಮುದ್ರಗೀತೆಗಳು

ಮೈಗಣ್ಣಿನಂತೆ ಮಿಕ್ಕಿಮಿಕ್ಕಿ ನೋಡುತ್ತಿದೆ ನೋಡು !
ಇಲಿಯ ಗುದ್ದುಗಳಂಥ ದಿಟ್ಟಿಗಳಿಂದ !
ಮೈತುಂಬ ದೀಪ ಹಚ್ಚಿ ಕೊಂಡು
ಹೊಟ್ಟಿತುಂಬ ಇದ್ದಲೆಯಿರಿಸಿ
ತನ್ನ ಸ್ನಾಯುವಿನ ಮೇಲೆ
ಧಮನಿಯ ಕೆಳಗೆ—
ಓಡಾಡಿಸುತ್ತಿದೆ ನಮ್ಮನು,—
ಅನುದಿನವು ಓಡಾಡಿಸುತ್ತಿದೆ ನೋಡು !
ಇದರ ಪ್ರಾತರ್ವಿಧಿಯೇ ನಮಗುಸಿರು, ಅನ್ನನೀರು.
ಇದರಂತ್ಯವಿಧಿಯೇ ನಮಗೆ ಜೀವನ??

ಹಡಗದ ಚಂದ

ಒಂದು ಮಾಟವಿದೆ ವೋಟುಮರದಂಥ ಈ ಹಡಗದಲ್ಲಿ,
ಒಂದು ಕ್ರಮವಿದೆ,—ಯಂತ್ರಯುಗದ ಈ ಭ್ರಮೆಯಲ್ಲಿ!
ಅಂದವಿದೆ,—ಚಂದವಿದೆ ಸಹ! ತಿಳಿದು ನೋಡಲದೀಗ!

ಇದು ದೋಣಿಯಲ್ಲ,—ತೇಲುತಿರುವ ಹಿರಿಬಣದೋಣಿ!
ಕಬ್ಬಿಣದ ಕಟ್ಟಡವಲ್ಲ,—ಇಟ್ಟಣಿಸುವ ಪಟ್ಟಣವಿದು!
ಇದು ಬ್ರಹ್ಮಾಂಡ,—ನೂರು ಭಾಷೆಗಳ ನವಖಂಡ!

ಸಪ್ತಸಾಗರದ ಮೇಲೆ ಸೃಷ್ಟಿಯನ್ನು ತೇಲುವಿಟ್ಟಂತೆ
ವಿಶ್ವಕರ್ಮನು ರಚಿಸಿ ತೇಲುವಿಟ್ಟನಿದನ್ನು!
ತಿಮಿಂಗಿಲದಂತೆ ತಿರುಗುತಿದೆ! ತಿರುಗಿಸುತಿದೆ!

ಇಂದು ಭಾರತ, ನಾಳೆ ಅರಬ್ಬಿದೇಶ,
ಇಂದು ಇಜಿಪ್ತದಲ್ಲಿ, ನಾಳೆ ಯುರೋಪಿನಲ್ಲಿ,—
ಇದರ ಗತಿ,—ಕಾಲಗತಿ! ಇದರ ವೇಗ,—ವಾಯುವೇಗ!

ಇಲ್ಲಿಯ ಊಟ-ಉಪಚಾರ,—ಮನೆಗಿಂತ ಹೆಚ್ಚು .
ಇಲ್ಲಿಯ ಆಟ-ನೋಟ—ಊರಿಗಿಂತ ಮೆಚ್ಚು .
ಮನದ ಮಹಲನು ಕಟ್ಟಬಹುದು! ಮನಬಂದಂತೆ ಕುಣಿಯಬಹುದು!

ಇದು ಹಡಗವಲ್ಲ,—ಸಂಕ್ಷಿಪ್ತ ಬ್ರಹ್ಮಾಂಡವಿದು!
ಮಾನವನ ಕೌಶಲ್ಯಕ್ಕೆ ಕಳಸವಿಟ್ಟಿದೆಯಿಲ್ಲಿ.
ನೆರವೇ ಗೆಲುವು, ಔಚಿತ್ಯವೇ ಚೆಲುವು,—
ಎಂಬುದನ್ನು ಬರೆದು ಕೊರೆದು ಸಾರಿದೆಯಿಲ್ಲಿ!

ಇಲ್ಲಿಯ ನ್ಯಾಯ

ಸುಡು ಈ ಗಾಳಿವೇಗವನ್ನು, ಭೋಗವನ್ನು, ಚೆಲುವನ್ನು !
ಪಯಣವಿಲ್ಲದೆ ನರನು ಬಾಳಿದರೆ—ತಪ್ಪೇನಿತ್ತು ?
ನಿರ್ಮಿಸಿಹನೀಗ ನರಕವನ್ನು ನರಪ್ರಾಣಿಗಳಿಗೆ,
ಒಬ್ಬನ ಸುಖಕಾಗಿ ಇನ್ನೊಬ್ಬನಿಗೆ ದುಃಖ:
ಒರ್ವನ ಸ್ವರ್ಗಕ್ಕಾಗಿ ಇನ್ನೊರ್ವನಿಗೆ ರವರವ ನರಕ!
ಇಂತಿದೆ ಇಲ್ಲಿಯ ನ್ಯಾಯ ! ಇಂತಿದೆ ಇಲ್ಲಿಯ ಜೀವನ!
ಅನ್ಯಾಯವೆಂದು ಮುಗಿಯುವದು ?
ವಿವೇಕವೆಂದು ಚಿಗಿಯುವದು ?

ಬಿಳಿಯನಿಗಿದೆ ಮಂಜುಗಡ್ಡೆಯ ತಿನುವಾಸೆ:
ಆದಕೆ ನಂಜಿನಂಥ ಶೆಡ್ಡಿನಲ್ಲಿ ನಿಲ್ಲುವನು ಕರಿಯು.
ಬಿಳಿಯನಿಗೆ ಬೇಕು ಕೈಜೋಡಿಸಿದ ಸೇವೆ,—
ಆದಕೆ ಕರಿಯನಾದ ನಿತ್ಯಸೇವಕ !
ಇವ ಬಿಳಿಯ ಅವ ಕರಿಯ, ಇವ ಹಾರುವ ಅವ ಹೊಲೆಯ,
ಇವ ಸೇವ್ಯ ಅವ ಸೇವಕ, ಇವ ಗಾಣಿಗ ಅವ ಗಾಣ,—
ಇವ ತ್ರಾಣ—ಅವ ನಿತ್ರಾಣ !
ಇಂತಿದೆ ಇಲ್ಲಿಯ ನ್ಯಾಯ ! ಇಂತಿದೆ ಇಲ್ಲಿಯ ಜೀವನ !
ಅನ್ಯಾಯವೆಂದು ಮುಗಿಯುವದು ?
ವಿವೇಕವೆಂದು ಚಿಗಿಯುವದು ?

ಸಮುದ್ರಗೀತಗಳು

ವಾಸವಜಾತಿಯನ್ನು ಮಣ್ಣುಮುಕ್ಕಿಸುವ ರೀತಿಯ ನೋಡಿ ರೆ!
 ಪಶುವಿಗಿಂತ ಕಡೆ,—ಪಕ್ಷಿಗಿಂತ ಕೀಳು ವಾಸವನ್ನಿಲ್ಲಿ!
 ತಲೆಗೆ ಎಣ್ಣೆಯಿಲ್ಲ, ಮೈಗೆ ಬಟ್ಟೆಯಿಲ್ಲ—
 ಮೈಯಲ್ಲಿಯ ಎಣ್ಣೆ ಮುಗಿಯುವ ತನಕ—
 ಕಣ್ಣೆ ದುರಿಸ ಬಟ್ಟೆ ಕಾಣುವ ತನಕ—
 ದುಡಿಯಬೇಕು ಮಡಿಯಬೇಕಿಲ್ಲಿ ವಾಸವನು!
 ಅಡಿಯಾಳಾಗಿ ನಡೆಯಬೇಕು!
 ಇಂತಿದೆ ಇಲ್ಲಿಯ ನ್ಯಾಯ! ಇಂತಿದೆ ಇಲ್ಲಿಯ ಜೀವನ!
 ಅನ್ಯಾಯವೆಂದು ಮುಗಿಯುವದು?
 ವಿವೇಕವೆಂದು ಚಿಗಿಯುವದು?

ದಾಸ್ಯದಲ್ಲಿ ಸಿಲುಕಿ ಗಾಸಿಗೊಂಡ ತಾಯ್ನಾಡೆ!
 ಭಾರತದೇವಿ!
 ಈ ಬವಣಿ ಮಾತ್ರ ಬರದಿರಲಿ ನಿನಗೆ.
 ಪಾರತಂತ್ರ್ಯದಲ್ಲಿ ಬಿದ್ದು ಪಾರಗಾಣದಿರಬಹುದು,—
 ಒಡತನ,—ಒಡಕುತನ,—ಎಲ್ಲ ಬರಬಹುದು.
 ಆದರೆ ಈ ಮದೋನ್ಮತ್ತತೆಯ ಅಂಧತೆ ಬೇಡ!
 ಒಡತನದ ನರಕ ಬೇಡ!
 ಬಂಡಿವಾಳದ ಬಂಡು ಬೇಡ!
 ಅದು ಪರಮ ದಾಸ್ಯ! ದುಃಸ್ವಹ ನರಕ!
 ಇಂತಿದೆ ಇಲ್ಲಿಯ ನ್ಯಾಯ! ಇಂತಿದೆ ಇಲ್ಲಿಯ ಜೀವನ!
 ಅನ್ಯಾಯವೆಂದು ಮುಗಿಯುವದು?
 ವಿವೇಕವೆಂದು ಚಿಗಿಯುವದು?

ಸುಯೇಜಿನಲ್ಲಿಯ ಹಡಗ

ಕಂಬಿಯಿಲ್ಲದ ಗಾಡಿಯಂತೆ ಸುಂದಾಗಿ ಸಾಗಿದೆ ಹಡಗ:

ಇದಕಾವ ಪಿಡುಗು ಬಂತು ?

ಕಲ್ಲು ತಾಕಿದ ಹಾವಿನಂತೆ ಮೆಲ್ಲನೆ ಹೊಟ್ಟೆ ಹೊಸೆಯುತ್ತಿದೆ:

ನಡೆದಿರುವದೇತಕ್ಕಿಂತು ?

ನೀಲಕಾಯರ ನೆಲದಡಿಗೆ ಕೋಶಾಹಲನೆಬ್ಬಿಸಿ

ಹೊನ್ನ ನು ನುಂಗಿ, ದಂಗೆ ಹಾಕಿ,

ಕೆಂಪು ಕಡಲೊಳೆಗಿಂದ ಕಳ್ಳನಂತೆ ನುಸುಳಿ

ನೀರಿಲ್ಲದ ಕಾಲುವೆಯಲ್ಲಿ ನೂಕಿ,—

ಮುಳ್ಳುಗಂಟೆಗೆ ಮಣಿದು, ಅಂಬೆಗಾಲಿಕ್ಕಿ, ಹವಣಿಸಿ,

ಉಳಿಯಲೆಂದೋಡುವನಂತೆ,—

ಸಮುದ್ರಚೋರನಾಗಿ ಸರೋವರಕೆ ಕೈಮುಗಿದು,

ಕಹಿಕೊಳದಡಿಗೇರಗಿ, ಚಪ್ಪಿಸುವನಂತೆ,—

ಅರಣ್ಯಕ್ಕೆ ಸಾಗರಬಿದ್ದು, ಅಡಿಯಿಟ್ಟು ತೂಕದ ಮೇಲೆ,

ಹೆಜ್ಜೆ ಹೆಜ್ಜೆಗೆ ಮುಂದೆ ಹೋಗಿ,

ಬದುಕಲು ಹಾತೊರೆದ ಜೀವಗಳನಂತೆ

ನಡೆದಿದೆ ಸುಳ್ಳುವಿನಯದಿ ಬಾಗಿ !

ಮೊಸಳೆಯಿದು ಕೆಂಪು ಕಡಲ ತೊರೆದು ಬಂದು

ಒದ್ದಾಡಿತು ಸುಬಿನರಣ್ಯದಲ್ಲ !

ಸಾಯುತ್ತಿತ್ತು ನೀರ ಬೀಡಿ, ಕಡಲ ನೊರೆಗಾಗಿ ಮೊರೆದು,

ಬೇಯುತ್ತಿತ್ತು ಬಿಸಿಲಿನಲ್ಲಿ !

ಬಂದನಾಗ ಭೂಮಧ್ಯಸಮುದ್ರದ ಕುವರ,—

ಅಂಗೇಯ್ಯ ಮೇಲೆತ್ತಿ ಮೊಸಳೆಯ

ನೀರುಗೆಯ್ಯಿಂದದನು ಹಿಡಿದೆಳೆದ ಕಡಲೆಡೆಗೆ:

ಆಗ ಘೂರ್ಣಿಸಿ ಮೊಸಳೆ ಕೂಡಿತ್ತು ಸಾಗರವ !

ನೌಕಾಯಂತ್ರ

ಹಡಗದ ಹಗೆಯಲ್ಲಿಳಿದೀದು ಗವಿಯನೊಳವೊಕ್ಕು ಸಾಗಿದೆವು ದೂರ,
ಸುದೂರ,—

ನೀರೊಳಕೆ ಹಾಯ್ದು ಹಡಗದ ತಳದ ಗರ್ಭದೊಳು ನೂಕಿ.
ಇದೇನು ತಿವಿಂಗಿಲ ತಿಮಿರ! ನಿಶಾಚರರ ದಿಶೆಯೇನಿದು! ಜಲಚರಗಳ
ಜಗವು!

ಇಟ್ಟ ಕಾಲೆಳೆಯುತ್ತಿದೆ ಜಾಲ ಯಮಲೋಕಕ್ಕೆ!
ಹರಿಯುತ್ತಿದೆ ನೋಡಲೆ ಕೊಳಚಿ ನೀರು,—ರವರವ ನರಕದಲ್ಲಿ!
ಮೇಲೆ ತಲೆತಿರುಗಿ ಕಣ್ಣೆತ್ತಲು, ಕಾಣುವ ಕಪ್ಪಾಸನ ಕೋಣೆಯೇ ಮುಗಿಲಿಲ್ಲ!
ಇಲ್ಲಿಯ ಯಮರಾಜನವನು,—ಇಂದ್ರಚಂದ್ರನೀ ಲೋಕಕೆ:
ಅವ ಸನ್ನೆಗೆಯ್ದಂತೆ ವರ್ತಿಸುವವಿಲ್ಲರುವ ಪ್ರಾಣಿಗಳು.

ತೀರ ಕೆಳಗೆ ಸಮುದ್ರ,—ಅದರ ಮೇಲಿಹುದು ಸಿಹಿನೀರ ಕೆರೆ
ಕಬ್ಬಿಣದ ಹೊದಿಕೆಯಲಿ,—ಅದರ ಮೇಲ್ನಂತಿಹುದು ಯಮಲೋಕವಿದು.
ಹೀಗೆ ಬಾ, ಇತ್ತ ಬಾ, ಹಿಡಿದು ಸಾಗೀ ಕಬ್ಬಿಣದ ಕಂಬಿಯನು:
ಇಲ್ಲದಿರೆ ಪುಡಿಪುಡಿ ಮಾಡಿ ಚೆಲ್ಲಿತು ಸುತ್ತುತ್ತಿಹ ಚಕ್ರವದು:
ಇಲ್ಲಿಹುದು ನೋಡು ಚಕ್ರವ್ಯೂಹ: ಗರ್ರನೆ ತಿರುಗುತಿವೆ ಗಾಲಿಗಳು
ಯಮನ ಕಣ್ಣಾಲಿಗಳಂತೆ: ಅಣಿಗೊಳಿಸಲೆಂದು ಸಂತಿಹರು ದೂತರಿವರು:
ಅವರಿಗುಸಿರೆಂಥ ಮರಣವು ನಿನ್ನ ದಿರಲೆಂದು. ಹಾ! ಬಾಗಿಲ್ಲಿ!
ಜಂತಿಭಿಂತಿಯ ಮೇಲೆ ಕೈಮೆಯ್ಯು ತಳಕಿಕ್ಕಿ
ಹೊಟ್ಟೆ ಸರಿದುಬ್ಬಿ ಬರುತಿವೆ ನೋಡು ಹೆಬ್ಬಾವು: ಏ ಗುಬ್ಬಿಮಾನವ!
ಏಳು! ಹಾರಿಲ್ಲಿದೆ! ಇಲ್ಲದಿರೆ ಮಡಿದೆಯೆಂದು ತಿಳಿ!
ಇದು ನೋಡು,—ವಾಯುವಿನ ಸುಂಗಿ ನೀರ್ಕುಡಿದ ಘಟಸರ್ಪ:
ಬಾಯ್ದೆರೆದು ಗಾಳಿ ಬಿಡುತಿದೆ: ಇಲ್ಲಿಯದರ ವಿಷದುಸಿರು ಸಹ
ತಂಪವ್ಯುತದಂತೆ: ಮತ್ತಿದು ಕಾಳಸರ್ಪ: ಉಗಿಯನೊಯ್ದು ಯಂತ್ರಕೆ
ಮಂತ್ರಿಸಿ

ಹುಟ್ಟು ಕಡಿಸುವ ಮಹಾತಂತ್ರ!

ಆಲ್ಲಿ ಬೇಡ! ಹುಟ್ಟುತ್ತಿಹುದಲ್ಲಿ ಸಹಿಸಲಸಾಧ್ಯವಾದ ಬೆಳಕು,—
 ವಿದ್ಯುತ್ಪತ್ತಿ: ಮಿಂಚಿನ ಹೊಂಚಿನಲಿ ಹಂಚಿನಂತೆ ನೀ ಹುರಪಳಿಸಬಹುದು.
 ಉಗಿಯೆಲ್ಲ ಮಿಂಚಾಗುವದಿಲ್ಲ, ಇಲ್ಲಿಗೊ! ಸದ್ದಿಲ್ಲದೆ ತಮ್ಮ ಮೈಸುತ್ತ
 ಸುಳುಸುಳು ತಿರುಗುತ್ತ
 ಬಿದ್ದುಕೊಂಡಿವೆ ಮೀನದಂಥ ಪ್ರಾಣಿಗಳು: ತಡವಬೇಡಿವುಗಳ ಹಸಿವನು,
 ಉಗಿಮಾಡಿ ನುಗಿಸಬಹುದು ನಿನ್ನನು. ಮತ್ತಿಲ್ಲ! ಎಚ್ಚರಿಕೆ!
 ಸುಧನ್ವನ ಕಾಸಿದಂಥ ಕೊಪ್ಪರಿಗೆಗಳಲಿ ಗಪ್ಪಾಗಬಹುದು ನೀನು!
 ಮುಟ್ಟಬೇಡ ಆ ಹುಟ್ಟನು; ತರುವದು ನಿನ್ನ ಸಾವನದು ನಿಮಿಷದಲಿ.

ಧಗಧಗಿಸುವ ಸೆಕೆಯಲ್ಲಿ ಬೂದಿಯಾಗಿ ಬಿದ್ದೀ ನೀನು
 ನಿಂತರೆ ಟರ್ಬೈನಿನ ಹತ್ತಿರ!
 ಹಲ್ಲುಗಟಕರಿಸಿ ಸೆಟೆದು ಮಂಜುಗಲ್ಲಾಗಿ ನಿಂತೀ ನೀನು
 ಹೋದರೆ ಮಂಜಿನಾಗಾರಕೆ!
 ಟಕಮಕನೆ ತಿರುಗಿ ಟಕ್ ಟಕ್ ಎಂದು ಶಕುನದ ಹಕ್ಕಿಯಂತೆ
 ಕಟಿಯುತಿದೆ ನೋಡು

ತಿರುಗುಮುರುಗಳೆಯುವ ತಿರುವೊಂದು,
 ಲೊಚ್ ಲೊಚ್ ಎಂದು ಹಿರಿಹಲ್ಲಿಯಂತೆ ಲೊಚಗುಡುತಿದೆ ನೋಡು
 ಬೇರೊಂದು ಬಗೆಯ ಮಾವೊಂದು!
 ಹಸಿರು ಕೆಂಪು ಮಾಟದ ಗೊಂಬಿಗಳು ಮೂಡಿ ಮತ್ತೆ ಮಾಯವಾಗುತ್ತಿಹ-
 ವಿಲ್ಲ

ಆಹುತಿಗಾಗ ಹಾತೊರೆದ ಮರುಳ್ಳು ಕುಣಿತ ನಡೆದಿಹುದಿಲ್ಲ!
 ಅಯ್ಯೋ! ದೇವನಿಂದ ಬೇವಗುವರನನೆಳೆತಂದು
 ನೀರುನೆಲದ ಮಮತೆಯ ಜಿಡಿಸಿ ಕೊಲ್ಲಲು ಹಾಕಿದ ಹೊಂಚಿದು ಕಾಣಿರೋ!
 ಯಾವ ಮಾಂತ್ರಿಕನ ಮೋಸವಿದು? ಯಾವ ಯಾಂತ್ರಿಕನ ಕೃತಿಯಿದು?
 ಹೇಗೆ ಬಂದೆನಿಲ್ಲ? ದಾರಿ ಯಾವುದು ಹೊರಗೆ? ಎನಿದು? ಎಕಿದು?
 ಕಾಗೆಗಳ ಹಿಂಡಿನಲಿ ಸಿಕ್ಕ ಪರಪುಟ್ಟನಂತೆ ವಿಲಿವಿಲಿ ಒದ್ದಾಡಿದೆ,

ಸಮುದ್ರ ಗೀತೆಗಳು

ಅತ್ತುಕರೆದೆ, ಚೀರಿದೆ, ಹೆಬ್ಬಾವು ಬಂದು ಸುತ್ತಿದವು,
ಮೀನು ಬಂದು ಮುತ್ತಿದವು, ಗಾಲಿ ಬಂದು ಎತ್ತಿದವು,—
ನಿಲ್ಲಲು ನೆಲವಿಲ್ಲದಾಯ್ತು, ಮರೆಹೊಗಳಲು ಮರುಕವಿಲ್ಲದಾಯ್ತು, ಕಣ್ಣೆ:
ಕತ್ತಲೆಯಾಯ್ತು—

ಅಯ್ಯೋ! ಸತ್ತೆ! ಸತ್ತೆ! ಸತ್ತೆ!!

ಅಲ್ಲ! ನರಕವಲ್ಲವಿದು: ಮಾನವನು ನಿರ್ಮಿಸಿದ ಯಂತ್ರಶಾಲೆ,—
ನಿಯಮಗಳನ್ನು ಪಾಲಿಸುವದಿದು: ಕಿವಿಯಲು ಸುರಿದಂತೆ ಅಲಿಸುವದು.
ಮುಗಿಲೊಳಗಿಂದ ಕಪ್ಪಾನನೇಳಿದ ಗೆರೆಯನು ದಾಟಲಾರದಿದು.
ಮತ್ತಿಲ್ಲಿ ನೋಡು: ದುಡಿಯುವರು ನಿನ್ನಂಥ ಮಾನವರಿಲ್ಲ ಸಂಬಳಕಾಗಿ.
ಈ ಮಹಾಯಂತ್ರದಿಂದ ಮುನ್ನಡೆಯುವದು ಹಡಗ,—
ಇಡಿಯ ಪಟ್ಟಣವೊಂದು ತೇಲುವದು ನೀರ ಮೇಲೆ!
ಇದು ನರಕವೆನ್ನುವದು ಕುರುಡುತನ, ಅಜ್ಞಾನ.
ಅಲ್ಲಿ ಮೇಲಿನ ಮಹಲಿನಲಿ ಕುಳಿತಿಸು ನೋಡು ಕಪ್ಪಾನನು,—
ಈ ಸೃಷ್ಟಿಯ ವಿಷ್ಣುವೀ ಚ್ಛಾನದ ಮಹರ್ಷಿ!
ಅವನ ಕೋಣೆಯಲ್ಲಿ ಸಂಚಿತವಹುದೀ ಯಂತ್ರದ ಮೂಲಮಂತ್ರ-
ವೀ ರಾಜ್ಯದ ಸೂತ್ರಗಳು, ರಾಕ್ಷಸೀ ವ್ಯಾಪಾರಸಿದನು—
ಮತ್ತೀ ನಾವಿಗರ ಕ್ಷಾತ್ರ ತೇಜವನು—
ಅಂಕಿತದಲಿಡಬಹುದು ಅವನ ಬ್ರಹ್ಮಚ್ಛಾನ!
ಕಂಡಿರುವರಾರದನು? ಹಿತಕಾಗಿ ವ್ಯಯವಾಗುವೀ ತಾಮಸೀ ಶಕ್ತಿ
ರುದ್ರಭಯಂಕರವಾಗಬಹುದು, ಮುಂದೆ ಬೆಂಕಿಯ ಮಳೆಗೆರೆಯಬಹುದು.
ಇಂದು ಹೊಳೆದ ಚಮತ್ಕೃತಿಯೆ ಮುಳುವಾಗಬಹುದು ಮಾನವಗೆ ನಾಳೆ!
ತನ್ನ ತಂದೆಯನೆ ಮೆಟ್ಟಿ ತುಳಿಯಬಹುದದು ಒಬ್ಬವಾಹನನಂತೆ:
ಮುಳುಗಿಸಿಹುದಿಂದು ಮಾನವ ಜಾತಿಯನು ದಾಸ್ಯವೃತ್ತಿಯಲ್ಲಿ,
ಯುದ್ಧಗಳ ಪುನರಾವೃತ್ತಿಯಲ್ಲಿ, ನಾಳೆ ಸಂಹರಿಸಲದನು ಸಂಪೂರ್ಣ,—
ಆಗ ಮನುಷ್ಯನನು ಮತ್ತೆ ಬದುಕಿಸಬಲ್ಲ ಕೃಷ್ಣನಾರು ?

ಸಮುದ್ರಗೀತಗಳು

ಏನಿಹುದೋ ದೈವದ ಮಡಿಲಲ್ಲಿ,—ಇದ್ದಲ್ಲಿಯೇ ಮಡಗಿರಲಿ !
 ಕಾಲ ಬರುವ ಮುನ್ನ ಕೀಳಬೇಡದನು ಸೋಜಿಗಕಾಗಿ.
 ಕಾವ್ಯವನು ಬಗೆ,—ಅದರ ಪರಿಣಾಮ ಎಷ್ಟುಪಕಾರಿ,
 ಎಷ್ಟುಪಕಾರಿಯೆಂಬುದನು ಹೇಳಬಲ್ಲವರಾರು ?
 ಎಲ್ಲದರ ದೈವದಂತಿಹುದೀ ವಿಜ್ಞಾನಚಮತ್ಕೃತಿಯ ದೈವ.
 ಎಲ್ಲ ದೈವಾಧೀನ. ಫಲಜ್ಯೋತಿಷದ ಹಾದಿಯನೆ ಬಿಟ್ಟು
 ಆಗು-ಹೋಗುವದರ ಸಾಮುದ್ರಿಕವನೆ ತೊರೆದು
 ನೋಡು ಸಮುದ್ರವ ಕೊರೆದು ನಡೆದೀ ಮಹಾಯಂತ್ರವನು !
 ಅನುಭವಿಸದರ ರುದ್ರಭಯಂಕರ ಸೌಂದರ್ಯವನು,
 ಭವ್ಯ ವಿಭವವನು, ಕ್ರಮವನು, ಸಿಸ್ತನು !
 ಯಂತ್ರಾಗಾರವಹುದಿದು ಕಬ್ಬಿಣದಿ ವಿಜ್ಞಾನ-ಕವಿಯೊರೆದ ಮಹಾಕಾವ್ಯ !
 ' ಕಬ್ಬಿಗರ ಕಾವ 'ವ ತಿಳಿದವನೆ ! ತಿಳಿಯೀ ಕಬ್ಬಿಣದ ಕಾವ !
 ಪದವಿಲಾಸವನರಿತವನೆ ! ಕುರಿಯೀ ಧಾತುವಿನ ಹದವ !
 ಇಲ್ಲಿದೆ ಜಕ್ಕಣಾರ್ಯರ ವಾಸ್ತುಶಿಲ್ಪ, ರವೀಂದ್ರರ ಚಿತ್ರಕಲೆ,
 ' ಲೇಒಕೂಒನ್ 'ದಲ್ಲಯ ಮೂರ್ತಿಶಿಲ್ಪ, ತಾಂಡನನೈತ್ಯದ ನೆಲೆ,
 ಪಂಪನ ಕಾವ್ಯರಚನೆಯ ಮಹಾದ್ಭುತ ! ಕಲ್ಲು ಮಣ್ಣಿನಲ್ಲಿ,
 ಬಣ್ಣದಲ್ಲಿ, ವರ್ಣಾಕ್ಷರದಲ್ಲಿ, ಮೆಯ್ಯೆ ವಿಧವಿಧದ ನಿಲುವಿನಲ್ಲಿ,—
 ತನ್ನಲಹ ಬುದ್ಧಿವೈಭವವನರಳಿಸಲು ಬಾರದೆ
 ಕಟ್ಟಿದನು ವಿಜ್ಞಾನಮಹರ್ಷಿ ಕಬ್ಬಿಣದಲೀ ಕಟ್ಟುಕಥೆಯ !
 ಅತಿ ಸರಸವಾಗಿ ಮಿಡಿದೀ ವೀಣೆಯನು—
 ಗುರುತಿಸಿ ಸ್ವರಗಳನು ಕೈಯ್ಯಾಡಿಸೀ ಪಿಯಾನಿನ ಮೇಲೆ—
 ಕಂಡದರ ಹ್ರಸ್ವದೀರ್ಘವನು, ಏರಿಳಿತವನೆಲ್ಲ—
 ಸರಿ-ಗಮ ಸರಿ-ಗಮ ಎಂದೊರೆವ ಭೂಪನಿವ ಕಪ್ಪಾನ,—
 ಸಮುದ್ರಸಂಗೀತದ ಶಾಸ್ತ್ರವನೆಲ್ಲ ಬಲ್ಲ ರಸಿಕ !

ಬ್ರಹ್ಮನಿನ್ ದ್ವೀಪದ್ವಿ

ಕನ್ನರ ದಿನ್ನೆಯಿಂದ

(ಅಕ್ಷರ್ಫರ್ಢಿಗೆ ಸರ್ವೀಪವಾಗಿದ್ದ ಹಳ್ಳಿಯ ಗುಡ್ಡ)

ಮಾಗಿಯು ಹಿಮ್ಮೆಟ್ಟುವ ಮುನ್ನ
ಮಾಗಿಯು ಹೊನ್ನಾಗಿಸಿದ ಹಸಿರೆಲೆಗಳನ್ನು
ಕುಳಿರು ಬಂದು ಮಣ್ಣು ಗೂಡಿಸುವ ಮುನ್ನ
ಬೂದಿಬಣ್ಣದ ಮಂಚು ಬಂದು
ಬೀದಿಬೀದಿಗೆ ಬೀಳುವ ಮುನ್ನ,—
ಆಂಗ್ಲದೇವಿ !
ನೋಡಿದೆನು ನಿನ್ನ ಮಲೆನಾಡನು,
ಕಂಡೆನು ನಿನ್ನ ದೇಹಸೌಷ್ಠವನು,
ನಿನ್ನ ಚೆಲುವಿಕೆ—ನಿಲುವಿಕೆಯನು,
ನಿರ್ಸರ್ಗಸಿದ್ಧ ಪ್ರಕೃತಿಸೌಂದರ್ಯವನು !

ಸಮುದ್ರಗೀತಗಳು

ಕನ್ನರದ ಕಮ್ಮರಗಳನ್ನೆಲ್ಲ ನೋಡಿದೆ—

ಬಣ್ಣಬಣ್ಣದ ಹೂವನ್ನು ಕಣ್ತುಂಬ ನೋಡಿ ದಣಿದೆ:
ಸೇವಂತಿಗೆ, ಗುಲಾಬಿ, ಚಂಡುಹೂ, ದುಂಡುಹೂ,
ಮಂಜಿನಲ್ಲಿ ಮಾಟವಾಗಿ ಕೊರೆದಂಥ ಹೂ,—

ಗೊಂಚಲು ಗೊಂಚಲಾಗಿ ಹಣ್ಣು ಮಿಂಚುವ ಮರಗಳನ್ನು—

ಚಂಚುವಿಡುವ ಪಕ್ಷಿಯಂತೆ ಚಂಚಲನಾಗಿ ನೋಡಿದೆ !

ನೋಡಿದೆ ನಿನ್ನ ಭವ್ಯದಿವ್ಯ ಬಯಲುಗಳನ್ನು,
ಹಚ್ಚ ಹಸಿರನು ಮೆಚ್ಚು ನಂತೆ ಪಾಸಿದ ತಗ್ಗದಿನ್ನೆಗಳನ್ನು
ಹುಲುಸಾಗಿ ಬೆಳೆದ ಹುಲ್ಲನ್ನು,
ಚಿತ್ರವಿಚಿತ್ರವಾದ ಬೇಲಿಯನ್ನು.

ನಿನ್ನ ನಾಡಿದು ಸಂಪದನನನ್ನೆತ್ತಿವೆನು: ಅಂಗ್ಲದೇವಿ !

ಆದರೆ ನಿನ್ನ ಸೌಂದರ್ಯವು ಭಯಾನಕವಾಗಿಹುದೆನಗೆ !

ನೂರು ಕಮತನೂರುಗಳನು ಹಾಳುವಾಡಿ

ಬೆಳೆದಿತು ನಿನ್ನ ಕಮನೂರ ಸಂಪತ್ತು:

ನೀನು ಅಂಗ್ಲ, ನಾನು ಭಾರತೀಯ,—

ಬಾರದಿಲ್ಲಿ ಹೃದಯದ ದಂಪತ್ತು !

ನೀನು ಸುಂದರಳಹುದು: ಆದರೆ ನಿನ್ನ ಸೌಂದರ್ಯವ

ಗಮನಿಸಲಾರೆ: ಕ್ಷಮಿಸೆನ್ನನು, ಅಂಗ್ಲದೇವಿ !

ನಿನ್ನ ಮಕ್ಕಳು ಹಿಂಡಿ ಹಿಪ್ಪೆ ಮಾಡಿದ ಸಿಪ್ಪಿ ನಾನು,—

ನನ್ನ ಬಣ್ಣನೆ ನಿನಗೇಕೆ ಬೇಕು ?

ನನ್ನ ತಾಯ್ನಾದನ್ನ ಸುಲಿದು ಬಲಿದರು ನಿನೊಳು ತಾಯಿಯೆಂದು:

ಬಡವನ ನುಡಿಯ ತೊಡವೇಕೆ ನಿನಗೆ ?

ನಿನ್ನ ಸಂದಿಗೊಂದಿಯನು ಮೂಲೆ-ಕೊಂಪಿಯನು ಸಹ

ಜಗಕ್ಕೆತ್ತಿ ತೋರಿಸಿದರು ನಿನ್ನ ಕವಿಗಳು:

ನನ್ನ ನಾಡಿನ ಹಾಡಿಗೊಂದು ಮುಡಿಪಿರಲಿ ನನ್ನ ಜೀವ.

ಯುರೋಪಿನ ನಂದನವನಗಳಿರಾ!
 ಹೊರವುಗಳಿ ನಿಮ್ಮ ನರುಗಂಪು, ಸುಳಿಯಲಿ ನಿಮ್ಮ ಸುಗಂಧ!
 ಬರುತಿಹುದು ಕುಳಿರು ಹಿಂದೆ!
 ನಡೆಯಲಿ ನಿಮ್ಮ ವಿಲಾಸ, ಚಿಗುರಲಿ ನಿಮ್ಮ ಮಂದಹಾಸ:
 ಬರುತಿಹುದು ಕುಳಿರು ಹಿಂದೆ!
 ಮಂಜಿಲ್ಲ ಒಂದು ಮುಸುಕಿ ನಂಜೀರಿ ನೀವು ಬಿದ್ದಾಗ—
 ಹೂವಿಲ್ಲ, ಎಲೆಯಿಲ್ಲ, ಚಿಗುರಿಲ್ಲ. ಹೊಗರಿಲ್ಲ—
 ನಾಸ್ತಿ! ನಾಸ್ತಿ! ನಾಸ್ತಿ!
 ಶೂನ್ಯಮಿದಂ! ಶೂನ್ಯಮಿದಂ! ಶೂನ್ಯಮಿದಂ!
 ಎಲೆಯಿಲ್ಲದ ಟೊಂಗೆಗಳು ಮೊರೆಯಿಡುವವು ಮುಗಿಲಿನೆಡೆಗೆ:
 ನೆಲೆಯಿಲ್ಲದ ಮಂಜಿನ ಮಳೆ,—ಬೀಳುವದಾಗ ಅವುಗಳ ಮೇಲೆ.
 ಎತ್ತರವಾಗಿ ನಿಂತ ನಿರ್ಜೀವ ವೃಕ್ಷಗಳಿಗೆ
 ಬತ್ತರಿಸಿ ಬೀಳುವ ಮಂಜೊಂದೇ ಉತ್ತರ: ಮಂಜೊಂದೇ ಉತ್ತರ!

ಹಿಮಾಗಮನ

ಮೈಯ್ಯಲಿಹ ರಕ್ತವನೆ ಹೆಪ್ಪುಗಟ್ಟಿಸುವಂಥ
ಚಳಿ ಬಂತು, ಚನಚಾತ್ರೆಯೋಡಿಸಿತು, ಕೊನೆಗೊಮ್ಮೆ
ಬರಿದಾದ ಬೀದಿಯಲಿ ನಿಂತ ಹೊಗೆಕಿಂಡೆಯಲಿ
ಭೌಂವೆಂದು ಬೀಸುತ್ತ ಚಳಿಗಾಳಿಯದು ಒತ್ತು,—
ಅಸಮವಾಗಿಹ ಹಿಮದ ಬರವ ಸಾರಿ !

ಸದ್ದಿಲ್ಲ, ಸುಳಿವಿಲ್ಲ, ಮೊಳಗಿನಬ್ಬರವಿಲ್ಲ;
ಹಿಮಕಣವ ತಡೆಹಿಡಿದ ಗಿಡಗಂಟಿಯಡಿಗಿರಗಿ
ಹುಳವನರಸುವ ಹಕ್ಕಿಗಳ ದನಿಯೆ ಎದ್ದಿಲ್ಲ:
ಮಸಣವಟ್ಟಿಯನಾಳುವಂಥ ಮೌನವ ಹಿಡಿದು
ತೆರಪಿಲ್ಲ, ತಡೆಯಿಲ್ಲ, ಬೀಳುತ್ತಿದೆ ಹಿಮವು !

ಮುಗಿಲೆ ಕಳಚಿರುವಂತೆ, ಬೂದಿಬಣ್ಣದ ಮೋಡ
ಉದುರಿ ಹೂವಾದಂತೆ, ದಿಕ್ಕುಗಳ ಕಣ್ಣೆಲ್ಲ
ಬೆಳ್ಳಗಾಗಿರುವಂತೆ; ವಿಸ್ಮಯವಿದೇನೆಲವೊ !
ಭಸ್ಮಾಸುರನ ಬೂದಿ ದಿಕ್ಕುಪಾಲೆಂಬಂತೆ
ಉದುರುತ್ತಿದೆ, ಚದರುತ್ತಿದೆ ನೋಡು ಹಿಮವು !

ಬೀದಿಯಾಗಿತ್ತಾಗ ಹಿಮಕಣರಣಾಂಗಣವು !
ತಿರುಗುತ್ತಿವೆ ಕುಡುಕರಂದದಿ ಮತ್ತೆ ಬೀಳುತ್ತಿವೆ
ಕೋಟಿ ಕಣಗಳು ಕೋಟಿ ಯುದ್ಧಗಳನಾಡುತ್ತ
ಬ್ರಹ್ಮಾಂಡವನೆ ವ್ಯಾಪಿಸಿವೆ, ಕೋಪಿಸಿವೆ ನೋಡು
ಭಣಗುಟ್ಟುವಂತೆ ಭೂಮಿ !

ಸಮುದ್ರಗೀತಗಳು

ಆಲ್ಲ, ಹಿಮವಲ್ಲವಿದು: ಘನಮಹಿಮನಾ ಮಹಿಮೆ:
ಮುಗಿಲಿನೊಳಗಿಂದುದುರುತಿಹ ಪಾರಿಚಾತಗಳು
ಹಿಮಕಣಗಳಿವು. ನೋಡಿದಲ್ಲೆಲ್ಲ ಧವಲ. ಮನೆ-
ಗಿತ್ತು ಬೆಳ್ಳಿಯ ಹೊದಿಕೆ, ಮರಕೆ ಮಂಜಿನ ಮುಸುಕು,
ನೆಲಕೆ ಬೆಳ್ಳನ್ನ ಮುಡಿವು !

ಇಲ್ಲಿದ್ದವಾಗ ಹಸಿರೆದ್ದ ಹೊಲಗಳು; ಈಗ
ತುಂಬಿ ತುಳುಕದ ಬೆಳ್ಳಿ ಬಿದ್ದ ಕೊಳವಾಗಿಹವು !
ಮಾರುದ್ದ ಹಿಮ ಬಿದ್ದು ಮುಚ್ಚಿಹೋಗಿದೆ ದಾರಿ.
ಎಲೆಯುದುರಿ ಕೊಂಬೆ ಮಣಿದಿರುವ ಮರಗಳು ಮಾತ್ರ
ನಿಂತಿಹವು ದೇವ್ವನಾಗಿ !


ಇಂಥ ಹಿಮದಲ್ಲಿ ಸಹ ಹುಡುಗರಿಗೆ ಚೆಂಡಾಟ;
ಹಿಮದಿಳಿವು ನಿಂತಾಗ ಮತ್ತೆ ರಾತ್ರಿಯು ಬಂದು
ವೋಡವಿನಿಸಿಲ್ಲದಾ ಮುಗಿಲಟ್ಟದಲಿ ನಿಂದು
ಬಿದ್ದ ಬೆಳ್ಳಿಯ ತೋರಿ ಮಂಜಮೌನಸ್ಮಿತದಿ
ತಾರೆಗಳನಾಡಿಸುವಳು !

ಶ್ರೀಲಾಕೃಷ್ಣ

ಮಂಜು ಬೀಳುವದೆಂದು
ಬೆದರಿ ನಿಂತಿಹ ಕನ್ಯೆ!
ಅಂಜದಿರು, ಮೈಚಳಿಯ ಬಿಟ್ಟು ನಿಲ್ಲು.
ಸುರಿದು ಮುಗಿಲೊಳಗಿಂದ
ಹಿಮವು ಬಿದ್ದಿರಲೇನು ?
ನಿಂತ ನೀರಾದರೇನಾಣೆಕಲ್ಲು ?

ನಿನ್ನ ಕೊಳದಲ್ಲಿರುವ
ಕೆಂಪು ಮೀನಗಳೆಲ್ಲ
ಮಿಸುಗದಲೆ ಮುಗಿದಿಹವು ಮಂಜಿನಲ್ಲಿ.
ದಿನದಿನಕೆ ಕಣ್ತೆರೆವ
ನೀವೂಗಳೆಲ್ಲಿಹವು ?
ಮುಚ್ಚಿ ಹವು ಹಿಮಕುಂಡದಂಚಿನಲ್ಲಿ.

ದುಂಡುಮಲ್ಲಿಗೆಯಂಥ
ಮೈಯುಳ್ಳ ಕೋಮಲೆಯೆ!
ನಿಂತೆ ತುದಿದಂಡೆಗತಿ ಬಿನ್ನ ಕಾಗಿ!
ಮಾಗಿಯಲಿ ತುಂಬಿದ್ದ
ಮೊಗಸಿರಿಯು ಕಳೆದಿರಲು
ಯೋಚಿಸುವೆ ನೀನಿಂದು ಭಿನ್ನ ಕಾಗಿ!



ಟ್ಯಾಂಗಲಾವುಡ್ ಮನೆಯ ಮುಂಭಾಗದ ತೋಟದಲ್ಲಿಯ
ಶಿಲಾಕನ್ಯೆಯರು

ಸಮುದ್ರಗೀತೆಗಳು

ಬೆದರದಿರು. ಬಂದೀತ-
ದೊಂದು ದಿನ ಮಧುವನಾಸ.
ನುತ್ತಿ ಕರಗೀತಂತೆ ಅಣೆಕಲ್ಲು .
ಹಿಮವಲ್ಲ, ಹಿಮಕರನ
ಹುಣ್ಣಿ ಮೆಯು ಬೆಳಗೀತು.
ಮೂಡೀತು ಬಣ್ಣ ಬಣ್ಣ ಗಳ ಬಿಲ್ಲು.

ನಿಂತು ತುದಿದಂಡೆಯಲಿ
ಕೊಳದೆದೆಯ ಸರಳೆಯೆ
ಅರಳುವವು ನೀವೂಗಳೆಲ್ಲ ಮರಳಿ.
ಧರೆಗೆ ಬೆಳಕಾಗುವದು.
ಕೊಳಕೆ ಹಗಲಾಗುವದು.
ಸುಳಿಯುವವು ಕೆಂಪು ಮೀನಗಳು ಹೊರಳಿ.

ಹ್ಯಾಂಪ್‌ಸ್ಟೆಡ್ ಹೀಥ್

ಬಂದನಿದೊ ವಸಂತ !
ಬಂತು ಕುಳಿರಿನಂತ !
ಬಂದನೈ ಮಹಂತ
ಇಳೆಯೊಳುವನು ಕಳೆಯಲು !
ನೋಡಿದೆಂಥ ಬಣ್ಣ !
ಕುಕ್ಕಿಸುವದು ಕಣ್ಣ,
ಹೊನ್ನಾಗಿ ಸಿ ಮಣ್ಣ
ರನ್ನ ದಂತೆ ಹೊಳೆಯಲು !

ನಾವಿಸ್ಮರ ಕುಸುಮ

(Forget-me-not)

ನೆನಪು-ಹೂಗಳ ನೋಡಿ ತಣಿಯದವರಾರು ?
ಅವುಗಳಾ ಚೆಲುವಿಕೆಗೆ ಮಣಿಯದವರಾರು ?
ಇಂದ್ರನೀಲಗಳಂತೆ ಕಳೆವೆತ್ತು ನಿಂತು,—
ನೋಡ ಬಾ ! ಹೂಗಳಿವು ನಗುತಲಿಹವೆಂತು !
ತಾಯಿ ! ಪ್ರಕೃತಿಯೆ ! ನಿನ್ನ ಬೆಂಡೋಲೆಯೇನು ?
ತಿಳಿಯದಷ್ಟೆ ರಿಗೊಳುತ ನೆನೆಯುತಿಹೆ ನಾನು :

ಹಸಿರ ಮುಗಿಲೊಳು ಮೆರೆವ ನೀಲ ತಾರೆಗಳು,—
ಇವಕ್ಕಿಲ್ಲ ಬೆಳತಿಂಗಳೆಳೆವ ಮೇರೆಗಳು !
ಗುಂಪುಗುಂಪಾಗಿಹವು ಸೊಂಪುವಡೆದು
ಲೆಕ್ಕವಿಲ್ಲದಲರಳಿ ದಿಕ್ಕು ಹಿಡಿದು,
ಆಲರಿಪಲ್ಲವೆ ಕಣ್ಣು ಕಟ್ಟು, ಕಸಸು,
ಸುಗ್ಗಿಯಾ ಹಿರಿಬೆಳಸು, ದಿನದ ನೆನಸು !
ಅಂಗ್ಲಭೂಮಿಯಲಿಂತು ವನವಾಸವಿದ್ದು
ನೇಹಿಗರ ತೊರೆದೊಲವಿನುಪವಾಸ ಬಿದ್ದು
ಎಲ್ಲೆಡೆಗೆ ಸಾರ್ವಭೌಮರ ನೆಲದ ಮೇಲೆ
ಆಳೆಂಬ ತಿಳಿವಿನಂಕುಶ ತಿವಿವ ವೇಳೆ !
ಬೀದಿಹೋಗುವ ನಾಯಿ ಕೂಡ ಬೊಗಳುವದು
ಎಲ್ಲೆಂದಲೋ ಹಕ್ಕಿ ಕೂಗಿ ತೆಗಳುವದು.

ಸಮುದ್ರಗೀತೆಗಳು

ಇವನು ಮೇಘಶ್ಯಾಮನೆಂದು ಕೋಪದಲಿ
ಜನರಲ್ಲ ಹಳಿಯುತ್ತಿರೆ ಶ್ವೇತದ್ವೀಪದಲಿ
ಕೂಸು ಕುನ್ನಿಗಳು ಸಹ ಬೆದರಿ ನೋಡಿ
ವರ್ಣದ್ವೇಷವ ಕಲಯೆ ಹಿರಿಯರೊಡನಾಡಿ,—
ಚಳಿಗಾಳಿ ಕೊರೆಯುತ್ತಿರೆ ಬಿಸಿಲುಂಡ ಮೆಯ್ಯ,
ಕಾಣದಾ ದೇವನಿಗೆ ಮೇಲೆತ್ತಿ ಕೈಯ್ಯ!

ಮೊರೆಯುತ್ತಿರೆ, ಮೊಗದೋರಿ ಮುಂದೆ ಬಂದವಿದೊ!
“ಮರೆಯದಿರು ನಮ್ಮನೆಲೆ” ಅಂದನೆಂಥದಿದೊ!
“ಚೆಲುವಿಕೆಗೆ ನಮ್ಮ ಬಾಳಿಹುದು ಪಡಿನೆಳಲು;
ನೇಹಿಗನೆ, ಕೇಳು! ನಾವಲ್ಲ ಬರಿ ಮಳಲು!”
ನೆನಹು-ಹೂಗಳ ನೋಡಿ ತಣಿಯದವರಾರು?
ಅವುಗಳಾ ಚೆಲುವಿಕೆಗೆ ಮಣಿಯದವರಾರು?

ಟೀವ್ನು ನದಿಯ ಮೇಲೆ ರಾಜಹಂಸ !

ನಿರಭ್ರವಾದ ನಭೋಮಂಡಲ! ಮಧ್ಯರಾತ್ರಿಯಲ್ಲಿ ಸಹ ನೀನು ನಿಚ್ಚಳವಾಗಿ ಕಾಣುವೆಯಲ್ಲ! ಕುಳಿರನ್ನು ಪಾತಾಳಕಟ್ಟಿದೆ ನೀನು, ತಳಿರೊಡೆದ ನೆಲವನ್ನು ಎವೆಯಿಕ್ಕದೆ ನೋಡಿ ನಿಂತಿರುವೆ! ಸಾಗರವು ಸಹ ಸಾಗರಬೀಳು ವದು,—ಈ ನಿನ್ನ ಚೆಲುವನ್ನು ನೋಡಿ! ಚಿಕ್ಕಮಕ್ಕಳಂತೆ ಸ್ವಚ್ಛಂದವಾಗಿ ತಿರುಗುವವು,—ಹೆಣ್ಣುಗಂಡು ಕೂಡಿ!

ಅಲ್ಲಿ ನೋಡು! ನಿನ್ನ ಚಿಕ್ಕ ಚಿಕ್ಕವೆಳಕಿನ ಕೆಳಗೆ ಬೆಳ್ಳಿಯ ಮೈ ಮಾಡಿಕೊಂಡು ತೇಲುತ್ತಿಹುದು ರಾಜಹಂಸ! ಅಂಚೆಯಿದು ನದಿಯೊಡನೆ ಮುಂಬರಿಯುವದು. ಈ ಅರಸಂಚೆಯಂತೆ ನನ್ನ ಬಾಳ್ವೆಯಿರಲಿ, ತಂದೆ! ಇದರಂತೆ ನದಿಯು ನನ್ನನ್ನು ತೇಲಿಸಲಿ! ನಭದ ಹರಕೆಯ ಹೊತ್ತು ಸಾಗಿರಲಿ ನನ್ನ ಸಂಸಾರ!

ಏಕಾಕಿಯಾಗಿ ನಡುಗತ್ತಲೆಯಲ್ಲಿ-ನಡುನದಿಯ ಸೆಳವಿನಲ್ಲಿ-ಚಿಕ್ಕೆಗಳ ಕಿರುವೆಳಕಿನಲ್ಲಿ—ಇನಿಸೊಂದು ಚಿಂತೆಯಿಲ್ಲದೆ ಸಾಗಿಹುದಲ್ಲ ರಾಜಹಂಸ! ಆಹಾ! ಏನು ಗಾಂಭೀರ್ಯವಿದು! ಎಂತಹ ಸಹಜ ರಮಣೀಯತೆಯಿದು! ಇದರ ಕಳೆಯನ್ನು ನನಗೆ ಕರುಣಿಸು, ತಂದೆ! ಈ ತಿಮಿರಸಮಾಧಿಯ ಸಮಾಧಾನವನ್ನು ಕೊಡು ನನಗೆ! ಜನರಿಲ್ಲದ ರಹದಾರಿಯ ಮೇಲೆ ಏಕಾಕಿಯಾಗಿ ನಡೆದಿಹೆನು ಮುಂದೆ. ದಿಕ್ಕಿಲ್ಲದ ಕತ್ತಲೆಯು ಬಂದು ಮುತ್ತಿಹುದು ನನ್ನ. ಹೃದಯವಿದು ಕಳವಳಿಸುವದು.

ಸಮುದ್ರಗೀತೆಗಳು

ಅರಸಂಚೆಗೆ ನದಿಯೇ ರಹದಾರಿ; ನನಗೆ ರಹದಾರಿಯೇ ನದಿ. ಅಮರತೆ
ವೆತ್ತ ಕಂಗಳು ನಮ್ಮನ್ನು ದಿಟ್ಟಿಸಿ ನೋಡುತ್ತಿವೆಯಲ್ಲ! ಆದರೆ ಅರಸಂಚೆಯ
ಪುಣ್ಯಸಂಚಯವಿಲ್ಲ ನನಗೆ. ಆ ದಿವ್ಯಶಾಂತಿಯಿಲ್ಲ ನನಗೆ. ಅದನ್ನೊಂದು
ಕರುಣಿಸು ತಂದೆ! ಆಗ ಕಾಲೆತ್ತಿ ನಡೆಯುವದಿಲ್ಲ ನಾನು,—ನೀರು ಹರಿದತ್ತ
ರೆಕ್ಕೆಯನು ಮುಚ್ಚಿ ತೆಲುವೆನು! ಕಂಡಿದ್ದೇ ಗುರಿ; ಉಂಡಿದ್ದೇ ಅನ್ಯತ;
ಅರಸಂಚೆಯಾಗುವೆನು ನಾನು!

ಶೇಕ್ಸ್‌ಪಿಯರ್ ಮಹಾಕವಿಯು ಎವ್ಹನ್ ನದಿಯ ರಾಜಹಂಸವಂತೆ.
ಅವನ ಕಾವ್ಯಗಳನೋಡಿ ಕೊನೆಯಿಲ್ಲದ ದುಃಖವನ್ನರಿತೆ ನಾನು. ಬೇವ್ವ
ನದಿಯ ಅರಸಂಚೆಯಿದು,—ಮಧ್ಯರಾತ್ರಿಯಲ್ಲ ಬೆಳ್ಳಿಬೆಳ್ಳಿಯಾಗಿ ಹೊಸಲಂತೆ
ಸಾಗಿಳುದು; ಇದನ್ನು ನೋಡಿ ಶಾಂತಿಪಾಠವನ್ನು ಕಲಿತೆ ನಾನು!

ಡಾರ್ಟ್‌ಮೂರಿನ ಪರ್ವತಾವಳಿಯ ಬಳಿ

ಎಣೆಯಿಲ್ಲದೀ ಸೊಬಗ
ನೋಡಿ ಸಂತಸಗೊಂಡು
ಸಂಯದನು ಹಾಡಬೇಕೆಂದುಲವ ಜೀವ!
ಆನಂದದಾ ಮುಕುಟ
ವೌನವೆಂಬುದನರಿದು
ನಿಗ್ರಹಿಸು, ಸುಡಿಯದಿರು ಸುಡಿಗೂಳಿಯಾಗಿ.

ನೀನು ಕಂಡಿಹ ಚೆಲುವ
ಕೋಟಿ ಕಣ್ಣು ಕಂಡು
ಮರೆಯಾಗುವವು ನಿನ್ನ ಕಣ್ಣಿನಂತೆ,
ಕಾಣಿಸಿಹ ಚೆಲುವು ತಾ
ಮರುಚಣಕೆ ಮಾರ್ಪಟ್ಟು
ಮರೆಯಾಗುವದು ಕಳೆದ ಮಾಗಿಯಂತೆ.

ಪ್ಯಾನ್ ಸಿ

ಪ್ಯಾನ್ಸಿಯೊಂದು ಸಣ್ಣ ಹೂವು,
ಆದಕೆ ಹಳದಿ ನೀಲಿ ಬಣ್ಣ,
ಕಣ್ಣಿಗೆಂಥ ಹಬ್ಬವಾಗಿ
ಮೆರೆಯುತ್ತಿಹುದು ನೋಡು! ಅಣ್ಣ!

ಎಂಥ ಆನಂದವು
ದೇವಸಿತ್ತ ಚೆಂದವು.

ಒಂದು ಹೂವಿನಲ್ಲಿ ಚೆಲುವ—

ನಿಂತು ತುಂಬಿದಂಥನಂತ

ನಂದನದಲ್ಲೆಂಥ ಸೊಬಗ—

ನಿರಿಸಿದನದರಾದಿಯಂತ

ಹೊಳೆಯಬಹುಗು ನೋಡಲು

ಹೂ-ಹುಡಿಯೊಡನಾಡಲು.

ಮಳೆಬಿಲ್ಲದು ಮುಗಿಲೊಳೆಲ್ಲ

ಬಣ್ಣ ಬಣ್ಣವಾಗಿ ಮೂಡಿ

ಸಣ್ಣ ಹೂವನೊಂದ ಕಂಡು

ಒಲುಮೆಗಣ್ಣಿನಿಂದ ನೋಡಿ

ಆದಕೆ ಧಾರೆಯೆರೆದಿತು

ತನ್ನ ಸಿರಿಯ ಕರೆಯಿತು.

ದೇವನಿತ್ತ ವೈಭವವದು,—

ಆವನೆ ಚಿತ್ರಿಸಿರುವ ಕಲೆ.

ಮುದ್ದಾಗಿಸಿತೊಲುವೆಯದನು

ಮುದ್ದಿಸುತ್ತ ಮೊಗದ ಮೇಲೆ;

ಹೊಂದಿಸುವ ನಿಮಿತ್ತವು

ಆವನ ದಿವ್ಯಚಿತ್ತವು.

ಎಡಿಥ್ ಟೆನ್‌ಬ್ರಿಂಕ್

ಕಮ್ಮರ್ ದಿನ್ನೆಯ ಕೊನ್ನಾರ

ಇಂದಿನೀ ಸಂಜೆಯಲಿ ಕಮನೂರ ದಿನ್ನೆಯ
ಕೊನ್ನಾರದಲಿ ನಿಂತು ನಿನ್ನ ಕರೆಯುವೆನೀಗ.
ಬನ್ನಕ್ಕೆ ಬಾಯಿಲ್ಲ! ಮೂಕ ಕರೆಯಾಲಿಸುತ
ನೂಕಿ ಬಾರಿತ್ತ ಮುನ್ನೀರ ದೊರೆಯೆ !

ಹಿಂದೊಬ್ಬ ಕವಿಯಿಲ್ಲಿ ಅಂದದಾಟವ ಕಂಡು
ಮನವಂದ ಗೆಳೆಯನೊಡನಾಡಿ ಕಾಲವ ಕಳೆದ.
ಇಂದೊಬ್ಬ ಕವಿ ತನ್ನ ನೇಹದವರನು ತೊರೆದು
ಮೋಹವಶನಾಗಿ ಕರಕಂಠೆಯ ಪಡುತಿಹನು !

ಇಲ್ಲದ್ದ ಕನ್ನೆಯೊರ್ವಳಿಗೊಲಿದ ಧಣಿಯೊಬ್ಬ !
ಮದುವೆಯಾಗುವೆನೆಂದು ನುಡಿಯಿತ್ತು ಕರೆದೊಯ್ಯು
ರಾಣಿಯೊರ್ವಳ ತೋಷಕಾಗಿ ತೂರಿದನವಳ.
ಬಾರದಿರಲೀ ದೈವ ನನ್ನ ಸುವಿಗೊಡೆಯ !


ಹಾಡುತಿವೆ ಹಕ್ಕಿಗಳು, —ನಾನು ತಿಳಿಯದ ಭಾಷೆ !
ಅರಳಿಹವು ಬಗೆಬಗೆಯ ಹೂವಿಲ್ಲಿ ಬೈಗಿನಲಿ.
ನರಳುತಿಹೆ, ತಾಯ್ನಾಡೆ ! ನಿನ್ನ ದರುಶನಕಾಗಿ
ಚರಣಕಮಲದಿ ಹರಣ ಲೀನವಾಗಿ.

ಹಿಂಡನಗಲಿದ ಹರಿಣ, ಹೆಣ್ಣಿನಗಲಿದ ಗಂಡು,
ಒಂದೆವೆಯನೆರಡಾಗಿಸುತ್ತ ಬಿಸುಟಿದ ಸಲುವೆ,
ಮೇಲ್ವರಿದು ಬಲುವೆಗಳು ಗಾಸಿಗೊಳಿಸಿದ ಜೀವ,—
ಒಂದಲ್ಲ, ಎರಡಲ್ಲ, ನೂರಿರಿತ ದೊರೆಯೆ !

ಇದೊ ! ಬಿದಿಗೆ ಚಂದಿರನು ನಿಂತ ಮುಗಿಲಿನ ತುದಿಗೆ.
ಕೊನ್ನಾರದಲಿ ನಿಂತು ನೋಡುತಿಹೆನೆಡಬಲಕೆ
ನನ್ನ ಬಯಕೆಯ ಹಣ್ಣು ಚಂದ್ರನಂತೆಯೆ ಬೆಳೆದು
ವಾಗಿ-ಹುಣ್ಣಿಮೆಯಾಗಿ ಸಾಗಿಬರಲಿನ್ನು.

ಪರ್ವವರ್ಧನ ಸಮಾಧಿಸ್ಥಾನ

ಇಲ್ಲಿ ಕವಿಯ ದೃಷ್ಟಿಯರಳಿ
ಮಾಗಿತವನ ಜೀವವು.
ಇಲ್ಲಿ ಕೊಳದ ಬಳಿಗೆ ಬರಲು
ಕೊನರಿತವನ ಭಾವವು.
ಗಿರಿಕಂದರದಿ ಸುಂದರ ಸೀಮೆಯನ್ನೆ ತುಂಬಿತು
ಕವಿಯ ಪ್ರತಿಭೆ, ಪ್ರಕೃತಿದೇವಿಯೊಲವನೊಂದೆ ನಂಬಿತು.
ರವಿಯ ದಿನದ ಬೆಳಗು-ಮುಳುಗು
ಜಲಪಾತದ ಹಿರಿಯ ಮೊಳಗು
ಮಳೆಬಿಲ್ಲಿನ ಮಣಿತವು
ಎಳೆಹುಲ್ಲಿನ ಕುಣಿತವು
ಕುಕೂ ಎಂದು ಕರೆವ ಹಕ್ಕಿ,
ದೂರ ಮಿನುಗುತಿರುವ ಚಿಕ್ಕಿ
ತಾನು ತೇಲಿ ತನ್ನ ನೆಳಲ
ತೇಲಿಸಿರುವ ಹಂಸದಮಲ
ಶೋಭೆಗೆಲ್ಲ ಹರುಷಗೊಂಡು ಪಕ್ಕ ಬಲಿತು ಹಾರಿತು:
ಕವಿಯೆ ! ನಿನ್ನ ಭಾವ ನಭೋಮಂಡಲವನೆ ಮೀರಿತು.



ವರ್ಷವರ್ಷವನ ಸಮಾಧಿ ಸ್ಥಾನ

ಸಮುದ್ರ ಗೀತಗಳು

ಇಲ್ಲಿ ನಿಂತು ನೋಡೆ ಮುಗಿಲು
ಸಾಲುಗೊಂಡು ರಾತ್ರಿ ಹಗಲು
ಆಲೆಯುತಲೆಯುತಲೆಯುತಿರುವವು
ಮತ್ತೆ
ಗ್ರಾಸಮಿಯರ ಶೃಂಗದೊಡನೆ ಮಲೆಯುತಿರುವವು.
ಹಚ್ಚ ಹಸಿರು ಕೆಳಗೆ ಮೇಲೆ
ಕುರಿಹಿಂಡಿವು ಸಾಲು ಸಾಲೆ
ಮೇಯುಮೇಯುಮೇಯುತಿರುವವು.
ಮೇದು
ಲಾಂಗಡೇಲಡೆಗೆ ದಾರಿ ಕಾಯುತಿರುವವು.

ನೋಡು ! ಬಣ್ಣ ಬಣ್ಣ ದರಳು
ಪ್ರಕೃತಿದೇವಿಯಿಟ್ಟ ಹರಳು:
ನೆನಹು ಹೂವು, ಡ್ಯಾಫೋಡಿಲ್ಲು,
ನರಿಕುಲಾಯಿ, —ನೋಡಿದಿಲ್ಲು !
ಶೋಭಿಸಿರಲು ಡಾರಾಯಡಲ್ಲ ತುಂಗಶೃಂಗವು, —
ಸವಿದಿತದನು ಕಮಲದಂತೆ ಜೀವಭೃಂಗವು !

ಫಲಿಸಿತಿಲ್ಲಿ ಆ ಸಮಾಧಿ:
ಅದಕೆ ದಿವ್ಯ ಸ್ಥಾನವಿದು !
ತಿಳಿಯಿತಿಹದ ಅಂತ್ಯ, ಆದಿ !
ಎಂಥ ಹಿರಿಯ ವಸಾನವಿದು !
ಓ ! ಕವಿಸವ್ರಾಟ ! ತಿಳಿದೆ ನಿನ್ನ ಪ್ರತಿಭೆಯಾಟಪಾಟ
ಜರುಗಿತಿಲ್ಲಿ, — ಇಲ್ಲಿ ತುಂಬಿ ಬಂತು ನಿನ್ನ ದಿವ್ಯನೋಟ !
ಗ್ರಾಸಮಿಯರ ಕೊಳದ ಬಳಿಗೆ ನಿಂತು ಕುರಿತೆನು:
ಪ್ರಕೃತಿ-ಪುರುಷರಮರಲೀಲೆಯೆಲ್ಲವರಿತೆನು !


ಬಡಗಣದ ಬೆಳಕು

ಕಾಮನ ಬಲ್ಲಿನ ಬೆಳಕನು ಮುಗಿಲೊಳೆಲ್ಲ ಚೆಲ್ಲಿ
ಸೃಷ್ಟಿಯನು ವಿಚಿತ್ರಮಯವಾಗಿಸಿದೆ ನೋಡು
ಬಡಗಣದ ಬೆಳಕು !

ಉತ್ತರಧ್ರುವದಿಂದ ಪುಟಿದ ಬೆಳಕಿನ ಕಾರಂಜಿಯೊಂದು
ಕೆಂಬೆಳಕಿನ ಮಾಯೆಯನು ಕಟ್ಟಿ
ಅಗಲವಾಗಿ ಮುಗಿಲಲ್ಲಿ ಹರಿದಿವೆ ನೋಡು !

ಬೆಳಗಿನ ಬೆಳ್ಳಿಯಂತೆ, ಸಂಜೆಯ ರಂಜನೆಯಂತೆ
ಆಧ್ರುವಲ್ಲ ನೋಡು !
ಮುಗಿಲ್ಲಲ್ಲಿ ಬೇಗೆ ಹಬ್ಬಿದಂತೆ
ಕಣವಿಯಲ್ಲಿರುವ ಬಣವಿಗಳೆಲ್ಲ ಸುಟ್ಟಂತೆ,
ಮುಗಿಲೇ ಅಚಲವಾಗಿ ಭುಗಿಲ್ಲೆಂದಂತೆ,—
ಮೇಲಿನಲಾಬಿ ಸೋಗಿನ ಗುಲಾಬಿ ಬಣ್ಣವಿದು
ಸನಾತನವಾಗಿ ಬಿದ್ದು ಕೊಂಡಿದೆ ನೋಡು !

ಸೂರ್ಯನ ಮೇಲೆ ಕಲೆಗಳೆದ್ದಾಗ
ಬಡಗಣದ ಬೆಳಕು ಆಲೆಆಲೆಯಾಗೇಳುವದು !
ವಿದ್ಯುತ್ತಂತಿ, ವಿದ್ಯುದ್ದೀಪ, ವಿದ್ಯುದ್ದೆಂಜಿನು,—
ಒಂದಾಗುವೆ ತಂತೋತಂತು; ಫಕ್ಕನೆ ನಂದಿವೆಯಲ್ಲ !
ಇದ್ದ ಬಿದ್ದ ಗವಿಗಳಲ್ಲಿ ಮೊಗವೆತ್ತದೆ ದುಡಿವಾಳ್ಗಳಿಗೆ
ಸೃಷ್ಟಿಯ ಸೊಬಗ ನೋಡಲೆನೆ
ರಜೆಕೊಟ್ಟು ಕಂಗಳ ಕೊಡುವಂತಹದಿದು,—
ಬಡಗಣದ ಬೆಳಕು !



ಇಡಿಕವ್ ಹಳ್ಳಿ

ಇಡಿಕಮ್ ಜಾತ್ರೆ

ಇಡಿಕಮ್ಮೆಂಬೂರಿಗೆ ಹಸರಾಸ್ಥಾನಗ ಬಂತು ?
ಚೌಡಿಯ ಲಿಪಿಗಲ್ಲ ಕೇಳಣ್ಣ ಕೋಲ.
ಮಲ್ಲಾಡದಡವಿಯ ಮಧ್ಯದಿ ನಿಂತು
ಘಟ್ಟದ ಕೆಳಗೂ ಮೆರೆದೂರ ಕೋಲ.

‘ ಹೇಳ್ ತಮ್ಮ ! ಏ ಪೀರ ! ಎಲ್ಲೆತ್ತಿ ನಿನ ತಟ್ಟು
ಇಡಿಕಮ್ಮೂರ ಜಾತ್ರೆಗೆ ಹೋಕ್ಕೇವಿ ಕೋಲ.
ಬಸವಣ್ಣಿ, ಸತ್ತೆಪ್ಪ, ಗೂರಣ್ಣಿ, ದವಸಪ್ಪ,
ದೊಡ್ಡಪ್ಪ, ಸಣ್ಣಪ್ಪ,—ಎಲ್ಲಾರು ಕೋಲ. ’

ಪೀರೆಂದ: ‘ ಹೊಳ್ಳೆಂದು ಬಿಳಿಗುದುರಿ ತರತೀವಿ ? ’
‘ ಶುಕ್ರಾರ ಶಣಿವಾರ ತರತೀವಿ ಕೋಲ. ’
ಶುಕ್ರಾರ ಬಂದೊಡ್ಡುತು ಶಣಿವಾರ ನಡುಹೊತ್ತು:
ಮುದಿಗುದುರಿ ಮನಿಗೇನು ಬರಲಿಲ್ಲ ಕೋಲ.

ಘಟ್ಟದ ಕೋಡೇರಿ ಪೀರಣ್ಣ ನೋಡಿದ
ತಟ್ಟು ಬಿದ್ದಿತ್ತರೆಗಣ್ಣಾಗಿ ಕೋಲ.
ತಟ್ಟನೆ ಗೋಣ್ಣೆಚೆಲ್ಲಿ ಪ್ರಾಣವ ಬಿಟ್ಟಿತು
ಹಾಡಿಕೊಂಡತ್ತಾನ ಪೀರಣ್ಣ ಕೋಲ.

ಸಮುದ್ರಗೀತಗಳು

ಕಲ್ಲಮೇಲೂ ತೊಂಡು ಹಾಡಿಕೊಂಡತ್ತಾನೆ.
ಕುದುರಿ ಸತ್ತರು ಕತೆ ಮುಗಿದಿಲ್ಲ ಕೋಲ.
ಸತ್ತರು ಅದ ಹತ್ತಿಹೋದವರೆಲ್ಲಾರು
ತಟ್ಟುವಿನಡ್ಡಾಟ ಮುಗಿದಿಲ್ಲ ಕೋಲ.

ರಾತ್ರೆಯಲ್ಲ ಚಳಿಗಾಳಿ ಬೈಲಾಗ ರೊಂಯುಟ್ಟಿ
ಜಾತ್ರಿಯ ಕರೆದಾಗ ಸಿಳಾಕಿ ಕೋಲ.
ಪೀರನ ಕುದುರಿ ತಪ್ಪದೆ ಬಂದೂ
ಕೊನ್ನಾರದಡಿಗುಂಟ ಬೂದಿ-ಮೈ, ಕೋಲ.

ರಾತ್ರೆಯಲ್ಲ ರಂಜಾಟ ರಾತ್ರೆಯಲ್ಲ ನರಳಾಟ
ರಾತ್ರೆಯಲ್ಲ ಬೊಬ್ಬಾಟ ಬಯಲಾಟ ಕೋಲ.
ಜಾತ್ರಿಗೆಂದೂರೆಲ್ಲಾ ಹತ್ತಿಕೊಂಡೊಡ್ಡ
ಪೀರನ ತಟ್ಟುವಿನೆಲುಬಿನ ಕೋಲ!

ವಿಚಿತ್ರ

ಇಲ್ಲಿ ಸಾಮ್ರಾಜ್ಯವಿತ್ತು, ಸಕಲ ಸಂಪತ್ತಿತ್ತು,
ಕುಬೇರನ ಖಜಾನೆಯಿತ್ತು !
ಇಂದಿಗೆ ಭಾರತೀಯರಿಗೆ ತಿನ್ನಲು ಕೂಳಿಲ್ಲ;
ಕುಡಿಯಲು ನೀರಿಲ್ಲ !
ಇದೊಂದು ಪರಮ ವಿಚಿತ್ರ !

ವಿಲಾಸತಿಯಲ್ಲಿ ಗಡ್ಡೆಗೆಣಸಿತ್ತು,
ಆರೆದು ತಿನ್ನಲು ಮೆಣಸಿರಲಿಲ್ಲ :
ಇಂದಿಗೆ ಸಕಲ ಸಂಪತ್ತು ಸುರಿದಿಹುದಲ್ಲಿ,
ಸೃಷ್ಟಿಯ ಕೊಳುವ ಕುಬೇರರಲ್ಲಿ !
ಇದೊಂದು ಪರಮ ವಿಚಿತ್ರ !

ತಾಯ್ನಾಡಿನಲ್ಲಿ ಕೋಟ್ಯಾಸುಕೋಟಿ ಜನರು,—
ಆದರೆ ದಾಸಾನುದಾಸರಿಹರು !
ಬ್ರಿಟನ್ನಿನಲ್ಲಿ ಕೆಲವು ಲಕ್ಷ ಜನರು—
ಆದರೆ ಸಮ್ರಾಟರಿಹರು !
ಇದೊಂದು ಪರಮ ವಿಚಿತ್ರ !

ಭಾರತದಲ್ಲಿಲ್ಲದ್ದು ವಿಶ್ವದಲ್ಲಿಯೇ ಇಲ್ಲ—
ಲಕ್ಷ್ಮೀಸರಸ್ವತಿಯರ ತರ್ವನೆಯದು !
ತಕ್ಕಡಿಯ ಹಿಡಿದು ತಲೆದೂಗುತ್ತ
ಬ್ರಿಟನ್ನರು ಬರುತ್ತಿದ್ದರಲ್ಲಿ.
ಇಂದು ಬ್ರಿಟನ್ನಿಗೆ ನಡೆದಿಹರು ಜೊತೆಗಾರರು,—
ಹಿಡಿ ಹೊನ್ನಾಸೆಗೆ.
ನಡೆದಿಹೆನು ನಾನು,—ವಿದ್ಯೆ ಪಡೆಯಲೆಂದು !
ಇದೊಂದು ಪರಮ ವಿಚಿತ್ರ !

ಶರ್ವಡ್

[ಸ್ವೇನದಲ್ಲಿ ಸರಕಾರದ ಪಕ್ಷವನ್ನು ಹಿಡಿದು
ಯುದ್ಧಮಾಡುತ್ತಿದ್ದ ಅಂತರರಾಷ್ಟ್ರೀಯ
ಸೈನ್ಯವನ್ನು ಸೇರಿದ್ದ—ನನ್ನ ಸಹಾಧ್ಯಾಯಿ
ಯಾದ—ಬಿಲ್ ಶರ್ವಡ್ಡನನ್ನು ಕುರಿತು:—]

ಬಿಟ್ಟ ಬಾಣದಂತೆ, ಬಿಲ್ಲ! ನೆಟ್ಟಗಿಳಿದೆ ಸ್ವೇನಕೆ:
ತಡೆಯಲಿಲ್ಲ ಗೆಳೆಯ! ನಿನ್ನ, ಸೋಫಿ, ರಂಭೆ, ಮೇನಕೆ!
ನಲ್ಲಳಾನಂದದಿಂದ 'ಬಿಲ್ಲ! ಹೋಗು!' ಎಂದಳು:
'ಕಾಯುತಿರುವೆ ನಿನ್ನ ಗೆಲುವು'ನೆಂಬ ಸೊಲ್ಲ ತಂದಳು.

ಎಳೆಯನಿರಲು ಸಮತೆಗೆಂದು ಮಾರಿಕೊಂಡ ಬೀವವು,
ಗೆಳತಿಯೊಡನೆ ಸಮರಸವನು ಕಂಡುಕೊಂಡ ಭಾವವು,
ಇನಿಯಳಲ್ಲಿ ಕೂಡ ಸಮತೆ ನೆಲೆಸಿತೆಂಬ ಹೇವವು,—
ಯೋದ್ಧ! ವಿಜಯಿಯಾಗು! ನಿನ್ನದೆಲ್ಲವಿರಲಿ ಕ್ಷೇಮವು.

'ಸರ್ವಾರ್ಪಣ ಸತ್ಯ'ಕೆಂದೆ: ಆಹುದಹುದೆದೆಗಾರಿಕೆ!
ಧನ್ಯಳಹುದು ನಿನ್ನ ನಾಡದೇವಿ: ಆ ಅಮೇರಿಕೆ!
ಇನ್ನೆಂದಿಗೆ, ಗೆಳೆಯ! ನನ್ನ ನಿನ್ನ ಒಟ್ಟು ಸೇರಿಕೆ?
ಕ್ಷೇಮವಿರಲಿ ನಿನ್ನದೆಲ್ಲವೆಂಬುದೊಂದೆ ಕೋರಿಕೆ!

ದ್ವಂದ್ವಯುದ್ಧ

ದ್ವಂದ್ವಯುದ್ಧದ ಜಗವಿದು,—ಇಬ್ಬರು ಜಟ್ಟಿಗಳು ಕೂಡಿ
ಒಬ್ಬರೊಬ್ಬರ ಸಾವಿಗಾಗಿ ಸಮರದಲ್ಲಿ ಹೋರಾಡುತ್ತಿಹರು.

ಗೆದ್ದವನೇ ಎದ್ದ. ಬಿದ್ದವನೇ ಬಿದ್ದ.

ಗೆದ್ದವನ ಕುಲಕೋಟಿಯೆಲ್ಲ ಉದ್ಧಾರವಾಯ್ತು.

ಬಿದ್ದವನಿಗೆ ಇದ್ದುಬಿದ್ದವರು,—ಗತಿಗೆಟ್ಟರು ಇದ್ದುಬಿದ್ದಲ್ಲಿ,
ಇಬ್ಬರ ಸೋಲು-ಗೆಲವು ತೂಗುವವು ಮೂಲೋಕದ ದೈವವನ್ನು.

ಜಟ್ಟಿಗಳು ನಾನವರಲ್ಲ,—ಪ್ರಮೇಯಗಳೆರಡು, ಎರಡು ತತ್ವಗಳು !

ಹದ್ದನ್ನು ಹದ್ದು ಕಾದಿದಂತೆ ಜಿನ್ನಟ್ಟುವವು ವಾಯುಲೋಕದಲ್ಲಿ.

ಹೋರಾಡುವವು ವಾರಿಧಿಯಲ್ಲಿ,—ತಮಿಂಗಿಲವು ತಮಿಂಗಿಲದೊಡನೆಯಂತೆ.

ಈ ಕಲ್ಪನೆಗಳ ಕಾದಾಟಕ್ಕೆ ಕಂಪಿಸಿತ್ತು ಜಗವೆಲ್ಲ,

ರಕ್ತದ ಕಾಲುನೆ ಹರಿಯಿತು, ಕೋಟಿ ನಾರಿಯರ ಕುಂಕುಮವಳಿಸಿತು,

ಆದರೆ ಮುಗಿದಿಲ್ಲ ತತ್ವಗಳ ತುಮುಲ ಯುದ್ಧ !

ಕಲ್ಪನೆಗಳಾವವು ಗೊತ್ತೆ ?

ಇದ್ದುದೇ ಇರಬೇಕೆಂಬ ಗೊಂದಲ, ಹೊಸದೊಂದು ಬರಬೇಕೆಂಬ ಹಂಬಲ;

ಶ್ರೀಮಂತರದಿರಬೇಕೆಂಬ ಕಸಿವು, ಶ್ರೀಮಂತರು ಸಾಯಬೇಕೆಂಬ ಹಸಿವು,

ಸಾನ್ಮಾಜ್ಯದ ಮಬ್ಬು, ಸ್ವಾತಂತ್ರ್ಯದ ಉಬ್ಬು;

ಬಿಳಿದೊಗಲಿನ ಕುಣಿತಕ್ಕೆ ಕರಿದೊಗಲು ಮಣಿದಿರಬೇಕೆಂಬಾಸೆ,

ಕರಿಬಿಳಿದರ ಭೇದವನಳಿಸಿಬಿಡಬೇಕೆಂಬ ಭಾಷೆ;

ಉಳಿದವರ ಸುಖವೆಲ್ಲ ನನ್ನ ಸುಖಕ್ಕೆ ಬರಿ ಸವುದೆಯೆಂಬ ಭಾವ,

ವಿಶ್ವದ ಸುಖವೇ ವ್ಯಕ್ತಿಯ ಸುಖವೆನಿಸಬೇಕೆಂಬ ಹೇವ;

ಬಡವರ ಬಾಳೈಯನ್ನು ಹಿಂಡಿ ಹಿಪ್ಪಿಯಾಗಿ ಸುವ ನೀತಿ,

ಹಣವಿದ್ದವರ ಹೆಣ ಕೆಡವಬೇಕೆಂಬ ರೀತಿ,—

ಉಯ್ಯಾಲೆಯಾಡುವದು ಜಗತ್ತು, ಶಕ್ತಿಗಳೆರಡು ಜೀಕುವಲ್ಲಿ,

ಸ್ನೇಹತಂತುಗಳು ಹರಿದವು, ಮಣಿಯು ಕಳಚಿ ಬಿತ್ತು,

ಉರುಳಿ ಬೀಳುವದೆ ಮರವು? ಹೊರಳಿ ಹೋಗುವದೆ ಜಗತ್ತು?

ಎಡ್ವಿನ್ ಬರೋ ಕೋಟಿಯ ತುದಿಗೆ ನಿಂತು


(೧)

ಮನುಕುಲದ ಕೆನ್ನೀರ ಮಡುವಿಗಿಹ ನಡುಸುಳಿಯ
ನಟ್ಟನಡುವೆಯೆ ನಿಂತು ಬರೆಯುತಿಹೆನೀ ಮಾತ.
ಎದೆ ಬೆಂದು ಬೇಯಿಸಲು,— ಓದುಗನೆ ಮುನಿಯದಿರು
ಸಟಿಯಲ್ಲ, ಕನಸಲ್ಲ ನರನ ರಕ್ತ ಸತನವು.

ಇಲ್ಲಿಯೀ ಕೋಟಿಕೊತ್ತಳವ ಕಟ್ಟುವ ಮುನ್ನ -
ಎತ್ತೊಂದು ಬೆಟ್ಟವಿದು. ವನಚರರು ಬಾಳಿದರ-
ದೇನಿತೊ ವರ್ಷಗಳಿಲ್ಲಿ—ದ್ರೂಯಿಡರು, ಬ್ರೀತನರು.
ಕಲ್ಲಿನಾಯುಧಗಳನೆ ಝಳಪಿಸುತ ಹೋರಿದರು,
ಮೈಗಳನು ನೀಲಿ ಹಚ್ಚಿ ಗಳಿಂದ ಚುಚ್ಚಿದರು,
ಕೂಡಿ ಹೊಡೆದಾಡಿದರು, ಕಾಡಿದರು, ಮಡಿದರು.
ಮುಂದೆ ಬೆಟ್ಟವ ಸುತ್ತಿ ನಿತ್ಯ ಪ್ರವಹಿಸುತ್ತಿರುವ
ಕಾಲಕಾಳ್ಪುರದ ನೀರೆಲ್ಲ ಕಣ್ಣವಿಗೊಂಡು
ರೋಮದಾ ಬೈಗ್ರಿಸದ ಸಂಗಮವ ಕೋರಿತ್ತು.

ನೋಡಿದೆನು ರೋಮರಾಚ್ಯದ ಶಿಲಾಶಾಸನದ
ಮುರಿಗಳನು, ಹಾಳಾದ ನಿರ್ಜರರ ಮೂರ್ತಿಗಳ,
ಒಡೆಯನನುಯಾಯಿಯನು ಬಂಧಿಸಿದ ಮೋಡಿಯನು:—
ರಕ್ತ ಕುದಿಯಿತು ರೋಮರೋಮದಲಿ ನವಿರೆದ್ದು
ಬಡವರನು ಬಲ್ಲಿದರು ಕೆರಳಿದುದ ಕೇಳೊಡನೆ,
ಆದಕಂತೆ ರೋಮವಾಗಿಹುದು ಕಾಲನ ಹೋಮ.

ವರ್ಷದ ಕೆಲವು ದಿನಗಳು



(೨)

ಕಳೆಯಿತು ಶಿಲಾಯುಗವು. ಕಳೆದವೈ ರೋಮಯುಗ-
ದನ್ಯಾಯ ನ್ಯಾಯಗಳು. ಬೇರೊಂದು ಯುಗ ಬಂತು
ಜಗವನ್ನು ಬದಲಿಸುವ ಪಣ ತೊಟ್ಟು. ಮಧ್ಯಯುಗ
ತೋರಿತ್ತು ತ್ರಿಮುಖಗಳ. ಧರ್ಮವದಕೊಂದು ಮುಖ,
ಪ್ರೇಮವಿನ್ನೊಂದಹುದು; ಯುದ್ಧ ಶ್ರೀ ಮಗುಡೊಂದು.
ಧರ್ಮವಿದು: ಗುರುವೊಬ್ಬ ಕುರುಬನವ,—ಮಂದಿ ಕುರಿ;
ಓದಿಲ್ಲ, ತಿಳಿವಿಲ್ಲ ಕುರುಡುನಂಜಿಕೆಯುಳಿದು.

ಪ್ರೀತಿಯ ವಿಚಿತ್ರರೀತಿಯ ನೋಡಲೆಳಸುವಿಯ ?
ಬಾರಿಲ್ಲಿ ಮೇರಿರಾಣಿಯ ಶಯನಮಂದಿರಕೆ.

ಇದು ಮಂಚವವಳದಿದು ಹಾಸಿಗೆಯು. ಮತ್ತಿಲ್ಲಿ
ಪವಡಿಸಿದಳವಳು ಕಾದಲನೊಡನೆ, ಪತಿಯೊಡನೆ;
ಋತುವಿಗೊಬ್ಬೊಬ್ಬ ನಾಯಕನೊಡನೆ ರತಿಸಿದಳು.
ಗತಿಸಿದಳು ನಿರ್ಗತಿಕೆಯಾಗ ಕೊನೆಗಾಲದಲಿ
ದಯೆ, ಮಾಯೆ, ಸೌಂದರ್ಯವಿಲ್ಲ ದೆಲಿಝಾ ರಾಣಿ
ರತಿಗೆ ಪ್ರತಿರತಿಯಾದ ಮೇರಿಯನು ಕೊಲ್ಲಸಲು.

ಕಾಳಗಂಗೊಡುವವರ ಕಂಟಮಟ ಹೊಗಳುವಿಯ ?
ನೋಡುತ್ತಾಯುಧಶಾಲೆಯನು ನಿಂತಿರೊಂದು ಕ್ಷಣ:
ನೂರು ಚಿರ್ಚಿನ ಕ್ರೌರ್ಯಗಳನು ಮೀರುವ ಬರ್ಚೆ,
ಎಳುಮೆಟ್ಟಿನ ಹುಲಿಯನಂಜಿಸುವ ಹುಲಿಯುಗುರು,
ನೋಂಕಿ ಕೊಲುವ ಕುಠಾರ, ನೂಂಕಿ ನಲಿವ ಕಠಾರಿ,
ತ್ರಿಶೂಲ, ರಣಗೊಡಲಿ, ರತ್ನ ರಂಜಿತ ಖಡ್ಗ,
ಕಣ್ಣಾಲಿಯಲಿ ಕಾಂಬ ಗೊಂಬೆಯೆದೆಯನೆ ಸೀಳಿ
ಸರಿವಂಥ ಮೊನೆಯಿಲಿ, ತೋಫು, ಗುಂಡು, ಗುರಾಣಿ,—
ಮಧ್ಯಯುಗದೆದೆಯ ಪಾಪಾಣತೆಯ ಕುರುಹುಗಳು

ಸಮುದ್ರಗೀತೆಗಳು

ನೋಡಿದೋರಂತೆ ನಿಂತಿವೆ ಸಂಗ್ರಹಾಲಯದಿ:
ಯುಗಗಳೆಂಬೀ ವ್ಯುಗಗಳನು ಬೇಟೆಯಾಡುತ್ತ
ಕಾಲವುರುಷನು ತನ್ನ ಕಟ್ಟಡದ ಕೈಸಾಲೆ-
ಯಲ್ಲಿ ತಂದಿರಿಸಿದೊಲು ದಂಷ್ಟ್ರದೊವಲುಗಳನ್ನು
ಮಧ್ಯಯುಗ ನಾಗರೀಕತೆಯ ದೇಹವಿದ್ದಿಲ್ಲ.
ಮಗಳೊಡನೆ ಬಂದೊಬ್ಬ ಮುದುಕಿ ಬಿದ್ದಳು ಒವಳಿ
ಬರಲೇರಿ: ಬರ್ಚಿಯಿಂದಾಚೆಯೆಂದತಿ ಚೀರಿ.
ತಾಯಂದಿರನು ಕೂಡಿ ಬಂದ ಮಕ್ಕಳು ಕಣ್ಣು
ಬಿಡುತ್ತಿದ್ದವೀ ಭಯಾನಕ ಸೃಷ್ಟಿಯನು ನೋಡಿ.
ನವೋ! ನವೋ! ಮಧ್ಯಯುಗವೇ! ನವೋ! ನವೋ!
ವರವೊಂದನಿತ್ತು ಮುಂದಕೆ ಸಾಗು. ನಮ್ಮಗಳ
ದಾರಿಯಲಿ—ದಾರುಣರುಣಾರುಣದ ದಾರಿಯಲಿ—
ಬಾರದಿರು. ನೀನಿಲ್ಲದಿಹುದು ರುಧಿರ ಸಮೃದ್ಧಿ.

(೩)

ಕೊತ್ತಳದ ತುದಿಬಂಡೆಯೇರಿದೆನು. ಮಾನವನ
ಹೊಲೆನಡತೆ ಬತ್ತಳಿಕೆಯಲಿ ಬಾಣ ಮುಗಿದಿಲ್ಲ.
ಮನುಕುಲದ ಪಾಪಮಂದಿರದ ಗರ್ಭವಿದೆನಲು
ಗತಿಸಿದ ಮಹಾಯುದ್ಧಕೆಂದಿಟ್ಟ ಸ್ಮಾರಕವು
ಕಣ್ಮನವನಂಜಿಸಿತು. ದಿಟ್ಟಿಸಿದೆನಡಿಯಿಕ್ಕಿ,—
ನಿಟ್ಟಿಸಿದೆ ಮರಣ ಕೊರೆವಿರುವಮರಶಾಸನವ.
ಗೊಂಡೆಗೋಡೆಗೆ ಶಿಲ್ಪಿ ನಿರ್ಮಿಸಿದ ಸೈನಿಕರು,—
ಹೇಳಹೆಸರಿಲ್ಲದರ ಪಡುಶಿಲಾಮೂರ್ತಿಗಳು—
ಕಾಸಿ ಕಬ್ಬಿಣ ಕಂಚಿನಲಿ ಹೊಯ್ದ ಪ್ರಾಣಗಳು—
ಮೃತದೇಹಗಳನೆ ತುಂಬಿಹ ಪ್ರಾಣವಾಯುಗಳು—
ಮೂಡಲಿವೆ ಭಿತ್ತಿಯಿಂದೀ ಚಿತ್ತಭಿತ್ತಿಯಲಿ.

ಸಮುದ್ರಗೀತಗಳು

ತಾಯ್ನಾಡ ಕರೆಯೆಂದು ಮೋಸಗೊಂಡಿಹ ಮುದುಕ,
 ಕರ್ತವ್ಯವೆಂಬಾತ್ಮವಂಚನೆಗೆ ಗುರಿಯಾದ
 ನವಯುವಕ, ಬಾಲಲೀಲೆಯ ತೊರೆದಮಾನುಷರ
 ಹೊಂಚಿನಲಿ ತುತ್ತಾದ—ಮುದ್ದು ಶಿಶು,—ಎಲ್ಲರೂ
 ಸಾಲೊಂಡು ನಡೆದರಾ ಪ್ರಳಯಾಗ್ನಿಯುದ್ಧದಲ್ಲಿ.
 ನೋಡಿದಶ್ವಾರೋಹಿಗಳ ಸಾಲು, ಕಾಲಾಳು-
 ಗಳ ದಂಡು, ಕಡಲ ಕಾಳಗದವರ ಬಳಗವಿದು,
 ಕಪ್ತಾನರಿಡಿಹಿಂಡು. ಚಾಣಕ್ಯತಂತ್ರದಲಿ,
 ಕೊಲೆಪಾತಕಿಯ ಕಲೆಯ ಸಾಗುವಳಿಸುವ, ಖಳರ,
 ಧೂರ್ತರಾಕಾಂಕ್ಷೆಗಳ ಪೂರೈಸುವದೆ ಮೋಕ್ಷ-
 ವೆಂದು ನಂಬಿದ ಜನವು ಮರಣವನೆ ಗುರಿಯಿಟ್ಟು
 ಕೊಲ್ಲುತ್ತಿದೆ, ಸಾಯುತ್ತಿದೆ, ಕೊಲ್ಲುತ್ತಿದೆ, ಸಾಯುತ್ತಿದೆ.
 ಕಿಂಕರ್ತವ್ಯಂ? ಯುದ್ಧಸ್ವ. ಕಿಂಕರ್ತವ್ಯಂ? ಯುದ್ಧಸ್ವ.
 ಯುದ್ಧ ಮೇಕಂ ಶರಣಂ ವ್ರಜಃ. ಮೋಕ್ಷ ಮಾಪ್ಸ್ಯಸಿ.
 ಇದೆ ಅವರ ಬೈಬಲ್ಲು, ಗೀತೆ, ಬಗೆಯಡಿಗಲ್ಲು.
 ವಾಃರ್ ಟು ಎಂಡ್ ವಾಃರ್; ವಾಃರ್ ಟು ಎಂಡ್ ವಾಃರ್.
 ಇಂತು ಶಂಖಧ್ವನಿಯು. ಇಂತಹರ ರುಧಿರಸ್ವನ.
 ಜನರ ಕಿವಿ ಗಡಚಿಕ್ಕಿ ಕಣ್ಣೆ ಕತ್ತಲೆ ಕವಿದು
 ಮಂಕುಹಿಡಿಯಲು ಬುದ್ಧಿ, ಹಿರಿಕಿರಿಯರೆನ್ನದಲೆ
 ಮದ್ದುಗೊಳವೆಯ ಕೊಂಡು ಎದ್ದರಲ್ಲವೆ ಅವರು?
 ಕುದುರೆ ತುಳಿದಿತ್ತಿವನ, ತೋಫು ನುಂಗಿತ್ತವನ;
 ಲಕ್ಷೋಪಲಕ್ಷ ಜನ ವ್ಯರ್ಥ ಸಾಯುವರಲ್ಲ,—
 ಲಕ್ಷ್ಯಕ್ಕೆ ತಾರಿರೋ! ಎಂದು ಕೂಗುವ ತೆರದಿ
 ಮಂದಿರದ ಭಿತ್ತಿಗಳ ಕಾಂಡಪಟದಲ್ಲಿತು
 ಮೂಡಿಸಿದನೀ ಮಹಾಮರಣಯಾತ್ರೆಯ, ಶಿಲ್ಪಿ.

ಸಮುದ್ರ ಗೀತೆಗಳು

ಕಂಡೆನೊಬ್ಬಳು ಗರತಿ ತುಸು ಹಿಂದೆ ಬರುತಿಹುದು.
 ಅಜ್ಞಾತಯೋದ್ಧರಾಮೂರ್ತಿ ಶಾಲೆಯಲಿನ್ನು
 ಕಾದಲನ ಗುರುತಿಸಲು ಬಾರದೆಯೆ ಮರುಗಿದಳು.
 ನೆನೆದಳೀ ದುರ್ಭಾಗಗಳ ಬೊತೆಗೆ ತನ್ನ ಪತಿ—
 ಯಸುವ ಬಿಸುಟಿದ ಬಗೆಯ, ತುಂಬುತ್ತ ಕೋಡಿಯೊಡೆ-
 ದವು ಕಣ್ಣು. ಪರಿಚಯದ ಛಾಯೆ ಹೊಳೆಯಲದೊಂದು
 ಕೃತಿಯಲ್ಲಿ! ಹಾ! ನಲ್ಲ! ಹಾ! ಮನೋಜ್ಞನೆ! ಎಂದು
 ಚೀರಿ ನೆಲಕ್ಕುರುಳಿದಳು. ಹೊಸ ಯುಗವೆ! ಹೊಸ ಜಗವೆ!
 ನೀವು ಮಾಡಿದುದೇನು? ಹೊಸ ಸಮಸ್ಯೆಯನೊಂದ-
 ನಾರೋಪಿಸಿದಿರಿಂದು, ಹಿಂದೊಬ್ಬ ಕಲ್ಲೊಗೆದು
 ಕೊಲುತಿದ್ದ ನೊಬ್ಬನನು, ಬಾಂಬಯಲಿನಿಂದಿಂದು
 ಬಾಂಬೆಸೆದು ಬೆಂಕಿಯಿಡಬಹುದು ಸಟ್ಟಣಗಳಿಗೆ.
 ನಾಗರೀಕತೆಯಂತು ಹಿಂಸೆಗೆಡೆಯಿಟ್ಟಿರಲು
 ಅಲೆಯೋಣ ಕಾಡು ಜನರಾಗುತ್ತ ಕಾಡುಗಳ,
 ತೊರೆಯೋಣ ನಾಡುಗಳ, ಹೃದಯ ಕಲುಷಿತವಿರಲು.
 ಬುದ್ಧಿಯಿದ್ದೇನು ಫಲ, ಎದ್ದೆಯಿದ್ದೇನು ಫಲ?
 ಹುಸಿನಗಯ ನಕ್ಕಂತು ಹಸನಗಯ್ಯುವದಿಳೆಯ?

(೪)

ಎದೆಯ ತಿಡಿಯಿಂದ ನಿಗಿನಿಗಿ ಕೆಂಡದುಸಿರಂತೆ
 ನೆಗೆದಿತ್ತು ನಿಟ್ಟುಸಿರು. ದೂರ ನೋಟವು ಹೊರಳಿ
 ಗಾಂವುಡಗಳಾಚೆ ಚಿರಮುಧೂರ ನಿವ್ರೆಯಲಿರುವ
 ಶಾಂತಪ್ರಶಾಂತ ಸಾಗರವನಾಲಂಗಿಸಿತು.
 ಕೋಟಿಯಡಿಯಲಿ ರಾಜವರ್ಗಗಳಲೆಡಬಿಡದೆ
 ಟ್ರಾಫಿಮು ವೋಟರು ಬಸ್ಸು ಚಿನ್ನರಾಟೆಗೆಯಂತೆ
 ಮಾಟಾಗಿ ಸಾಗಿಹವು. ಹಲವು ಗೊಂಬೆಗಳಂತೆ

ಸಮುದ್ರಗೀತಗಳು

ಜನಸಂದಣಿಯ ಜಾತ್ರೆ ಸಂಸಾರ ನಡೆದಿಹುದು.
 ದೇವನಿತ್ತಿಹ ಬುದ್ಧಿಯನು ಬಳಿಸದಾದೆವೆ?
 ಏನು ದೈವವೆ ಕಾಡು ಮಿಗದಂತೆ ಕಾಡುವದೆ?
 ಧವಲಗಿರಿಯನಿತು ಬಿತ್ತರವಡಿಯೆ ಪಾಂಡಿತ್ಯ
 ಹೃದಯವೆಳ್ಳಷ್ಟು ಮಾರ್ಪಡದೆ ಒದುಕಿಹವಾವು
 ಹಗೆತನದ ವಿಷ ಮಣಿಸಿದಂಥ ಒಗೆತನದಲ್ಲಿ!
 ಇಂದಿನೆಮ್ಮೆಯ ಬೇಸೆಗಳನು ತಿಳಿದವರಾರು?
 ಬರಲಿರುವದಂತೆ ಸಾಯುಂಜ್ಯ ಸಮತೆಯದೊಂದು;
 ಧರಣಿಯಾಗುವಂತೆ ಸ್ವರ್ಣ ಸ್ವಪ್ನದೊಂದು
 ಪಡೆದಪ್ಪ ದುಡಿದಪ್ಪರೆಂಬ ಭೇದಗಳೆಳೆದು.
 ಬರಲಿರುವದಂತೆ ಇದು,—ಆಂತೆ, ಅಂತೆಯ ಕಂತೆ!
 ಇದನರಳಿಸಲು ಇನ್ನು ಮುಂದೆ ಹರಿಯುವವಂತೆ
 ಶೋಣಿತದ ಹೊಸಲಶ್ರುಜಲದ ವಾರಿಧಿಯೊಳಗೆ.
 ಆನಂದದಿಂದುದ್ಧವಿಸಿ ಒಂದ ಧಾರುಣಿಯು-
 ಲೊಂದು ಮಹದಾಸಂದದಾಳಿಕೆಯ ನಿಲ್ಲಿಸಲು
 ಮನೆಮನೆಯ ದೀಪವನು ನಂದಿಸುವದೇ ಹಾದಿ-
 ಯೆಂಬುಸಿರು ದಿಟವಿರಲು,—ವಿಧಿಯು ರುಧಿರಪ್ರಿಯವು!
 ವನಚರರ ಯುಗದೊಳೀ ಬೆಟ್ಟದೆಡೆ ಹಬ್ಬಿತ್ತು
 ಕಾಡು ಮಿಗಗಳ ಭಯವು; ರೋಮದಾಳಿಕೆಯಲ್ಲಿ
 ಹಿಂದುಳಿದ-ಮುಂಬರಿದ ಜನತೆಗಳ ಗುಡುಮುರಿಗೆ;
 ಮಧ್ಯಯುಗದಲ್ಲಿದರ ಮುಡಿಗೇ ಕೋಂಟಿಯ ಕಟ್ಟಿ
 ಬಾಳಿದರು ಒಲವು-ಚೆಲುವುಗಳ ಹೋಳಿಯನಾಡಿ.
 ಇಂದಿಗೋ! ಕೊಲೆಯೆಂಬ ಭಿಲ್ಲಿಣಿಗೆ ತಾಯ್ನಾಡ
 ಪ್ರೀತಿಯೆಂಬೊಂದು ಕುಂಕುಮದ ಬೊಟ್ಟಿಟ್ಟು ಕಾ-
 ಡಿಗೆಯಿಟ್ಟು ಪಟ್ಟಗಟ್ಟಿಹರಿಲ್ಲಿ ಮತ್ತವಳ

ಸಮುದ್ರಗೀತೆಗಳು

ಸೇವೆಯಲಿ ತೀರಿರುವರವರಹರಂದುಸುರಿ.
ಹಾಡಿಕೊಂಡತ್ತರೇನರಣ್ಯರೋದನವಲ್ಲೆ?
ಹೊಂಗದಿರ ಮುಳುಗಿದನು. ಚಿಕ್ಕೆಗಳು ಬೆಳಗಿದವು.
ತಂತಿದೀಪಗಳೂರ ತುಂಬಿ ತಿಂತಿಣಿಸಿದವು.
ದೂರ ಕಂಡ ಸಮುದ್ರ ಮುಗಿಲ ಮರೆಯಾಗಿತ್ತೆ-
ಡನ್‌ಬರೋದಲಿ ರಾತ್ರಿ ಜ್ಯೋತಿಮಯವಾಗಿತ್ತು.
ಇತಿಹಾಸ ರಾಕ್ಷಸನ ವಿಕಟಹಾಸವ ನೆನೆದು
ತ್ವೇಷಗೊಂಡಿಹ ಮನಕೆ ಭವಿತವ್ಯತೆಯ ಬ್ರಹ್ಮ-
ರಾಕ್ಷಸನ ರೂಪದಾವಿಭಾವ ಬೇಡೆಂದು
ತೆರೆಮರೆಯನಿಳಿಬಿಟ್ಟು ತೋರಿಕೆಗೆ ನಡೆದಿದ್ದೆ
ಮಾನವರ ವರಿಸಿದ್ದ ಮೂಯೆಯೆಡೆಗೆ.

ಆತ್ಮವೈಷಯ

ಸಿಗದಿದ್ದ 'ನ್ಯೂಡಿಗೇಟ'ನ್ನು ಕುರಿತು

ಇಲ್ಲಿ ತಂದ ಸಂಕಲ್ಪ ಬರಿ ವಿಕಲ್ಪವಾಯಿತೆ?
ಅಂದು ನುಡಿದ ಬೀರನುಡಿಯದಿಂದು ಜಲ್ಪವಾಯಿತೆ?
ಜಲಧಿಯಾಚೆ ಕರೆದು ತಂದ ದೈವ ಕೃಪೆಯ ಬಿಟ್ಟಿತೆ?
ದುರ್ದೈವವು ಬಿಟ್ಟ ಬಾಣ ಮರೆ-ವೋಸದಿ ನಟ್ಟಿತೆ?
ಎದೆಯ ಮುಗುಳ ಮುಟ್ಟಿತೆ?

ಹಾತೊರೆಯಲಿಲ್ಲ ನಾನು ಹಂಸತ್ವದಂದಕೆ.
ಬಾಯ್ಲೆರೆದು ನಿಲ್ಲಲಿಲ್ಲ ಬೆಳ್ಳಸದಾನಂದಕೆ.
ಕನ್ನಡಿತಿಯ ಚೆನ್ನಡಿಗನೆ ಹೂವನೊಂದ ಬೇಡಿದೆ:
ದೊರೆಯದಿರುವ ಪಾಡಿಗಾಗಿ ಇಂದು ನೊಂದು ಹಾಡಿದೆ
ದೇವ! ನಿನ್ನ ಕಾಡಿದೆ.

ನಿನ್ನ ಬಸಿರಿನಲ್ಲಿ ಬೆಳೆದು ಬರಲಿ ತಾಯೆ! ಕುವರರು,—
ಎಣ್ಣೆಸೆಯಲಿ ನಿನ್ನ ಗೆಲುವ ಸಾರುವಂಥ ಧೀರರು:
ದೈವವಿರಲಿ ಇಲ್ಲದಿರಲಿ,—ರಾಶಿಯಿತ್ತು: ತೂರಿದೆ:
ಜೊಳ್ಳುಗಾಳು ಗಾಳಿಗುಂಟ ಹೋಯ್ತು: ಹೌಹಾರಿದೆ:
ಮುಗಿಲಿಗಿದೆಯ ತೋರಿದೆ.

ಕಾಣದಂಥ ದೈವತವದು ನಿಂತು ನನ್ನ ಹೃದಯದಿ
ತಾಳ ಹಾಕುತಿಹುದು. ಅದರ ಸುಳಿವು ಹಿಡಿದು ವಿನಯದಿ
ಸಾಗುತಿಹೆನು. ಕಣ್ಣಿನಿತ್ತು ಕಾಪಿಡುವದು ಕೂಡಿದೆ
ನಿನ್ನನೆನ್ನ ತಾಯೆ! ಅದರ ಕಿರಿಯಾಸೆಯು ಮೂಡಿದೆ:
ಕತ್ತಲೆಲ್ಲು ನಿನ್ನ ಸೇವೆಗೆಂದು ನನ್ನ ಹೂಡಿದೆ.

ಭೃಂಗಗೀತ

‘ನಂದನವನ ಮಕರಂದವನು ತರಲು ನಡೆದ ಜಾಣ!
ಬಂದೆಯೆಲ್ಲ! ತಂದುದೇನು?’ ‘ಬರಿಯ ಪಂಚಪ್ರಾಣ.
ಮಿಂಚಿತೆಂದು ಮುಂದೆ ನಡೆದೆ. ಕಾಮಾಕ್ಷಿಯೆ! ನಿನ್ನ
ಬಿಟ್ಟ ದಿನವೆ ಕವಿಯಿತೆನ್ನ ಕತ್ತಲಂಥ ಬನ್ನ!
ನಂದಿತೇನೊ ಎನ್ನ ಬೆಳಕು ಇಂಗಿತೇನೊ ಘ್ರಾಣ?
ಆಂತೆ ಬಂತು ನಿನ್ನ ನರಸಿ ನನ್ನ ಪಂಚಪ್ರಾಣ!’

‘ಪಣವ ತೊಟ್ಟ ವೀರನಿಂತು ರಣವ ಬಿಟ್ಟು ಬರುವನೆ?’
‘ಪಣವೆ ಅವನ ತೊರೆಯೆ ರಣವ ತೊರೆದು ಬಾರದಿರುವನೆ?
ಪಯಣವೆ ಗುರಿಯೆಂದು ನಡೆದೆ. ದಾರಿದ್ರೋರಿದಾತನು
ತಿರುಗೆಂದನು. ತಿರುಗಿ ಬಂದೆ ನೆನೆಯುತ್ತವನ ಮಾತನು.
ಇಲ್ಲ. ನಲ್ಲೆ! ಯಾವ ದ್ರೋಹವಿಲ್ಲ. ನನ್ನ ತ್ರಾಣ
ಕುಂದಿತಷ್ಟೆ, ಹಿಂದುಳಿಯಲು ನೀನು ಪಂಚಪ್ರಾಣ!’

‘ನನ್ನ ನಲ್ಲ ಲೋಕಮಲ್ಲನವನ ತ್ರಾಣ ಹಿಂಗಿತೆ?’
‘ಕೇಳು, ನಲ್ಲೆ! ಸಂದೇಹ ನಿನ್ನ ಮನದಿ ತಂಗಿತೆ?
ನಂದನದಲರೆಂದು ತಿಳಿದ ಮಲರಿನ ವಿಷವಾತವು
ಮರಣ ಪಾಲದಂತೆ ಬೀಸಲೆಲ್ಲೆ ಡೆಗಾಘಾತವು
ಕುತ್ತದಿರಲಿ ನನ್ನ ಸುವನು; ಬತ್ತದಿರಲಿ ಘ್ರಾಣ;
ಉಳಿದುದಳಿದರೇನು ಎಂದೆ: ತಂದೆ ಪಂಚಪ್ರಾಣ!’

‘ರಾಜಭೃಂಗ ನಿನ್ನ ನಂಗ ಸಂಗವೆನ್ನ ಮುಕ್ತಿಯು.’
‘ನೀನೆ ಜೀನು, ನಿನ್ನ ಸಾಮರಸ್ಯವೆನ್ನ ಶಕ್ತಿಯು!
ನಾವು ಕಟ್ಟಿದಂಥ ಹುಟ್ಟುವಾಹಸಿಗಳ ತೊಟ್ಟಿಲ
ನಾವು ಕೂಡಿಸಿಟ್ಟ ಜೀನಿಗಿಲ್ಲ ನಾಡೆ ಬಟ್ಟಲ.
ಅಮೃತವಾಗಿ ಉಳಿಯಲೆಮ್ಮ ಜೀವದೇಕತಾನ:
ದಿವ್ಯದೇವಯಾನದಲ್ಲಿ ನನ್ನ ನಿನ್ನ ಪ್ರಾಣ!’

—ಗೆ

(೧)

ನೀನೊಂದು ಪಾರಿವಾಳ; ನಾನೊಂದು ಪಾರಿವಾಳ.
ಗೂಡುಗಟ್ಟಿದೆವಿಲ್ಲಿ ಬಂದು ಮುಗಿಲ ಮೇಲಿಂದಿಳಿದು.
ಒಲವಿನ ದನಿಯಿಂದೊವರೊವರನು ಕರೆದೆವು.
ಒಸೆದೆವು, ಕನಸುಗಳ ಕಟ್ಟಿದೆವು, ತುಟಿಗೆ ತುಟಿಯನಿಟ್ಟೆವು.
ತತ್ವಜ್ಞಾನವಿರಲಿಲ್ಲ ನಮ್ಮ ನಲಮೆಯಲ್ಲಿ.
ಪಾಂಡಿತ್ಯವಿರಲಿಲ್ಲ ನಮ್ಮ ಪ್ರೀತಿಯಲ್ಲಿ.
ವೇದಾಂತವಿರಲಿಲ್ಲ ಪ್ರೇಮಸಂವಾದದಲ್ಲಿ.
ಆರ್ಥವಿಲ್ಲದ ಮಾತಿನಲ್ಲಿ ಸಾರ್ಥಕತೆಯ ಕಂಡೆವು.
ತುದಿಮೊದಲಿಲ್ಲದೆ ತೊದಲಿದೆವು ಬಾಳ್ವೆಯ ಸವಿಗನಸು ಕಟ್ಟಿ.
ಓ! ಎನ್ನ ಪಾರಿವಾಳ!
ನನ್ನ ನಿನ್ನ ಗೂಡಿನಲ್ಲಿ ಪಡಿನುಡಿಯಲಿ ನಸುಕಿನ ಹಾಡು.
ನನ್ನ ನಿನ್ನಂತರಾಳದಲ್ಲಿ ಚಿಗಿಯಲಿ ಬಾಳಿನ ಬೇರು.
ಗೂಡದು ಮಣ್ಣು ಗೂಡಿದಾಗ, ಮುಗಿಲೆ ನಮ್ಮ ನಾಡಾದಾಗ,
ಸಂಸಾರವೆಲ್ಲ ಕನಸಾದಾಗ,
ಕಾಣಿಸಲಿ ದಾರಿಹೋಕರಿಗೆ ನಾವಿಬ್ಬರೊಸೆವಿದ್ದ ಪಾಂಗು,
ಕೇಳಿಸಲಿ ಪಥಿಕರಿಗೆಲ್ಲ ನಾವು ನಲಿದುಲಿದ ರಾಗ!
ಓ! ಎನ್ನ ಪಾರಿವಾಳ!

(೨)

ಓ! ನನ್ನ ಅಂಗೈಯ್ಯು ಅರಗಿಣಿಯೆ!
 ಪಂಚಪ್ರಾಣಗಳ ಪಂಚವರ್ಣಾವೃತವೆ!
 ಬಗೆಬಗೆಯ ಮಾತುಗಳನು ನೀನು ಕಲಿಯಬೇಕೆಂದೆ.
 ಕಾವ್ಯಶಾಸ್ತ್ರಗಳನು ನೀನು ಪಠಿಸಬೇಕೆಂದೆ.
 ನಾನೊಬ್ಬ ಪಂಡಿತನಾಗಿ ನಿನ್ನನು ಪಂಡಿತವಕ್ಕಿಯಾಗಿಸಲೆಳಸಿದೆ!
 ಇದೆಂಥ ಹುಚ್ಚು! ಎಂತಹ ಕುರುಡುತನ!
 ಪ್ರೇಮದ ರಹಸ್ಯವನೆ ತಿಳಿಯದೆ ಹೋದೆನಲ್ಲ!
 ಮನೆಯ ಪಂಜರದಲ್ಲಿ ಸೆರೆಸಿಕ್ಕು ಮಾತು ಕಲಿಯುವ ಹಕ್ಕಿಯಲ್ಲ ಪ್ರೀತಿ:
 ಹಸಿರಿನಲ್ಲಿ ಹಸಿರಾಗಿ ಬೆರೆತು ಒಡನುಡಿಯುವ ಮಹಾಶಕ್ತಿಯದು!
 ಅಡವಿಯ ಹಕ್ಕಿ! ಏ! ನನ್ನ ಅರಗಿಣಿಯೆ!
 ನಿನ್ನ ನಾಡಿಸಲೊಯ್ಯು ಪ್ರೇಮಮಂತ್ರವನ್ನೊಡು,—ಈ ಕಲಿತ ಕಿವಿಗಳಲ್ಲಿ!
 ತಳಿರಂತೆ ಮಲಮಲವೆನ್ನಿಸು ಮಲಿನವಾದ ಜೀವವಿದನು.
 ವೋಹಿಸಿ ಕರೆದೊಯ್ಯು ನನ್ನ, ಕಲಿತವರ ಸೆರೆಮನೆಯಿಂದ!

(೩)

ಓ! ನನ್ನ ಕೋಕಿಲ!
 ನಿನ್ನ ಕುಕಿಲು ಕೇಳಲಿ ತಾಯ್ನಾಡ ಮಾಮರದಿಂದ.
 ಉರ್ಮಿಗಳೆಂತಹ ನಿರ್ಮಲ ಧ್ವನಿಯೆ!
 ಅಖಂಡವಾಗಿ ನೆಲಿಸು ಕರ್ಣರಂಧ್ರಗಳಲ್ಲಿ!
 ಸೋಗುನವಿಲುಗಳ ಕಂಡೆನಿಲ್ಲಿ ಸಮುದ್ರದಾಚೆ:
 ದನಿ ತೆಗೆದರೆ ಕಿವಿ ಮುಚ್ಚಬೇಕು!
 ಒಯ್ಯಾರದ ಅರಸಂಚೆಗಳ ನೋಡಿದೆ,—
 ಗೋಣು ಮುರಿಯುವದ ಕಂಡರೆ ಪ್ರಾಣವ ಹಿಂಡಬೇಕೆನಿಸುವದು.

ಸಮುದ್ರಗೀತೆಗಳು

ನಿನಗಿಲ್ಲದ ಚೆಲುವಿಕೆವೆತ್ತ ಬೆಳಕ್ಕಿಗಳ ಸಾಲು ಕಂಡೆ:
ಬೆಳವಗಳ ನೋಡಿದೆ
ಗೊರವಂಕಗಳ ಗರಿಯೆಣಿಸಿದೆ,
ಬುಲ್‌ಬುಲದ ವಿಡಾಯವ ಕೇಳಿದೆ:
ಕಣ್ಣಿವಿಗೆ ಬಣ್ಣ-ನುಣ್ಣವಹುದಿನೆಲ್ಲ—
ಒಳಗಣ್ಣಿಗೆ ಮಾತ್ರ ಬರಿ ಸುಣ್ಣ!
ನಾಟ್ಯವೇನು ಜೀವಜೀವದ ಬದುಕೆ?
ರೂಪವೇನು ಪ್ರಾಣಪದಕವೆ?
ಓ! ನನ್ನ ಕೋಕಿಲ!
ಕುಕಿಲು ನೊದಲಗಿತ್ತಿಯಂತೆ ತಾಯ್ನಾಡ ಮಂಟಪದಿಂದ !

(೪)

ಗನುಗಮಿಸು ನನ್ನ ಸುಗಂಧರಾಜಿಯೆ!
ಅರಳುತರಳಿಸು ಓ! ಸೂರ್ಯಪಾರಿಜಾತವೆ!
ತೆನೆತನೆಯಾಗು ಕಾಮಕಸ್ತೂರಿ!
ರೇಶಿಮೆಯ ರಶ್ಮಿಯಾಗು ಸುಂದರಿಹೂವೆ!
ನಿನ್ನ ಪರಿಮಳವೆ ನನ್ನ ಸೌಭಾಗ್ಯ.
ನಿನ್ನ ವಿನಯವೆ ನನ್ನ ಸಂಪತ್ತಿ.
ಯಾವ ಕುಸುಮಗಳು ಸರಿಯಾದಾವು,—ನನ್ನ ವನಸುಮಕೆ?
ವಿಲಾಯತಿಯ ಚಂಡುಹೂವ ನೋಡಿದೆ,
ನೀಲಿ ಹೂವ ಕಂಡೆ,
ತಿಳಿನೀಲಿ ಹೂವ ಚೆಲುವ ಮನಸಿನಲಳಿದೆ.
ಕೌಸ್ಮಿನ್, ಹೇರಬೆಲ್,
ಪ್ರಿಂರೋಜ್, ಡೇಫೋಡಿಲ್,
ಫಾಃ:ಕ್ಸಗ್ಲೋವ್ಡ್, ಫಾಃ:ರಗೇಟ್ ಮಿ ನಾ:ಟ್
ರೋಜ್‌ಮೆರಿ, ಬಟರ್‌ಕಪ್,

ಸಮುದ್ರ ಗೀತೆಗಳು

ಮೇ ಬ್ಲಾ:ಸವ್, ಲಿಲಿ,—

ಕಾಮನಬಿಲ್ಲ ಬಣ್ಣ,

ಹೂಬಿಸಿಲ ಬಣ್ಣ,

ಆರಿಶಿಣ ಕುಂಕುಮ,

ಮದರಂಗಿ ಕೆಂಪು,—

ಎನಿದ್ದ ರೇನು?

ಗಂಧವಿಲ್ಲದ ಹೂವೆಂತು ಅಂದವಾಗಬಹುದು?

ಎಲಾಯತಿಯ ಗುಲಾಬಿಗೆ ಸಹ ಸುಗಂಧದ ಸೋಂಕಿಲ್ಲ!

ಓ! ನನ್ನ ವನಮಲ್ಲಿಗೆ!

ನಿನ್ನ ವನಮಾಲೆಯೇ ಮಾಲೆ!

ಓ! ನನ್ನ ಸೂಜಿಮಲ್ಲಿಗೆ!

ನಿನ್ನ ಕಿರಣವೆ ಕಿರಣ!

ಓ! ನನ್ನ ದುಂಡುಮಲ್ಲಿಗೆ!

ನಿನ್ನ ಕಿರೀಟವೆ ತಾರಾಕಿರೀಟ!

ನಿನ್ನ ಪರಿಮಳವಿಡಗಲಿ ನನ್ನ ಪಂಚಪ್ರಾಣಗಳಲ್ಲಿ!

ಹುಟ್ಟಿದ ದಿನ

ಬಾಳ್ವೆ ಬಯಕೆಯಿಲ್ಲದೆ
ಬಾಳಲೆಂದು ಬಂದೆಯಾ?
ಬಾಳುವದರ ಮರ್ಮವು
ಹೊಳೆಯದೆಂದು ನೊಂದೆಯಾ?
ಬಾಳದೆಲ್ಲ ವಿಷಮವೆಂಬ
ವಿಷವನುಂಟು ಬೆಂದೆಯಾ?
ಹುಟ್ಟಿದೊಡನೆ ಹುಟ್ಟಿ ಬಾರ-
ದೆಂಬ ನೋವ ತಂದೆಯಾ?

ಹೊಳೆಯಲಿನ್ನು ಸಿನ್ನ ಮನಕೆ,—
ಕೊಚ್ಚು ವಂಥ ಹೊಳೆಯಿದು,
ದಣಿದು ಸಾಗುಗೊಳಿಸಲಾಗ
ಬಾಗಿ ನಿಲ್ಲ ಬೆಳೆಯಿದು :
ಕಣ್ಣೀರಿನ ಮಳೆ ತೋಯಿಸೆ
ಕಂಪು ಬೀರುವಿಳೆಯಿದು :
ನಮ್ಮ ಬಾಳ್ವೆಯೆಂಬುದು !

ಜೀವಹಂಸ

ಯಾವ ತಾಳಕ್ಕೆ ಕುಣಿಯುವದು ನನ್ನ ಜೀವ ?
ಯಾವ ಬೆಳಸನು ಕಂಡು ಸಮುದ್ರದಾಚೆ ಹಾರಿತು ಜೀವಹಂಸ ?
ಏನನ್ನೆಳಸಿತು ! ಏನನ್ನು ಪಡೆಯಿತು !
ಈ ವಿಚಿತ್ರವ ತಿಳಿದು ಬಲ್ಲವರುಂಟೆ ?

ಮಾನಸದ ತಿಳಿಗೊಳವ ಬಿಟ್ಟು ತಾಮಸದ ನದಿಗೆ ಹೋದ ಹಂಸವೆ !
ನೀರು ಸಿಗಲಿಲ್ಲ ನಿನಗೆ; ನೀರಡಿಸಿ ತಿರುಗಿ ಬಂದೆ !
ಏಳು ಸಮುದ್ರಗಳ ದಾಟಿದರೂ ದೊರೆಯದಾಯಿತೆ ನೀರಕಾಳು ?
ಹನಿಯೊಡೆಯಲಿಲ್ಲವೆ ಮುಗಿಲು ? ಹೆಚ್ಚಾಯಿತೆ ದಾಹ ?
ಏತಕ್ಕೆಂದು ಹೋದೆ ? ಏನನ್ನು ನೆನೆಸಿ ನೊಂದೆ !
ಏಲೆಲೆ ! ಜೀವಹಂಸ ! ದೈವದ ಮುಂದೆ ಹಾರಿದರುಂಟೆ ?

ಸಿಬ್ಬಣದ ಮುಬ್ಬಿನಲ್ಲಿ ನೆಗೆದ ಹಂಸ, — ಇಬ್ಬಣದಿರುಕಿನಲ್ಲಿ ಗಾಸಿಗೊಂಡಿತ್ತು.
ಜ್ಯೋತಿಮಯನ ಕಾಣಲೊಪ್ಪಿ ಕದಲದ ಕತ್ತಲೆಯನಪ್ಪಿತು.
ಚಿಕ್ಕೆಯ ಸಹ ಕಾಣದೆ ಕಕ್ಕಾವಿಕ್ಕಿಯಾಗಿ
ಮಿಕ್ಕಲು ಶೂನ್ಯತೆಯು, ತಿಕ್ಕಲು ಯಾತನೆಯು,
ದಿಕ್ಕುದಿಕ್ಕಿನಲ್ಲಿ ರೆಕ್ಕೆ ಬಡೆಯಿತಯ್ಯೆ ! ರೆಕ್ಕೆ ಬಡೆದು ದಣಿಯಿತು.
ಬೆಳಕು ಸೀಮೆಯ ಬಿಟ್ಟು ನಿಶೆಯ ರಾಜ್ಯವ ಹೊಕ್ಕವರುಂಟೆ ?
ಹೊಕ್ಕು ಮತ್ತೆ ಬೆಳಕಿಗಾಗಿ ಬಾಯ್ ಬಿಟ್ಟವರುಂಟೆ ?
ಉಂಟು ! ಉಂಟು !

ಸಮುದ್ರಗೀತೆಗಳು

ಎದೆಗುಂದದಿರೆಲೆ, ಆರಸಂಜೆ! ಜೀವದಾಸೆಯ ಬಿಡದಿರು!
ಹನಿಯೊಡೆಯದಿರೆ ಮುಗಿಲು,—ಎದೆಯೊಡೆದು ಸಹ ನೀರು ಬರಬಹುದು.
ಸುತ್ತಿಲ್ಲ ಕತ್ತಲೆಯು ಮುತ್ತಿರಲೇನು?
ರಕ್ಕೆಗಳು ಚಲಿಸಿರಲು,—ಚಿಕ್ಕೆಗಳಂತೆ ಮಿಸುಗುವವಲ್ಲ!
ಧೈರ್ಯವಿದ್ದಲ್ಲ ಧಾವಿಸುವದು ದೈವಿಕತೆಯ ನಿತ್ಯನಿಯಮ.
ದಿವ್ಯಪ್ರಭೆಯು ದೊರೆಯಲಿಲ್ಲವೆಂದು ಮರುಗದಿರೆಲೆ, ಆರಸಂಜೆ!
ಆ ಪ್ರಭೆಯು ನೀನೆ!
ನಿನ್ನ ಬೆಳಕನ್ನು ತಿಳಿಯಲು,—ನಿಶೆಯ ನಾಡಿನಲ್ಲ ಹಾರಿದೆ ನೀನು!
ಈ ತಿಳಿವಿನಿಂದ ಬಾಳು,—ತಿಳಿವಿನ್ನೊಂದು ಹೊಳೆವತನಕ!

ಮುಗಿಲ ಮಲ್ಲಿಗೆ

ಬರಿಗೈಲಿ ಬಂದಿಲ್ಲ, ಮಲ್ಲಿಗೆಯ ತಂದೇನ,
ಮುಗಿಲವರು ಮುಡಿವ ಮಲ್ಲಿಗೆ !
ಮುಗಿಲವರು ಮುಡಿವ ಮಲ್ಲಿಗೆ, ಏ ನಲ್ಲೆ !
ಮುಗಿದಿಲ್ಲ ಪಯಣವಿಲ್ಲಿಗೆ !
ಕತ್ತಲಲಿ ಕಾಲ್ತೊಡಕಿ, ವೋಡದಲಿ ಮೈ ತೊಡಕಿ,
ತೊಳಲಾಡಿಸಿರಲು ಮಾರೋಗ,
ತೊಳಲಾಡಿಸಿರಲು ಮಾರೋಗ, ಏ ನಲ್ಲೆ !
ಎದುರು ಬಂತೊಂದು ಹೊಸ ಯೋಗ !
ವಸಿಷ್ಠ ಋಷಿ ಬಂದಾ ನಿಂದವಳರುಂಧತಿ,
ನಿಲ್ಲಿಸುತ ನನ್ನ ಕೈನೀಡಿ,
ನಿಲ್ಲಿಸುತ ನನ್ನ ಕೈನೀಡಿ, ಏ ನಲ್ಲೆ !
ಕರುಣಿಸಿದರೆನ್ನ ಗತಿ ನೋಡಿ.

' ನಿನ್ನ ದೈವದ ತಿಲ್ಪಿ,—ಅಹುದು ನೀನೇ ಕಂದ '
ಎಂದಿತ್ತೊಂದು ಮಲ್ಲಿಗೆಯ,
ಇತ್ತರಿನ್ನೊಂದು ಮಲ್ಲಿಗೆಯ ಏ ನಲ್ಲೆ !
“ ತಿಳಿದಿರವೆ ಬಾಳಿನಾನಂದ ! ”

“ ನಿನ್ನ ಸಲುಮೆಯ ನೀನೇ ! ನಿನ್ನ ನೇಹವು ನೀನೇ !
ಹಿಂದುಮುಂದೆಲ್ಲ ನಿನ ಸೊತ್ತು
ಹಿಂದುಮುಂದೆಲ್ಲ ನಿನ ಸೊತ್ತು ! ” ಏ ನಲ್ಲೆ !
ಎಂದರವರಾರಿಗಿದು ಗೊತ್ತು !

ಸಮುದ್ರ ಗೀತೆಗಳು

“ ಸ್ಫೂರ್ತಿಗಿನೆ ಶರಣಾಗೋ! ಕಾರುಣ್ಯಮೂರ್ತಿಗಳ,
ಧ್ಯಾನದಲಿ ಕಾಣು ಮುಕ್ತರನು!
ಧ್ಯಾನದಲಿ ಕಾಣು ಮುಕ್ತರನು ” ಏ ನಲ್ಲೆ!
ಕಾಣೆಂದರೆಲ್ಲ ಭಕ್ತರನು!

“ ಇಳಿಗೊಂದು ಶಾಸನವೂ ಹೊಳಿಗೊಂದು ಶಾಸನವೂ
ಆತುಮಕಡೊಂದು ಶಾಸನವು!
ಆತುಮಕಡೊಂದು ಶಾಸನವು ” ಏ ನಲ್ಲೆ!

‘ ತಿಳಿಯೆಂದರೆದೆ ಉಪಾಸನವು. ’

ಆವರಿತ್ತ ಮಲ್ಲಿಗೆಗೇ ಮುಗಿದಿತ್ತು ಯಾತನೆಯು,
ಇಡಿದಿತ್ತು ಕಂಪು ಹೊರವೊಳಗ!
ಇಡಿದಿತ್ತು ಕಂಪು ಹೊರವೊಳಗ, ಏ ನಲ್ಲೆ!
ಹಿಗ್ಗಲಿದಕೆನ್ನ ಎದೆಬಳಗ!

ಮಲ್ಲಿಗೆಯ ಬೆಳಕಿಗೇ ಬೆಳ್ಳ ಬೆಳಗಾಗಿತ್ತ!
ಚಿಗಿಯೀತು ನನ್ನ ಎದೆಕೊನರು:
ಚಿಗಿಯೀತು ನನ್ನ ಎದೆಕೊನರು: ಏ ನಲ್ಲೆ!
ಆಗೋಣ ಮುಕ್ತಿ ಕೇತನರು!

ಅರ್ಪಣೆ

ಬದುಕಿಸಿದೆ ನೀನೆನ್ನ. ಯಾವ ಬದುಕೇನೆನೆಗೆ ?
ನಿನ್ನಾಣತಿಯೆ ನನ್ನ ಜೀವಿತದ ಗುರಿಯು.
ನೀನಿತ್ತೆ ಕೀರ್ತಿಯನು. ಹೇಗೆ ಬಳಸುವದೆಂಬ
ಆರಿವನೀವುದು. ಅದುವೆ ಜೀವಿತದ ಝರಿಯು.

ಮರಣಶಯ್ಯೆಯಲಿರಲು ಪ್ರಾಣದಾಸವನಿತ್ತೆ.
ಉಳಿಸಿರುವ ಹರಣವನು ಬಳಸಿ ನೋಡು :
ನಿನ್ನಾರತಿಗೆ ದೀಪ, ನಿನ್ನ ಕೊರಳಿಗೆ ಹೂವು,
ನಿನ್ನ ಕಿವಿಗಿಂಪುಸೊಂಪಾದ ಹಾಡು.

ನನ್ನ ನಾಡಿನ ಸೇವೆಗೆನ್ನ ನುಳಿಸೆಂದೊರೆಯೆ
“ ಹೋಗು. ಕನ್ನಡನಾಡ ಸೇವಿಸೆಂ ”ದೆ.
“ ನನ್ನ ನೇ ನಂಬಿರುವ ನನ್ನಿಗರ ಕಾಣೈನೆನೆ
“ ಹೋಗು. ಬಾಳವರೊಡನೆ. ಧಾನಿಸೆಂ ”ದೆ!

ಚೆಲುವ ಕನ್ನಡನಾಡಿಗೊಂದು ಮಲ್ಲಿಗೆ ಹೂವ
ತರಲೆಂದು ತೆರಳಿದ್ದ ತರಳ ನಾಸು.
ನಿನ್ನ ವರದಾಸಕ್ಕೆ ಸರಿಯಾವುದೈ ದೊರೆಯೆ ?
ಜೀವಸುಮವನೆ ನಿನಗೆ ಸಲ್ಲಿಸುವೆನು.

ತಿಳಿಯೆ ನಿನ್ನಯ ರೂಹ, ಅಳೆಯೆ ನಿನ್ನಯ ತಾವ,
ಅರಿಯೆ ನಿನ್ನಯ ಮಾಯೆಯನು ದೇವ ಜೇವ.
ಕೋಟಿ ಸಕ್ಷತ್ರಗಳ ಕೋಟಿ ಯೋಜನದಾಚೆ
ನೆಲಿಸಿರುವೆ. ಸಿಲುಕದಲ್ಲಿಗೆ ನನ್ನ ಭಾವ.

ನೀ ಕಾಣದಿರಲೇನು ? ಮನಗಂಡಿಹೆನು ನಿನ್ನ.
ದನಿಯಾಲಿಸದೆ ನಿನ್ನ ಮನವ ತಿಳಿದೆ.
ನಿಗಮಗೋಚರ ! ನಿನ್ನ ದಾಸಾನುದಾಸನಿಹೆ.
ನಿನ್ನ ಪದಪದ್ಮದಲಿ ಹುಟ್ಟಿ ಬೆಳೆದೆ.

ಒ ವೈದ್ಯ ಲೆಲಿ

ಕವಿತೆಗಳ ಕ್ರಮದಲ್ಲಿ ತುಸು ಹಿಂದು ಮುಂದಾಗಿದೆ. 'ಮೆಸೀನಾ ಉಪಸಾಗರದಲ್ಲಿಯ ರಾತ್ರಿ' ಎಂಬ ಕವಿತೆಯನ್ನು 'ಸ್ತ್ರಾಂಬೋಲಿ' ಎಂಬ ಕವಿತೆಯ ನಂತರ ಓದಿಕೊಳ್ಳಬೇಕು. 'ನಾಟ್ಯಶಾಲೆ' ಹಾಗೂ 'ಕಪ್ಪಾನ' ಎಂಬ ಕವಿತೆಗಳನ್ನು 'ನೌಕಾಯಂತ್ರ'ದ ತರುವಾಯ ಸೇರಿಸಬೇಕು.

| ಪುಟ | ಸಾಲು | ತಪ್ಪು | ಒಪ್ಪು |
|-----|------|-------------------|-------------------|
| ೪ | ೫ | ತರಂಗತ್ತರಂಗ | ತರಂಗೋತ್ತರಂಗ |
| ೭ | ೧೭ | ಲಲಿ | ಲಲ್ಲಿ |
| ೭ | ೧೩ | ಎಣೆಯಾರು | ಎಣೆಯಾವುದು |
| ೮ | ೭ | ನ್ನೇರಿದೆ | ನ್ನೇರಿದೆ, |
| ೯ | ೪ | ಕಡಿದ | ಕಡೆದ |
| ೯ | ೫ | ಕಡಿದ | ಕಡೆದ |
| ೧೦ | ೭ | ಬಡೆದು | ಬಡಿದು |
| ೧೨ | ೮ | ಕತ್ತಲನು | ಕತ್ತಲೆಯ |
| ೧೪ | ೭ | ತಬ್ಬು ತಿರುವಿ | ತಬ್ಬು ತಿರುವೆ |
| ೧೪ | ೮ | ತೋಳ್ | ತೋಳ್ |
| ೧೪ | ೧೫ | ಸಾಟಿ | ಸಾಟಿ |
| ೧೪ | ೧೪ | ಅಣುಗುರು | ಅಣುಗರು |
| ೧೫ | ೬ | ದಲ್ಲಿ | ದಲ್ಲಿ; |
| ೧೫ | ೩ | ಹರಿಸಲಿಲ್ಲ | ಹರಸಲಿಲ್ಲ |
| ೧೬ | ೧೨ | ಕಡಿಯುವ | ಕಡೆಯುವ |
| ೧೭ | ೪ | ಉಪ್ಪಾಯಿತೇನು | ಉಪ್ಪಾಯಿತೇನು? |
| ೧೭ | ೭ | ಕಲಿಸಿಡಲು | ಕಲಿಸಿಡಲು |
| ೧೮ | ೧೨ | ಕಣ್ಣೆದುರಿಗೆ | ಕಣ್ಣೆದುರು |
| ೨೦ | ೪ | ದಲಿ | ದಲ್ಲಿ |
| ೨೨ | ೧೧ | ಮುಳಗ | ಮುಳುಗ |
| ೨೫ | ೨ | ಹುಣ್ಣೆಮೆಯ ಚಂದ್ರಮನ | ಹುಣ್ಣೆವೆ ಚಂದಿರನ |
| ೨೬ | ೬ | ನಾಳ್ವ | ನಾಳ್ವ |
| ೨೭ | ೧೦ | ಬೆಳಕು ಹುಟ್ಟಿನಲ್ಲಿ | ಬೆಳಕು-ಹುಟ್ಟಿನಲ್ಲಿ |
| ೨೭ | ೧೧ | ಇಟಲಿ | ಇಟಲಿ |
| ೨೭ | ೧೩ | ದೀಪಗಳೆರಡು | ದೀಪಮಾಲೆಗಳ |

| | | | |
|----|----|----------------|--------------|
| ೩೨ | ೧೩ | ಬೈಲಿಗೆ | ಬಯಲಿಗೆ |
| ೩೨ | ೧೩ | ಹೂಳೆಯುವ | ಹೂಳೆಯುವ |
| ೩೨ | ೧೩ | ದು ಅರ್ಥವೊಂದು | ದರ್ಥವೊಂದು |
| ೩೪ | ೧೫ | ಲೆಸೆಪ್ಪಿಯು | ಲೆಸೆಪ್ಪಿಯು |
| ೩೬ | ೧೬ | ಹರಸಿದೆ | ಹರಸಿದೆ |
| ೩೮ | ೧೭ | ನಿನ್ನಂಗಾಂಗಳ | ನಿನ್ನಂಗಾಂಗಳ |
| ೩೯ | ೨೨ | ನಹು | ನಹುದು |
| ೪೦ | ೪ | ಆದರೆ ಬೀಸಲಿಲ್ಲ | ಬೀಸಲಿಲ್ಲ |
| ೪೦ | ೬ | ವಾಗಿ ಕಾಯ್ದು | ವಾಗಿಸಿದ |
| ೪೦ | ೧೬ | ಅಲ್ಲದೆ ಬರಿ | ಬರಿ |
| ೪೨ | ೧೪ | ದೇಸಯಿ ದೇವಿ | ದೇನಯಿದೇವಿ. |
| ೪೨ | ೧೫ | ಯುಗ್ವಾನಿಯ | ಯುಗ್ವಾನಿಯ |
| ೪೨ | ೨೪ | ಬಾನ್ನ ವರಿಗೆಂದು | ಬಾನವರಿಗೆಂದು |
| ೪೩ | ೨ | ಚೆಲುವಿನ | ಚೆಲುವಿನ |
| ೪೩ | ೬ | ಮನಸೋತು | ಮನಸೋತು |
| ೪೪ | ೭ | ನೀನೇ | ನೀನೇ |
| ೪೩ | ೧೯ | ಪರಂತತ್ರ | ಪರತಂತ್ರ |
| ೪೫ | ೧೩ | ನಿನ್ನನ್ನು | ನಿನ್ನನು |
| ೪೫ | ೮ | ಬಡೆದುಕೊಂಡು | ಬಡಿದುಕೊಂಡು |
| ೪೭ | ೧೦ | ವನೆಂತು | ವನ್ನೆಂತು |
| ೪೪ | ೨೧ | ನೆನಿಸಲು | ನೆನಿಸಲು |
| ೪೭ | ೧೫ | ಮುಗಿಲು | ಬೆಂಕಿ |
| ೫೩ | ೯ | ನೋಡು | ನೋಡು |
| ೫೭ | ೧೯ | ದುಃಸ್ವಹ | ದುಸ್ವಹ |
| ೫೬ | ೩ | ಗಳಿಗೆ, | ಗಳಿಗೆ. |
| ೫೫ | ೧೬ | ಬ್ರಹ್ಮಾಂಡ | ಬ್ರಹ್ಮಾಂಡ |
| ೫೮ | ೨೨ | ಆಂಗೈಯ್ಯ | ಆಂಗೈಯ್ಯ |
| ೫೯ | ೨೨ | ಕಡಿಸುವ | ಕಡೆಸುವ |
| ೬೦ | ೧೦ | ಟಿಬ್ಬೆನ್ನಿನ | ಟಿಬ್ಬೆನ್ನಿನ |
| ೬೧ | ೧ | ಚೀರಿದೆ, | ಚೀರಿದೆ. |
| ೬೧ | ೧೫ | ಯಲ್ಲಿ | ಯಲ್ಲಿ |
| ೬೧ | ೧೬ | ಸೂತ್ರಗಳು, | ಸೂತ್ರಗಳು. |
| ೬೧ | ೨೦ | ಬಹುದು, ಮುಂದೆ | ಬಹುದು ಮುಂದೆ. |

| | | | |
|-----|----|------------------|------------------|
| ೬೧ | ೨೪ | ಯಲ್ಲಿ, | ಯಲ್ಲಿ: |
| ೬೨ | ೪ | ಎಷ್ಟು ಪಕಾರಿ | ಎಷ್ಟು ಪಕಾರಿ |
| ೬೩ | ೧೧ | ವೆನ್ನುತ್ತಿದ್ದೆನು | ವೆನ್ನುತ್ತಿದ್ದೆನು |
| ೬೪ | ೧೯ | ಸಿಪ್ಪೆ | ಸಿಪ್ಪೆ |
| ೬೫ | ೧೬ | ಹೃದಯದ ಒಂಪತ್ತು | ಹೃದಯದಂಪತ್ತು |
| ೬೬ | ೧೦ | ದೇವ್ವ | ದೇವ್ವ |
| ೭೩ | ೧೧ | ವಲ್ಲವೆ | ವಲ್ಲವು |
| ೭೪ | ೬ | ಕೈಯ್ಯೆ ! | ಕೈಯ್ಯೆ |
| ೭೫ | ೮ | ನೆಲೆ | ನೆಲೆ ! |
| ೭೬ | ೫ | ಕಂಡಿದ್ದೇ | ಕಂಡದ್ದೇ |
| ೭೭ | ೧ | ದಿನ್ನೆಯ | ದಿನ್ನೆಯಾ |
| ೭೮ | ೫ | ಉಂಡಿದ್ದೇ | ಉಂಡದ್ದೇ |
| ೭೯ | ೧೮ | ಬಿಸುಟೆದ | ಬಿಸುಡಿದ |
| ೮೧ | ೧೫ | ಡಾರಾಯಡಲ್ಲ | ರಾಯಡಲ್ಲ |
| ೮೨ | ೯ | ಮುಗಿಲ್ಲಲ್ಲಿ | ಮುಗಿಲಲ್ಲಿ |
| ೮೩ | ೧೬ | ವಿದ್ದು ದ್ದೆಂಜಿನು | ವಿದ್ಯುಕೆಂಜಿನು |
| ೮೪ | ೧೭ | ಬಂದಾಗಿವೆ | ಬಂದಾಗಿವೆ |
| ೮೫ | ೬ | ಕೋಲ. | ಕೋಲ |
| ೮೬ | ೬ | ಇದ್ದು ಬಿದ್ದಲ್ಲಿ, | ಇದ್ದು ಬಿದ್ದಲ್ಲಿ |
| ೮೭ | ೧೧ | ಜಗನ್ನೆಲ್ಲ, | ಜಗನ್ನೆಲ್ಲ; |
| ೮೮ | ೧೨ | ಹರಿಯಿತು, | ಹರಿಯಿತು; |
| ೮೯ | ೨೨ | ವಳಿಸಿತು, | ವಳಿಸಿತು; |
| ೯೦ | ೧೬ | ಹಸಿವು, | ಹಸಿವು; |
| ೯೧ | ೨೩ | ಹಿಪ್ಪೆ | ಹಿಪ್ಪೆ |
| ೯೨ | ೨೪ | ಜೀಕುವಲ್ಲಿ, | ಜೀಕುವಲ್ಲಿ; |
| ೯೩ | ೨೫ | ಬಿತ್ತು, | ಬಿತ್ತು; |
| ೯೪ | ೨ | ಬರೆಯುತ್ತಿಹೆ | ಬರೆಯುತ್ತಿಹೆ |
| ೯೫ | ೩ | ಮುನಿಯದಿರು | ಮುನಿಯದಿರು. |
| ೯೬ | ೧೮ | ಕೇಳೊಡನೆ. | ಕೇಳೊಡನೆ: |
| ೯೭ | ೧೪ | ವಿಲ್ಲದೆಲಿರು | ವಿಲ್ಲದೆಲಿರು |
| ೯೮ | ೧೨ | ದಾರುಣರುಣಾರು:ಣ | ದಾರು:ಣಾರುಣಾರು:ಣ |
| ೯೯ | ೪ | ತುತ್ತಾದ— | ತುತ್ತಾದ |
| ೧೦೦ | ೧೩ | ಯುದ್ಧಸ್ವ | ಯುದ್ಧಸ್ವ |

| | | | |
|-----|----|----------------|---------------|
| ೯೧ | ೧೪ | ವ್ರಜಂ. | ವ್ರಜ. |
| ” | ೧೭ | ಇಂತಹರ | ಇಂತಹರ |
| ೯೨ | ೨ | ಮೂರ್ತಿ ಶಾಲೆ | ಮೂರ್ತಿ ಶಾಲೆ |
| ” | ೧೦ | ರಿಂದು, | ರಿಂದು. |
| ” | ೧೧ | ನೊಬ್ಬ ನನು, | ನೊಬ್ಬ ನನು; |
| ” | ೧೪ | ಕಾಡು ಜನ | ಕಾಡುಜನ |
| ” | ೧೫ | ನಾಡುಗಳ, | ನಾಡುಗಳ. |
| ೯೩ | ೨ | ಬಳಸದಾದೆನೆ? | ಬಳಸದಾದೆನೆ? |
| ” | ೩ | ಕಾಡು ಮಿಗ | ಕಾಡುಮಿಗ |
| ” | ೬ | ವಿಷ ಮಣಿಸಿ | ವಿಷವುಳಿಸಿ |
| ೯೪ | ೭ | ಇತಿಹಾಸ ರಾಕ್ಷಸನ | ಇತಿಹಾಸರಾಕ್ಷಸನ |
| ೯೮ | ೧ | ಮಕರಂದವನು | ಮಕರಂದವ |
| ೯೯ | ೧೫ | ಪಾಂಗು, | ಪಾಂಗು; |
| ೧೦೦ | ೧೨ | ಜೀವವಿದನು. | ಜೀವವಿದನು . |
| ೧೦೧ | ೧ | ಬೆಳಕ್ಕಿಗಳ | ಬೆಳ್ಳಕ್ಕಿಗಳ |
| ” | ೨೪ | ಮೆರಿ | ಮೇರಿ |
| ೧೦೨ | ೧೨ | ಕಿರಣವೆ | ಕಿರಣವೇ |
| ೧೦೪ | ೧೩ | ಜ್ಯೋತಿಮಯನ | ಜ್ಯೋತಿಮರ್ಯನ |
| ೧೦೪ | ೧೬ | ಬಡೆಯಿತು | ಬಡಿಯಿತು |
| ” | ೧೬ | ಬಡೆದು | ಬಡಿದು |
| ೧೦೬ | ೧೪ | ಮಲ್ಲಿಗೆಯ, | ಮಲ್ಲಿಗೆಯ. |
| ” | ೧೭ | ನಲುಮೆಯ | ನಲುಮೆಯು |
| ” | ೧೮ | ಸೊತ್ತು | ಸೊತ್ತು . |
| ೧೦೮ | ೧೧ | ಕಾಣೈನೆನೆ | ಕಾಣೈನೆನೆ |
| ” | ೧೭ | ತಾವ, | ತಾವ; |
| ” | ೨೦ | ಸಿಲುಕ | ನಿಲುಕ |

